

కార్మిక వ్యవస్థ

డిశంబరు ౧౧

అక్టోబర్ విప్లవ స్ఫూర్తితో పయనిద్దాం!
సమైక్య సమరశీలవేగరాటాలతో పురోగమిద్దాం!!



విద్యుత్కరణాలు

ఉక్కును తినేసినట్లు

పెట్టుబడిదారీ విధానపు

రోజులు నిండాయి.

అప్పుడు కాలం కడుపుతో ఉండి

కార్లమార్డ్ని ప్రసవించింది.

కార్ల మార్డ్

లెనిన్ పెద్దన్నయ్య

కార్ల మార్డ్ రూపం

ప్రభవించింది.

మార్డ్!

గోడమీద అతని రూప చిత్రం

ఆకర్షిస్తుంది నిన్ను

అయితే ఆ బొమ్మకీ

అసలు జీవితానికి ఎంత భేదం!

నిశ్చల శిలా విగ్రహంగా

కనిపించే ముసిలాయన

రూపం.

అయితే కార్మికులు తమ

చిన్న చిన్న తప్పటడుగులతో

విప్లవపథాన కదలుతున్నప్పుడు

విస్ఫులింగాలు చిమ్మడం లేదా

మార్డ్ మనస్సులో

హృదయంలో మందే

కొలిమి?

ప్రతీ ఒక్క ఫ్యాక్టరీలో తానే పనిచేసినట్లు

ప్రతీ సనిముట్టుతో తన చేతులే కాయలు

కాచినట్లు!

అదనపు విలువల కన్నపు దొంగల్ని

కన్నంలోనే పట్టుకున్నాడు

మార్డ్

అధిక లాభపరుల బొడ్డు దాకానైనా

కన్నెత్తి చూడడాని కిత్తులు

భయపడేవేళ

కార్ల మార్డ్ కార్మికుల్ని

వర్గపోరాటంలోకి

నడిపించాడు.

వృషభంలా ఎదిగిన పసిడి దూడ

పని పట్టించడానికి

గుడ్డి సిద్ధాంతాల ఊజిలో చిక్కుకుని

ఉక్కిరిబిక్కిరవుతున్న

కమ్యూనిజంలో

ఎప్పుడో కాలం కలిసి వస్తేనే

ఈ పథకం నుంచి విడుదల

అని భావించే మనకు,

కార్ల మార్డ్ చూపించాడు.

గంభీర చారిత్రక నియమావళిని

చక్రం నడపడని చేతికిచ్చాడు

కార్మికులకు

విముక్తి ప్రదాత

లేదు.

మార్డ్ పుస్తకాలు

అచ్చొత్తిన కాగితాలు కావు.

అంకెలు కావు లెక్కలు కావు.

బూజుపట్టిన కవిలెక్కట్లు కావు.


దారి తెలియని కప్పజేవులకు

క్రమశిక్షణ నేర్పిన గ్రంథాలవి

విశ్వాసాన్నీ వేగాన్నీ సాధించి

విప్లవమార్గాన ముందుకు సాగించే

గ్రంథాలవి.



వాళ్ళనతడు నడిపించాడు.

వాళ్ళకతడు బోధించాడు.

“పోరాటాల్లో రక్తం చిందించండి” అని

“సిద్ధాంతాలకు ఋజువు

ఆచరణలో కనిపించాలి

ఆచరణకు దారి చూపేవాడు,

త్వరలోనే వస్తాడు

పుస్తకాల నుంచి యుద్ధరంగాలకు

అస్తవ్యస్త జీవుల్ని నడిపిస్తాడు”

వణికే చేతుల్తో ఆఖరి మాటలాయన

వ్రాస్తున్నప్పుడు

ఆయన కళ్ళలో ఆఖరి ఊహలు మెదిలేటప్పుడు

నాకు తెలుసు

అతని కళ్లు భవిష్యత్తును చూస్తే

అక్కడేం కనిపించిందో

క్రెమ్లిన్ భవనం మీద

మాస్కో ఆకాశాల మీద

రెపరేపలాడుతూ ఎగిరే

కమ్యూనిస్టు పతాకం

కనిపించిందాతనికి.

ఆరమగ్గిన పళ్లలాగా

సంవత్సరాలు పరిపక్వమయ్యాయి

శ్రామిక వర్గం ఎట్టకేలకు

బాల్కనీ దాటింది.

పెట్టుబడిదారీ కోటల

పునాదులు కడుల్తున్నాయి.

కార్మిక తరంగం ఊపునూ బలాన్ని

పుంజుకుంటోంది.

అతి స్వల్ప కాలంలో

చిన్న చిన్న తుపాను గాలులు

ప్రళయ ప్రభంజనాలయినాయి.

ఆగ్రహ శిఖరాలమీద

తిరుగుబాట్లు పగిలాయి

ఆ మందే యెర్రదనంలో

విప్లవాగ్నులు రగిలాయి.

బూర్జువా పశువులూరుకుంటాయా

కసాయికన్నా కనికారం లేనివి

త్యేక్. గాలిఫీ కలిసి

దమనకాండ సాగించలేదా

పారిస్ నుంచి

షేర్ లాఫెస్ గోడల నుంచి

కమ్యూనార్లుల నీడలు

నేటికీ గొంతెత్తి అరుస్తాయి.

“చూడండి, వినండి కామ్రేడ్స్,

మా వరాజయం మండి నేర్చుకోండి.

ఒంటరిగా పోరాడే వాడికి ఓటమి తప్పదు.

మరచిపోకండి మేము నేర్చే

ఈ గుణపాఠాన్ని

శత్రువు నెదుర్కోవాలంటే

శక్తివంతమైన పార్టీ కావాలి.

సమస్త కార్మిక వర్గాన్నీ ఒక జగించిన

పిడికిలిగా మార్చాలి.”

కొందరు మేమే నాయకులమని

ముందుకొస్తారు,

అదును చూసుకుని వెనక్కు మళ్లి

వెన్నుపోటు పాడుస్తారు.

మాటల చాటున దాగిన

మచ్చల చర్మాన్ని చూడడం నేర్చుకొండి.

నిజమైన ఒక నాయకుడు

నిరంతరం మనల్ని చెయి వీడని వాడు

నిశ్చయంగా వస్తాడు,

రైలు పట్టాల లాగ తిన్నగా

అన్నంలాగ నిరాడంబరంగా

అన్ని వేళలా కష్టానికి సుఖానికి

మనతోనే నిలిచేవాడు.

మయకోవ్స్కీ

‘లెనిన్’ కావ్యం నుండి

అనువాదం: శ్రీ శ్రీ

డిసెంబర్, 1999

సంపుటి : 27 సంచిక: 12

వెల రు.3.00

ఈ సంచికలో.....

- ★ సమరశీల పోరాటాలకు 2వ పేజీ
సన్నద్ధమౌదాం
- ★ చెరిపేస్తే చెరగని 4వ పేజీ
చరిత్రను వ్రాద్దాం
- ★ మహాకవి ఇక్బాల్ 6వ పేజీ
- ★ విప్లవంలో కార్మికవర్గ 9వ పేజీ
నాయకత్వ పాత్ర
- ★ వాణిజ్య ఒప్పందాలు 11వ పేజీ
ఎవరికి లాభం
- ★ చైనాలో జలవిద్యుత్తు 14వ పేజీ
- ★ విద్యుత్తు రంగం 16వ పేజీ
- ★ గోముఖ వ్యాఘ్రం (కథ) 18వ పేజీ
- ★ వర్మకమిటీ సిఫార్సులు 19వ పేజీ
ప్రభుత్వరంగ
బ్యాంకులకు ఉరితాళ్ళు
- ★ ఉద్యమవార్తలు 20వ పేజీ
- ★ శ్రామిక మహిళ 22వ పేజీ

సంపాదకవర్గం

ఎడిటర్ : వై.సిద్ధయ్య
మేనేజర్ : ఆర్.సుధాభాస్కర్
సంపాదక ప్రసాదరావు
ఎం.ఎ.గఫూర్
ఎస్.వీరయ్య
పి.రోజా
కె.అరుణ

సంపాదకీయం

ప్రజావ్యతిరేక విధానాలను

సీమైక్స్ సమరశీల పోరాటాల ద్వారా ప్రతిఘటించాలి

ఎన్నికల సమయంలో ప్రజల సంక్షేమం గురించి, దేశసౌభాగ్యం గురించి పాలకపార్టీల నేతలు మాట్లాడారు.

కేంద్రంలో బి.జె.పి. రాష్ట్రంలో తెలుగుదేశం పార్టీలు ఏరుదాటిన తర్వాత తెప్ప తగలేస్తున్నాయి. సంస్కరణలు, కఠిన నిర్ణయాల పేరుతో ప్రజలు, కార్మికులు, వుద్యోగులపై పలు రూపాలలో భారాలు వేస్తున్నారు. కేంద్రంలోని యన్.డి.ఎ. ప్రభుత్వం 40% డీసిల్ ధరలు ఏకపక్షంగా పెంచింది. దీని ప్రభావం వల్ల నిత్యావసర సరుకుల ధరల వేగం పెరిగింది. రు.10 వేల కోట్ల ద్రవ్యలోటును పూడ్చుకునేందుకు జాతికి నవరత్నాలు వంటి ప్రభుత్వ రంగ సంస్థలలోని ప్రభుత్వ వాటాలను తెగనమ్ముతున్నారు. గ్యాస్ అథారిటీ ఆఫ్ ఇండియా (గెయిల్) మహానగర్ టెలిఫోన్ నిగమ్ (ఎం.టి.యన్.ఎల్) సంస్థలలో ప్రభుత్వ వాటాలను కారుచౌకగా విదేశీయులకు బంగారు పశ్యంలో పెట్టి సమర్పిస్తున్నారు. వందలాది కోట్ల రూపాయల ప్రజాధనం లూటీ చేస్తున్నారు.

ప్రభుత్వరంగంలోని ఆర్థిక సంస్థలపై దాడిని పెంచారు. ఎల్.ఐ.సి., జి.ఐ.సి. రంగాలలో విదేశీయుల ప్రవేశాన్ని అనుమతిస్తూ పార్లమెంటులో ఐ.ఆర్.డి.ఎ. బిల్లు ప్రవేశపెట్టారు. బి.జె.పి. భాగస్వాములతోపాటు కాంగ్రెస్ పార్టీకూడా బిల్లును సమర్పిస్తున్నది. ఈ రంగంలోని వుద్యోగులు పలు రూపాలలో చేసిన పోరాటాలను వీరు లక్ష్యపెట్టడంలేదు. వర్మ కమిటీ సిఫార్సులు పేరుతో ప్రభుత్వరంగం బ్యాంకుల ప్రైవేటీకరణకు ఉద్యోగుల కుదింపుకు రంగం సిద్ధం చేస్తున్నారు. విశాఖ ఉక్కు, ఓడరేవుల ప్రైవేటీకరణకు ప్రయత్నాలు ముమ్మరం చేస్తున్నారు. రైల్వేలలో రైట్ సైజింగ్ ఆఫ్ స్టాఫ్ పేర 2005 నాటికి 3 లక్షల మంది కార్మికులకు ఉద్యోగం పథక రచన చేశారు.

పారిశ్రామికవేత్తల కోర్కెల మేరకు ప్రభుత్వం కార్మిక చట్టాలలో మార్పులు చేస్తున్నది.

ప్రజావ్యతిరేక, కార్మిక వ్యతిరేక, జాతి వ్యతిరేకమైన బి.జె.పి. ప్రభుత్వ ఆర్థిక విధానాలకు ప్రతిపక్షమైన కాంగ్రెస్ వంతపాడుతున్నది. అమెరికా వత్తిడికి లొంగి అనేక దిగుమతులపై సుంకాలు ఎత్తివేసినందున వారి సరుకుల ధాటికి తట్టుకోలేక అనేక పరిశ్రమలు దివాళా తీస్తున్నాయి. మనరాష్ట్రంలో టి.డి.పి. ప్రభుత్వం జి.వో.నెం.69 ద్వారా వివిధ ప్రభుత్వం తాత్కాలిక ఉద్యోగులకు వారికి వుద్యోగ భద్రత కరువయింది. ఈ విషయమై కలిసిన సి.వి.టి.యు. ప్రతినిధి వర్గంతో ఈ జి.వో.ను వుపసంహరించేదిలేదని ముఖ్యమంత్రి కరాఖండిగా చెప్పారు.

ఆర్.టి.సి. ఛార్జీలు 25% పెంచారు. ఎలక్ట్రిసిటీ ఛార్జీలు పెంచనున్నారు. గ్యాస్ ఇచ్చినవారికి కిరోసిన్ కోటా, బియ్యం కార్డు - పంచదార కార్డు మార్పులని నిర్ణయించారు. కేంద్ర రాష్ట్ర ప్రభుత్వాలు సంస్కరణల పేరుతో సాగిస్తున్న దాడులను ఎదిరించాలి. అందుకు ఏ రంగానికి ఆ రంగం, ఏ పరిశ్రమకు ఆ పరిశ్రమ పరిధిలో జరిగే పోరాటాలు చాలవు. విశాల ఐక్యతలో సమరశీల పోరాటాల ద్వారా ప్రతిఘటించటమే మన ముందున్న మార్గం. ఇందుకై కార్మికవర్గం సిద్ధం కావాలి.

అనుభవాల నుండి నేర్చుకొందాం...

సమరశీల పోరాటాలకు సన్నద్ధమౌదాం!

డి. 30, 31-11-99న జరిగిన

సి.ఐ.టి.యు. రాష్ట్ర కౌన్సిల్ సమావేశంలో
కా॥ బి.వి. రాఘవులు ప్రసంగంలోని
కొన్ని ముఖ్యాంశాలు:-


మన కార్మికోద్యమం శూన్యంలో లేదు. ప్రపంచ, దేశ, రాష్ట్ర రాజకీయ పరిస్థితుల్లో అంతర్భాగమే నేటి మన కార్మికోద్యమం. నేటి పరిస్థితులు మనకు ప్రతికూలంగా వున్నాయి. ఎన్నికల తర్వాత అవి మరింత ప్రతికూలంగా మారాయి. దీన్ని మనం గమనంలో వుంచుకోవాలి. పరిస్థితులు అనుకూలంగా వుంటే తిరిగి వీటిని మార్చుకోవచ్చును. ఇదీ మనగమనంలో వుండాలి.

ప్రపంచ పరిస్థితులు కూడా మరింతగా గడ్డుగానే వరిణమిస్తాయి తప్ప అనుకూలంగా వుండవు. ఇటీవలనే ప్రపంచ బ్యాంకు (World Development Report) తమ అభివృద్ధి ప్రణాళికలో ప్రపంచీకరణ (Globalisation), లోకలైజేషన్ ల గురించి పేర్కొన్నారు. వీటివలన 3 అంశాలలో ప్రధానమైన మార్పులు జరుగుతాయి.

వ్యాపార రంగం: సంపన్న దేశాలకు ఎలాంటి ఆటంకాలు లేకుండా సంపూర్ణంగా తొలగించటం. దీని సాధనం ప్రపంచ వ్యాపార సంస్థ (WTO). WTO ప్రపంచ వ్యాపారాన్ని నిర్ణయిస్తుంది. భారత్ వంటి ప్రభుత్వాలు ఎటువంటి నిర్ణయాలు చేయలేవు. ఉన్నకొద్దిపాటి ఆటంకాలను కూడా నవంబర్ 29 డిసెంబర్ 3 వరకు అమెరికాలోని సియాటిలో జరిగే 150 సభ్యదేశాల మంత్రుల సమావేశంలో చర్చించి వాటిని తొలగిస్తారు.

ఎ) దిగుమతి సంకాలు వగైరాలను పూర్తిగా తొలగించడం, ఎగుమతి -దిగుమతుల పరిమితులను పూర్తిగా తొలగించడానికి అమెరికా పుద్గేశ్య పడుతున్నది. కార్మికుల శ్రమను దోపిడీ చేయటంలో వచ్చే ఆటంకాలను తొలగించా లంటున్నది.

(LABOUR RESTRICTIONA). బాల కార్మికుల వినియోగం (CHILD LABOUR)తో వస్తువుల పుత్పత్తి వ్యయం తక్కువగా వుండి, ఆ పుత్పత్తులు సంపన్నదేశాల ఉత్పత్తులలో పోటీ పడుతున్నాయట. మన రాష్ట్రం ఏలూరులో తివాచీ తయారీలలో బాలకార్మికులు పున్నారని అమెరికా వారు మన తివాచీలను నిషేధించారు. అమెరికా పుత్పత్తులకు మాత్రం అటువంటి ఆంక్షలుండవు. అమెరికాలో స్త్రీ-పురుష కార్మికుల వేతనాల్లో వ్యత్యాసం, నీగ్రోలకు-తెల్లజాతివారికి మధ్య వ్యత్యాసాలున్నా వారి పుత్పత్తులకు



ఎటువంటి నిషేధాలు - ప్రతి బంధకాలు విధించే పరిస్థితి లేదు.

బి) దోపిడీకి స్వేచ్ఛ మార్కెట్ వ్యవస్థలో కార్మిక యూనియన్ల ఆధిపత్యం వుండకూడదట. లేబర్ మార్కెట్ పూర్తి స్వేచ్ఛగా వుండాలట, ఏ వస్తువు ధరయైనా అందులో ఇమిడివున్న శ్రమ శక్తి విలువను బట్టి కాక కేవలం పోటీని బట్టి నిర్ణయం కావాలట. కాని కార్మికుల శ్రమను మార్కెట్లో పోటీని బట్టి నిర్ణయించకుండా ట్రేడ్ యూనియన్లు అడ్డుకుంటున్నాయని ప్రపంచ బ్యాంకు వర్గాలు చెబున్నాయి. ఇలా కార్మికుల శ్రమకు పోటీ తగ్గించకపోతే అది ప్రపంచీకరణకు వ్యతిరేకమట. కార్మిక సంఘాల ఆధిపత్యాన్ని నిర్వీర్యంచేసి శ్రమ దోపిడీకి స్వేచ్ఛనివ్వాలని అమెరికా తదితర సామ్రాజ్యవాదులు కోరుతున్నారు.

సి) చట్టాలపై దాడి రెండవ దశ సంస్కరణల

బి.వి.రాఘవులు

సారాంశం. ప్రపంచ వాణిజ్య సంస్థ (W.T.O) ప్రభావం అనేక రూపాలలో వుంటుంది. న్యాయవ్యవస్థపై కూడా దీని ప్రభావం వుంటుంది. వారే మన చట్టాలను తమకు అనుకూలంగా రాస్తారు. అమెరికన్ అంతర్జాతీయ కన్వెన్షన్స్ వారు హైదరాబాదులోనే మకాం వేసి మన చట్టాలకు డ్రాఫ్టు చేసి ఆంధ్రప్రదేశ్ ప్రభుత్వానికి ఇస్తున్నారు. రెండవదశ సంస్కరణలో టి.యు.రిఫార్మ్స్ ముఖ్యం. పెట్టుబడులు ఇక్కడకు రావాలంటే వారికి

ఇబ్బంది కల్గించే చట్టాలు రద్దుచేయాలని కోరుతున్నారు. బహుళ జాతి సంస్థల పెట్టుబడులకై నారా చంద్రబాబునాయుడు యత్నంట్ సిన్హాలు వెంపర్లాడుతున్నారు. సంపూర్ణ స్వేచ్ఛను యాజమాన్యాలు కోరుతున్నాయి. కార్మిక చట్టాలు మార్చటం ముఖ్యమని చెబున్నాయి. ఈ విషయాలలో కార్మిక నాయకులకు నచ్చ జెప్పటానికి కూడా వారు శిక్షణ ఇస్తున్నారు.

టి.యు.నాయకులు మానసిక స్థితిని తమకు అనుకూలంగా మార్చటానికి ప్రయత్నిస్తున్నారు. "ప్రపంచీకరణ వాస్తవం. దీనికి ప్రత్యామ్నాయం లేదు. ఇది జరగటం తథ్యం, జీతం - భత్యం తప్ప ట్రేడ్ యూనియన్లు మరేమి చర్చించరాదు." అని ప్రభోధిస్తున్నారు. ఈ అంశాలను మనం లోతుగా అధ్యయనం చేయాలి.

ఆర్థిక రంగం:- ఆర్థిక రంగంలో వ్యవస్థాగతంగా సమూల మార్పులు త్వరగా చేసేయాలని, దీనిని అడ్డుకుంటే మునిగిపోతారని, జరగనిస్తే బాగుపడారని ఆర్థిక మంత్రి యన్వంట్ సిన్హా ప్రభోధిస్తున్నారు. రిజర్వ్ బ్యాంకు గవర్నర్ సంస్కరణలు ప్రవేశ పెట్టారు. ఇవి చాలా ప్రమాదకరమైనవి. ఇప్పటికే అనేక బ్యాంకులు దివాళా తీశాయి. మోసం-దగాల నుండి బ్యాంకులను కాపాడుకొనే పూచీ

ఖాతాదారుడేనట. ప్రభుత్వానికి ఏ భాద్యత లేదట.

ప్రపంచీకరణ - స్థానికీకరణ:- రాబోయే 1000 సంవత్సరాలలో ప్రపంచం, గ్రామం, వార్డు మాత్రమే వుంటాయట. వాటి మధ్య అంతస్తులు అనేవి అదృశ్యమవుతాయట. ప్రభుత్వ ప్రపంచ బ్యాంకులు వుంటాయి. నగర స్థానంలో W.T.O చట్టాలుంటాయట. ఇది క్రొత్త ఆలోచన, దేశ వ్యాపిత చట్టాల స్థానంలో పరిశ్రమ, పట్టణ స్థాయి చట్టాలను కుదించాలని వీరు కోరుతున్నారు.

అందరూ మాట్లాడేది సంస్కరణలు

కఠిన నిర్ణయాల గురించే:-

రాబోయే మార్చి బడ్జెట్ ప్రవేశ పెట్టే నాటికి వేగంగా మార్పులు జరుగుతాయి. సుస్థిర ప్రభుత్వ బండారం ఆరు నెలలోనే బైట పడుతుంది. గత 8 సంవత్సరాలలో జరిగిన మార్పులు రానున్న 6 నెలల్లో జరుగనున్నాయి. కఠిన నిర్ణయాలు తీసుకొన్నా సాంస్కరణలు ప్రవేశ పెడతామని వాజ్ పేయి. చంద్రబాబు చెబుతున్నారు.

కొత్త ఎత్తుగడలు - వుద్యతమౌతున్న

దాడి:-

ఆర్థిక విధానాలు - మతతత్వ ధోరణులు కలిసి సమాంతరంగా ముందుకు పోతున్నాయి. బి.జె.పి, ఎలా అధికారానికొచ్చింది? బి.జె.పి వారు బాబ్రి మసీదు వగుల గొట్టే వరకు చర్యలు కొనసాగించటం వల్లనే బి.జె.పికి సీట్లు పెరిగాయని కొందరు తప్పుడు అభిప్రాయంతో వున్నారు. బి.జె.పికి అప్పుడు కొన్ని సీట్లు పెరిగాయి. కాని అధికారానికి రాలేదు. 1996లో దానితో చేయి కల్పడానికి ఎవ్వరూ కల్పి రాలేదు. ఈ విధానాల వలన తాను అధికారానికి రాలేదని బి.జె.పి గ్రహించింది. అందువలన తన విధానాలను 'ముసుగులో' వుంచి మిత్రులను కలుపుకొని ఒంటరితనం నుండి బయట పడింది. తర్వాత అస్థిరమైనప్పటికీ 13 రోజుల, 13 నెలల అధికారం చేపట్టింది. ఇప్పుడు మరింత మంది మిత్రులను ప్రోగు చేసుకుని తన విధానాలను గుప్తంగా దాస్తేనే తిరిగి అధికారానికి రాగలిగింది. శ్రామికవర్గంపై తమ దాడిని వుద్యతం చేస్తున్నది.

నూతన ఆర్థిక విధానాలు, మతోన్మాదాలకు వ్యతిరేకంగా మనం

ప్రచారం చేశాం. అయితే వుద్యోగులు, కార్మికులు మన ప్రచారాన్ని పట్టించుకున్నారా? వారు రాజకీయాలు నరిగా అర్థంచేసుకున్నారా? వారు రాజకీయాలను లోతుగా ఆలోచించారు. అర్థంచేసుకున్నారు. ఆర్థిక విషయాలు, ప్రజలపై భారాల విషయంలో కాంగ్రీ, బిజెపిలకు తేడా లేదు. తేడా అంతా లౌకికత్వము, మతతత్వం (హిందువత్వం)లోనే చూశారు. ఓటు ఎవరికి వేయాలో నిర్ణయించుకున్నారు.

నాకు వరిచయమున్న ఒక సాధారణ ఇన్సూరెన్స్ వుద్యోగి ఎన్నికల్లో తన ఆలోచన గురించి చెప్పాడు. బి.జె.పి. కాంగ్రెస్ ఎవరు అధికారంలోకి వచ్చినా ఐ.ఆర్.ఎ. బిల్లు పాస్ అవుతుంది. ఈ విషయంలో ఇద్దరికీ తేడాలేదు. మరి ఓటు ఎవరికెయ్యాలి? దేన్నిబట్టి నిర్ణయించుకోవాలి? కేవలం రాజకీయాంశం-వాజ్ పేయి తన మతం వాడు కాబట్టి బిజెపి, టిడిపిలకు ఓటు వేశాడు. ఈ విధంగా మన రాష్ట్రంలో అనేకమంది తమపై పడే ఆర్థిక భారాలను కూడా మర్చిపోయి ఓటిశారు. వారి చర్యలను మనం తప్పుపట్టనవసరంలేదు.

మన కరపత్రాలు, క్లాసులు ద్వారా కార్మికులు, వుద్యోగుల రాజకీయ స్థాయిని వున్నత స్థితికి పెంచలేకపోయాం. దీని నుండి మనం నేర్చుకొని తగు నిర్ణయాలు చేయాలి.

ఏం చేయాలి?

ప్రమాదకరమైన మతోన్మాదాన్ని, సంస్కరణలను తిప్పికొట్టాలంటే శ్రామికవర్గ మంతా, ఒక వర్గంగా సంఘటితం కావాలి. కేవలం ఆర్థిక పోరాటాలు, విడివిడి పోరాటాలు చాలవు. విశాలమైన, విస్తృతమైన స్థాయిలో 'పెన్షన్' వంటి సమస్యలు తీసుకొని పోరాటాలు నిర్వహించాలి. ఒకరి పోరాటానికి మిగిలిన వారందరూ బాసటగా నిలవాలి. తద్వారా కార్మిక వర్గంలో విశ్వాసం పెంచాలి. సమరశీల పోరాటాలను ఉద్యతం జేయాలి

రాబోయే కాలంలో అన్ని రంగాలు, సంఘాలు కలసి వుమ్మడి డిమాండ్స్ పై, సమ్మె, బండ్, పికెటింగ్, మహాప్రదర్శనలు వంటి మిలిటెంట్ పోరాటాలు నిర్వహించాలి. ఆ విధంగా మతతత్వ ప్రమాదాన్ని ఎదుర్కొనే రాజకీయ చైతన్యం కల్గించాలి.

వాస్తవ దృష్టితో అంచనాలు వెయ్యాలి

మన బలం గురించి అతి అంచనాలు ఎందుకు వేస్తున్నాం? వాస్తవానికి దగ్గరగా మన అంచనాలు వుండాలి. కార్మికవర్గం అభిప్రాయాలను ఓపికగా వినాలి. మనకు అనుకూలమైన అంశాలనే శ్రద్ధగా విని, భిన్నంగా చెప్పిన అభిప్రాయాలను పరిగణలోకి తీసుకోకపోవటం ఎక్కువగా వుంది. అనుకూల, ప్రతికూల అంశాలను రెండింటినీ పరిగణలోకి తీసుకుంటేనే మన అంచనాలు వాస్తవానికి దగ్గరగా వుంటాయి. కేవలం పై పై అంశాలనే చూసి కార్మికుల మనోభావాల సారాంశాన్ని లోతుగా గమనించకపోతే మన అంచనాలు ఘోరంగా తప్పుతాయి.

ప్రజాతంత్ర పని విధానాన్ని మెరుగుపరచాలి.

లోపం కార్మికులది కాదు. నాయకులదే. యూనియన్ లో ప్రజాతంత్ర పని విధానం లోపించడం, మన అభిప్రాయాలు వారికి తెల్పి, వారి స్పందనలను అర్థంచేసుకునేందుకు జనరల్ బాడీలు, గ్రూపు మీటింగులు, వ్యక్తిగత చర్చలు తగ్గాయి. ఒకవేళ జరిగినా సమయం అంతా కేవలం నాయకుల వుపన్యాసాలకే సరిపోతున్నది. కార్మికులు తిరిగి తమ మనోభావాలు చెప్పేందుకు తగు సమయం కేటాయించులేదు. అందుకు వారిని నాయకులు ప్రోత్సహించాలి.

సైద్ధాంతిక అవగాహన పెంచుకోవాలి.

ఎన్నికల ఫలితాలు మన సభ్యులలో కొంత బాధను, నిరుత్సాహాన్ని కల్గించాయి. ఎక్కువగా అంచనాలు వెయ్యటంవల్ల తాత్కాలిక ఇబ్బంది ఏర్పడింది. నాయకత్వ స్థాయి కార్యకర్తలు ఎన్నికల అనంతర సంక్లిష్టమైన, అననుకూల పరిస్థితులను అధిగమించాలి. నూతన పరిస్థితులను అర్థంచేసుకోవాలి. కేంద్ర రాష్ట్ర ప్రభుత్వ సంస్కరణల ఫలితంగా వుప్పెనలా వస్తున్న భారాలు ప్రజలను వుక్కిరి బిక్కిరి చేస్తాయి. కార్మికవర్గ ఐక్యతను నిర్మించి వారిని మిలిటెంట్ పోరాటాలలోకి దించటంలో అత్యంత విశ్వాసంతో మన కార్యకర్తలు కృషి చేయాలి. కొత్త శక్తులను కూడగట్టి కార్మికులలో నూతన వుత్సాహాన్ని నింపాలి. నాయకత్వం నాణ్యత పెరగాలి. అందుకు అవసరమైన సైద్ధాంతిక పరిజ్ఞానాన్ని అభివృద్ధి చేసుకోవాలి.

నూతన శతాబ్దంలో చెరిపేస్తే చెరగని చరిత్రను వ్రాద్దాం

మరొక శతాబ్దం వస్తోంది
సంబరాలు చేసుకోండి!
ఇదీ ఏనోట విన్నా, ఏ టి.వి. కన్నా
వినవచ్చేమాట.

ఎవరి అవసరాల కొద్దీ వారు
సంబరపడిపోతున్నారు.
రోజురోజుకు మనిషి అవసరాలు తీర్చే
వస్తువులు ఉత్పత్తి చేస్తున్న రేటు తగ్గిపోతున్నది.
అయినా వ్యవసాయోత్పత్తి, పారిశ్రామికీకరణల
కలలను నమ్మించేందుకు ప్రభుత్వాలు
పోటీపడుతున్నాయి.

యాభై సంవత్సరాలుగా కష్టజీవులు
కడుపుకట్టుకొని ఈ దేశానికి ఇచ్చిన కానుక
ప్రభుత్వ రంగ పరిశ్రమలు. ఇలా కూడబెట్టిన
సామును "ఒకరి సాము ఎవరో దానం చేశారన్న"
సామెతగా ప్రభుత్వాలు కారుచౌకగా
అమ్మిపారేస్తూ, ఒకళ్ళతో ఒకళ్ళు పోటీపడుతూ,
తగ్గిపోయిన ఆదాయాలను పూడ్చుకుంటున్నాయి.
ఈ విషయంలో చూపుతున్న సామర్థ్యానికి జబ్బులు
చరుచుకుంటున్నాయి.

వుట్టబోయే బిడ్డను కూడా
అప్పులపాలుచేసి తన వాళ్లకు పప్పుకూడు
తినిపిస్తున్న చంద్రబాబునాయుడు దక్షతకు శతాబ్ద
పండగలు చేయాలంటున్నారు అనేకమంది.

ఉద్యోగాలు ఊడిపోయి వీధినవడ్డ
ఆల్వీన్ కార్మికులకు, ఊడబోయే ఉద్యోగాల
భయంతో బజారెక్కిన ఉద్యోగులకూ,
బతుకుతెరువు కాకుండా కొత్త శతాబ్ద ఉత్సవాల
ఆహ్వానం కార్డులు అందిస్తున్నది ఆంధ్రప్రదేశ్
ప్రభుత్వం.

ఈపాటికి నష్టాలే చవిచూచినా, వచ్చే
శతాబ్దంలో చాలాబాగా ఉంటామని ఉత్సవాలకు
సిద్ధమవుతున్నారు చిరు పారిశ్రామికులు.

ఇలా ఇలా చెప్పుకుంటూ పోతే
కలవారు, కలిగినవారి రాజకీయ ప్రతినిధులు, ఈ
వ్యవస్థకు వందిమాగధులుగా తయారై ఎవరికో
తలలు తాకట్టుపెట్టిన మేధావులు అంతా పత్రికల
నిండా, టి.విల. నిండా రానున్న శతాబ్దంలో
కలగనున్న సుఖాలను రంగులకల్లో చూపిస్తూ
ఇప్పటి బాధలను మరచి, భవిష్యత్ కోసం
వెంపర్లాట మిలీనియం సంబరాలతో
జరుపుకోమంటున్నారు.

కాలం ఎవరి కోసమో ఆగదు
అది ఏ సంబరమూ అడగదు
కార్మికులకూ కొత్త శతాబ్దం వస్తుంది
మనం దేనికోసం చేసుకుందాం

సంబరం

ముందు ఒక్కసారి ఈ శతాబ్దాన్ని
నెమరేసుకుందాం.

ప్రపంచంలో ఇతరులు ఎవరికీ దక్కని
సంబరంగా ప్రారంభమైంది ఈ శతాబ్దం
"సర్వేజనా సుఖినోభవంతు" అనేది
అశగాగాక, ఆచరణలో అమలుచేయగల
ఆదర్శంగా రుజువు చేసి చూపింది కార్మికవర్గం
ఈ శతాబ్దంలోనే. మానవజాతి చరిత్రనే
మలుపుతిప్పింది

చరిత్ర ప్రారంభంనుండి తన బాగు
కోసం తపించి పోరాడుతూనే ఉన్నారు కష్టజీవులు..



తమ విజయంతో మార్పులను తెచ్చిపెట్టారు
నమాజంలో. కాని ప్రతి విజయంలో వారికి
పరాజయమే మిగిలింది. గొర్రెలను తినేవాడు పోయి,
బర్రెలను తినేవాడు అధికార పీఠమెక్కి, పోరాడిన
కష్టజీవులపైనే పోరాటం ప్రారంభించారు.
తరతరాలుగా వునరావృతమౌతున్న ఈ
జయాపజయాల సమిశ్రిత ఫలితాలకు

ఈ శతాబ్దంలోనే
మరొకసారి చెపుతున్నా
మానవాళి చరిత్రలోనే
మొదటిసారి, అవును,
మొట్టమొదటిసారిగా
దగాపడకుండా
సాగరమధనంలో వచ్చిన అమృతాన్ని
దేవతల రూపంలో వున్న
దోపిడీదారులను తలదన్ని

డా. వి. శ్రీహరి

తాను దక్కించుకుని
తన వారికంతా ధారిచూపాడు.
చరిత్రలో వెలుగునింపాడు
అదే వదిరోజులు ప్రపంచాన్నే
కుదిపివేసిన మహత్తర సోవియట్ విప్లవం
అక్షరాలా కష్టజీవి అందలం ఎక్కిన
నమయం. తరతరాల దోపిడీ వ్యవస్థకు
ప్రపంచవ్యాప్తంగా తుది పలుకుకు నాంది
వచనమైంది.

ఆ దేశంలో భూస్వాములు..

పెట్టుబడిదారులు కుట్రలు పన్ని సివిల్ వార్ చేస్తే
ఓడించారు ప్రజలు. సామ్రాజ్యవాదం చుట్టు
ముడితే చేదించి విజయం సాధించారు.

సాపేక్షకంగా వెనుకబడిన ఆ దేశంలో
ప్రశాంతంగా పట్టుమని పదేళ్ళకాలం
శాంతి లభించింది

1927 నుండి 1936 నాటికి రెండు
పంచవర్ష ప్రణాళికల కాలంలో
ఆకలికి వీడ్కోలు చెప్పారు.
నిరుద్యోగం అదృశ్యమైంది
అక్షరం అందరికీ స్వంతమైంది.
సాధారణ అనారోగ్యం చావుపేటిక
చూచుకుంది.

ఇదంతా ఎవరో ఇచ్చిన సాయంతో
కాదు. ఏ దేశపు సాంకేతిక పరిజ్ఞానమో దిగుమతి

చేసుకుని కాదు. ఉత్పత్తి వనరులు కష్టజీవుల సమిష్టి ఆస్తిగా మారితే శ్రమజీవులు కొండలను పిండి కొట్టగలమని చరిత్రకే కొత్త భాష్యం చెప్పారు.

2

తమదేశాన్ని తాము బాగుపరుచుకోవడం కాదు

“కష్టజీవులారా ఏకంకండి. పోయేదేమీ సంకెళ్ళు తప్ప” అనే నినాదానికి, కలసి రాజ్యం సంపాదించుకోండి, శాశ్వత విముక్తి మేమే చిహ్నం అన్నారు.

ప్రపంచమంతటా ఎర్రదళాలు ఏర్పడ్డాయి.

విశ్వంలోనే అతిపెద్ద దేశం చైనా. మత్తుమందు భాయీలుగా ప్రపంచం చెప్పుకునేది అక్కడి ప్రజలగురించి. మత్తువదిలిన ఆకష్టజీవులు, తాము కష్టజీవి అధికారం సంపాదించుకున్నారు.

ఆకలెరుగని, అవిద్యలేని, అనారోగ్యులేని, దేశంగా చైనా స్టాండ్స్ అవ్ అని ప్రశంసలను పొందింది.

సాపేక్షికంగానే కాదు నిజంగానే వెనుకబడిన దేశం ఈనాడు ప్రపంచపు కలవారికి కలవరంగా తయారైంది. బడుగు దేశాలు బడా దేశాలు కాగల ఆత్మస్మైర్యం ప్రపంచమంతటా నింపింది.

3

ఎర్రజెండా విజయం రకరకాల జెండాల ఆవిష్కరణకు తోడ్పడింది. సామ్రాజ్యవాద దేశాల నుండి విముక్తి కోసం వలస దేశాల ప్రజలు రకరకాల పోరాటాలు చేపట్టారు.

పెట్టుబడిదారీ వర్గం, ఇందుకు ప్రతిగా, స్వేచ్ఛమనుసుగు తొలగించుకుంది. పాసిస్టు వస్త్రధారణతో రక్తదామంతో భూమిని చాపచుట్ట చుట్టాలని, కమ్యూనిజం భావానికి సమాధికట్టాలని వువ్వెళ్ళారింది. ఆ ఎర్రజెండా చేతిలోనే మోరపరాజయం చెందింది.

తూర్పు యూరోప్ రాజ్యాలు సోషలిస్టు బాటపట్టాయి.

వియత్నాం, కొరియాలు మరో ప్రపంచం బాటలోనే నడిచాయి.

బడుగుదేశాలు దాదాపు అన్నీ వలస సంకెళ్ళు తెంపుకుని స్వేచ్ఛావాయువులను వీల్చాయి. సైనికబలం, వాణిజ్యాల పెత్తనం ప్రత్యక్షంగా పదునుకోల్పోయాయి.

4

ఈ మార్పులన్నీ ప్రపంచ మానవుడి మస్తిష్కానికి పదును పెట్టాయి. ఆత్మవిశ్వాసం పెంచాయి. ఈ తుపాను దెబ్బకు తనను తాను కోల్పోయింది ప్రపంచ పెట్టుబడిదారీ వర్గం.

స్వేచ్ఛా వాణిజ్యం ఆనాటివరకు దాని నినాదం

ఆ సమాజాన్ని ఎవరూ కదిలించకుండా, ఎవరి ఆస్తులకూ భంగం లేకుండా శాంతి - భద్రత కాపాడడం మాత్రమే ప్రభుత్వాల బాధ్యత అనేది అధికారినికీ వారు చెప్పిన భాష్యం.

మూడవవంతు ప్రపంచం తమ వాణిజ్య పరిధినుండి తప్పుకుంది.

దాదాపు ప్రపంచమంతా స్వరాజ్యాలు ఏర్పర్చుకున్నాయి.

దానితో పెట్టుబడిదారీ మేధావులు స్వరం మార్చారు.

ప్రభుత్వ జోక్యంతో పెట్టుబడిదారీ విధానం ద్రవ్య విధానాలతో ఈతిబాధలు తొలగింపు అంటూ కొత్త నినాదాలు యిచ్చారు.

స్వేచ్ఛా-వాణిజ్యం కీన్స్ సిద్ధాంతానికి మానిటరీ సిద్ధాంతానికి ప్రయోగ మైంది. సైద్ధాంతిక దారిద్ర్యం ప్రపంచ పెట్టు బడిదారీ రంగాలను అన్నిటినీ చుట్టముట్టింది.

5

మేక వేషం వేసిన ఈ పులి ఎత్తులు, జిత్తులు మార్చింది వేటలో. ఆ మార్పులతో కార్మికవర్గం తన శత్రువుపట్ల కనురెప్ప పోటుకాలం ప్రమత్తమైంది.

మానవాళి ఛరిత్రను కొత్త అక్షరాలతో అందంగా ఆకర్షణీయంగా తీర్చిదిద్ది, మానవాళి తపస్సుకు ఫలితంగా నిలిచిన ఆ కష్టజీవి స్వరాన్ని, వెనుకదెబ్బ తీసింది మేకవన్నెపులి, చరిత్ర అంతమైందని, బబ్బలు చరుచ్చుకుంటున్నది. సంబరాలు చేసుకుంటున్నది.

ఆ సంబరాలలో స్వేర విహారం చేస్తున్నది.

కరాళ నృత్యంతో కష్టజీవులపై దోపిడిని పెంచుతున్నది.

యంత్రంలో యంత్రంగా మాత్రమే భావించబడిన కార్మికుడు, ఈ శతాబ్దంలోనే మనిషిగా గుర్తింపబడ్డాడు. సోషలిస్టు రాజ్యాలలో అధిపతికాగా, పెట్టుబడిదారీ దేశాలలో ట్రేడ్ యూనియన్ హక్కులు పొందాడు. కనీస జీవన గ్యారంటీ పొందాడు. వృద్ధాప్యం, అనారోగ్యంలలో సహాయం హక్కుగా సాధించుకున్నాడు.

మనదేశంలో ఈ విజయాలే ట్రేడ్ యూనియన్ చట్టం, కనీస వేతనాల చట్టం, పారిశ్రామిక వివాదాల చట్టం, వనిగంటల నిర్ణయానికి, ప్రసూతిచట్టం, ఆడా,మగా సమాన వేతనాల చట్టం, ప్రావిడెంట్ ఫండ్, ఇ.ఎస్.ఐ.ల వంటివి మన పోరాట ఫలితాలు మాత్రమేకాదు.

ప్రపంచంలో ఎర్రజెండా సాధించిన విజయాల తోడ్పాటు కూడా కలిసి వచ్చిన మాటల వరాలు అమలు జరిపించుకోగల ఐక్యత ఉన్నవారికి అందుబాటులోకి వచ్చాయి.

అక్కడ ఆ ప్రపంచం కూలింది.

ఆ ప్రభావంతో యిక్కడ పొందిన హక్కులూ కూలబోతున్నాయి. ఒకే గొంతుతో హక్కుల హరణమారణం హోమంలో పురోహతులుగా కేకలు పెడుతున్నారు.

ట్రేడ్ యూనియన్ హక్కులు కుదించబోతున్నారు.

ఉద్యోగం యివ్వడం, తొలగింపు యజమానుల దాక్షిణ్యంగా చట్టాలు మారుస్తున్నారు.

దానితో ఇంతవరకూ సాధించుకున్న హక్కులన్నీ హరించుకోయే కాలం దాపురించింది.

ఇదే 20వ శతాబ్దం

కార్మిక వర్గానికి కట్టబెట్టింది కిరీటం అదే శతాబ్దం

ఆ కిరీటాన్ని ముళ్ళకిరీటంగా మార్చడమేకాదు, మరొకసారి కాలాన్ని వెనక్కుతిప్పి, కార్మికుడిని యంత్రంగా మార్చాలనుకుంటున్నది.

ఎగిరిన ఎర్రజెండాను శత్రువు మనం అప్రమత్తంగా ఉన్నప్పుడు లాగే స్తున్నాడు. అదే స్వర్గమని భ్రమింపచేస్తున్నాడు.

6

అది భ్రమ మాత్రమే

పెట్టుబడిదారీ విధానం దోపిడి ఊపిరిగా బతుకుతుంది. సంపద కేంద్రీకరణ మరింత వేగంగా పెరుగుతోంది. 100 కోట్లమంది ప్రజలను గర్భదారిద్ర్యంలో ముంచివేసింది.

ఆకలి, అనారోగ్యం, నిరక్షరాస్యత, నిరుద్యోగం, ఊపిరి తీసుకుని, పెరుగుదలలో వేగం పుంజుకుంటున్నది. ప్రపంచ వాణిజ్యం పేర ప్రపంచాన్ని చాపచుట్టబోతోంది.

ఈ ప్రయత్నాలకు ఆశలేనిదెప్పుడు? ఒకనాడు మనిషి అవసరాలను తీర్చే వస్తువులు సంపద, ఆ వస్తువుల తయారీపై ఆధిపత్యం సొమ్ము పోగుచేసుకునే మార్గం

ఈనాటి పెట్టుబడిదారుకు ఆ బాధ్యతకూడా లేదు. కరెన్సీ మార్పిళ్ళలో లాభాలు వేటాడుతున్నాడు. ఒకనాడు పెట్టుబడి ముఖం “సరుకు” ఈనాడు దాని ముఖం లేదు (ఫేస్ లేస్), నిలకడలేదు (ఫూట్ లేస్) రూపం, గుణంలేని బ్రహ్మ పదార్థంగా తయారైంది. పెట్టుబడిదారీ స్వర్గం.

కాని చరిత్రను రాయడం తెలుసుకున్నాడు కష్టజీవి. తను రాసిన అక్షరాలను మరొకడు తుడిపేస్తే తుడిపేందుకు వీలులేని విధంగా మరొకసారి మననుపెట్టి రాస్తాడు. కళతప్పిన ఎర్రజెండాకు తన పోరాటంతో కెంపునింపుతాడు. జారిన తన స్వరాన్ని ప్రపంచంలో ఎక్కడో తిరిగి నిర్మించుకుంటాడు.

చరిత్రశాస్త్రం శాస్త్రకారుని తప్పు, శాస్త్రానికి తాత్కాలికంగా నష్టం కలిగించవచ్చు. కాని అది శాస్త్రం. విరిగిన చెయ్యి కట్టుకుంటుంది. చెరిగిన మసకలా తిరిగి ఫలిస్తుంది.

అయితే ఎప్పుడు? ఎక్కడ?

రానున్న శతాబ్దం కేలండర్ తిరగగానే అని ఆశిద్దాం. ఎక్కడో ఎందుకు? భారత దేశ శ్రామికులే కొత్త జెండాను ఆవిష్కరించాలని కృషిచేద్దాం.

ఆ దీక్షతో పిలుద్దాం 21వ శతాబ్దాన్ని రారా అని

మా శతాబ్దం

మరొకసారి కావాలని



జాతీయ విపత్తుగా పరిగణించాలి

అక్టోబరు 29 - ఒరిస్సాలోని తీర ప్రాంత మానవులపై భయంకరమైన కిల్లర్ తుపాను విరుచుకుపడింది. 25 అడుగుల ఎత్తున వున్న అలలు, గంటకు 250 కి.మీ.ల వేగంతో వీచిన పెనుగాలులకు వేల సంఖ్యలో ప్రజలు ప్రాణాలు కోల్పోయారు 13.5 లక్షల ఇళ్ళు పెనుతుపానుకు నేలమట్టమయ్యాయి. వంటలు, అరటి, కొబ్బరితోపులు విధ్వంసమయ్యాయి.

సర్వం కోల్పోయిన ప్రజలు - ముఖ్యంగా వ్యవసాయ కార్మికులు, పేద రైతులు తదితర గ్రామీణ పేదలు వారాల పర్యంతం తిండి కోసం మంచినీటి కోసం అలమటించారు. భువనేశ్వర్ వంటి పట్టణాలలో కూడా వేలాది మంది ప్రజలు నిర్వాసితులయ్యారు.

బాధితులకు అనేక రాష్ట్రాల నుండి సహకారం అందుతున్నది. కేంద్ర ప్రభుత్వం చేసిన సహకారం జరిగిన నష్టంతో పోల్చితే (మూడు 7 వేల కోట్లు ఒరిస్సా రాష్ట్ర సాలుసరి ఆదాయం కంటే 4 రెట్లు ఎక్కువ నష్టం) బహుస్వల్పం.

ఒరిస్సా తుపానును జాతీయ విపత్తుగా పరిగణించాలి. అందుకు అనుగుణంగా కేంద్ర ప్రభుత్వం పెద్దఎత్తున సహకారం అందించాలి.

ఇతర ప్రాంతాల నుండి అందిన సహాయాన్ని కూడా బాధిత ప్రజలకు అందించలేని దౌర్భాగ్యస్థితిలో ఆ రాష్ట్ర ప్రభుత్వం వుండటం దురదృష్టకరం.

దీర్ఘకాలిక చర్యలు చేపట్టడం ద్వారా బాధితులకు పునరావాసం కల్పించాలి. తరచూ తుపానుల తాకిడికి గురయ్యే ఒరిస్సా తీర ప్రాంతంలో తుపానుకు తట్టుకోగల 'గ్రీన్ బెల్ట్' అభివృద్ధి, శాశ్వత షెల్టర్ల నిర్మాణం వగైరాచర్యలు చేపట్టాలి.

పారిశ్రామిక వినియోగం ధరల సూచీ

(1982-100 పాయింట్ల పునాదిపై)

	జూలై	ఆగస్టు	సెప్టెంబర్	ఫిక్స్డ్
ఆలిండియా	424	426	429	4.93
హైదరాబాద్	392	394	397	5.23
గుంటూరు	413	419	418	5.60
గూడూరు	438	441	444	4.33
విశాఖపట్టణం	409	412	414	2.48
వరంగల్	410	415	417	2.36
కొత్తగూడెం	425	431	436	3.25
రాష్ట్ర సిరీస్				
విజయనగరం	359	362	366	-
రాజమండ్రి	394	396	400	2.55
విజయవాడ	393	395	398	-
ఆదోని	413	414	417	2.33
ఎన్.ఎస్.బి.	409	410	412	2.52
ఎం.జి.సి.	392	394	395	2.49



దేశభక్తికి

మారుపేరు

మహాకవి ఇక్బాల్

ఇక్బాల్ 122వ జయంతి సందర్భంగా ప్రత్యేక వ్యాసం సత్కారపైజి

భారత దేశ సంస్కృతి ప్రపంచానికే ఆదర్శమని తమ కవితలలో పేర్కొన్న విశ్వకవి, మానవతావాది మహమ్మద్ ఇక్బాల్. "సారే జహాన్ సే అచ్ఛా హిందూస్తాన్ హమారా" అనే ఉర్దూ దేశభక్తి గీతం 'తరా-హింద్'ను ఇక్బాల్ 1904లో రాశారు. ఈ గీతం 'బాంగేదర్' కావ్యంలోనిది. మన దేశ సహజ సంపదలను వివరిస్తూ మతసామరస్యాన్ని, జాతీయ సమైక్యతను ఈ గీతంలో ఇక్బాల్ చక్కగా బోధించారు. ప్రపంచంలోకెల్లా మన దేశం ఉత్తమమైందని, ఈ దేశం మొక ఉద్యానవనం, మనమిక్కడ బుల్ బుల్ పిట్టలం, ఆకాశాన్నంటే మహాన్నత హిమాలయ పర్వతం మనకు రక్షకుడిగా కాపలాగా నిలిచిందని, భరతమాత ఒడిలో వేలాది నదులు ఆడుకుంటున్నాయని, ఈ నదీజలాలలో వికసించిన పూదోటను చూసి స్వర్గమే అసూయపడుతున్నదని, మతం పరస్పర వైరాన్ని బోధించదు. మనమంతా భారతీయులం, మన దేశం భారతదేశమని ఆయన ఉర్దూలో రాశారు. మహాకవి ఇక్బాల్ నేడు భారత జాతి నివాళి అర్పిస్తూ దేశవ్యాప్తంగా వారి సంస్మరణ సభలు, కవి సమ్మేళనాలు జరుపుకుంటోంది. డాక్టర్ ఇక్బాల్ ఈ గీతాన్ని లాహోర్ లో యంగ్ మెన్స్ ఇండియన్ అసోసియేషన్ ప్రారంభోత్సవ సభలో చదివి వినిపించారు. ఇప్పటికీ దేశభక్తులను లౌకిక వాదులను ఈ ఉర్దూగీతం ఉత్తేజపరుస్తూనే ఉంది. మహాత్మాగాంధీ బరోడా జైలులో ఈ గీతం కొన్ని వందల సార్లు పాడుకున్నానని 1938లో ఢిల్లీ దినపత్రిక జోహార్ సంపాదకునికి ఉర్దూ భాషలోనే లేఖ రాశారు. డాక్టర్ మహమ్మద్ ఇక్బాల్ ఉర్దూ సాహిత్యంతో భారత జాతిని జాగృతం చేసి ప్రజలలో ప్రేమ, శాంతి, సోదరభావం, మానవత్వం కోసం కృషి చేశారు. తత్వవేత్త, మేధావి, మహాకవి, బహుముఖ ప్రజ్ఞాశాలి, జాతీయవాది, మానవతావాదిగా పేరు పొందారు. నేటికీ ప్రపంచంలోని అనేక దేశాల భాషలలో వారి గ్రంథాలు, కవితలు, వ్యాసాలు అనువదిస్తున్నారు.

1877 నవంబరు 9న సియాల్కోట్ లో ఇక్బాల్ జన్మించారు. 1907లో జర్మనీలో పి.హెచ్.డి చేశారు. భారతదేశానికి తిరిగి వచ్చాక లాహోర్ విశ్వవిద్యాలయంలో ప్రొఫెసర్ గా చేరారు. 1926 నుండి మూడేళ్లు పంజాబ్ అసెంబ్లీ సభ్యునిగా కొనసాగారు. మద్రాసు, హైదరాబాదు, మైసూరులలో పర్యటించి ఎన్నో ఉపన్యాసాలిచ్చారు.

దేశభక్తి, స్నేహభావం, శాంతి, ప్రేమ, జాతిజాగృతి, ఆధ్యాత్మిక విద్వత్, మానవత, హితబోధనలతో ప్రకృతి సౌందర్య వర్ణనతో ఆయన కవితలు నిండి వున్నాయి. మాతృదేశాన్ని ఎంతగా ప్రేమించారో ఆయన కవితలే వెల్లడిస్తాయి. ఇక్బాల్ రచించిన ఉత్తమమైన గ్రంథాలు బాంగ్-ఎ-దర, పయామ్ - ఎ-మస్లిక్, బాల్-ఎ-జిబ్రాయిల్, జర్న్-ఎ-కలీం, ఆర్ మెగ-ఎ-హిజాజ్ మొదలగు గ్రంథాలు ఉన్నాయి. 1924లో ఉర్దూ వికాసానికి ఇక్బాల్ ప్రణాళికలు తయారు చేశారు. అయితే స్వాతంత్ర్యాన్ని చూడలేకపోయారు. 1938 ఏప్రిల్ లో ఆయన అనారోగ్యంతో మరణించారు.

- 'వార్త' సౌజన్యంతో

కార్మికులపై దాడి చేసిన సూర్యజ్యోతి యాజమాన్యం

యాజమాన్య వేధింపులకు నిరసనగా ఆందోళన నిర్వహించిన కార్మికులపై సూర్యజ్యోతి స్పిన్నింగ్ మిల్, యాజమాన్యం, దాని జి.ఎం. 21వ తేదీ రాత్రి దాడి చేయించారు. ఈ దాడిలో గాయపడిన నలుగురు కార్మికుల వరిస్థితి ఆందోళనకరంగా వుంది. మరో 13 మందికి కాళ్ళూ చేతులు విరిగి చికిత్స పొందుతున్నారు. గత కొంతకాలంగా యాజమాన్యం కక్ష సాధింపుతో కార్మికులను వేధిస్తూ అనేక అవస్థలకు గురి చేస్తున్నది.

సూర్యవంశి గ్రూపుకు చెందిన స్పిన్నింగ్ మిల్లులు మన రాష్ట్రంలో 10 వున్నాయి. వీటిలో 8 మహబూబ్ నగర్ జిల్లాలోనే వున్నాయి. ఈ గ్రూపుకు చెందినవే సూర్యజ్యోతి మిల్లులు ఒకటి మహబూబ్ నగర్ జిల్లాలోని మక్తల్ లోను, మరొకటి బూర్గుల గ్రామంలోను వున్నాయి.

ఎట్టి సౌకర్యాలు లేకుండా, తీవ్ర వత్తిడుల మధ్య యాజమాన్యం దయాదాక్షిణ్యాలపై బ్రతుకుతున్న

కార్మికులు ఇటీవల సి.ఐ.టి.యు. యూనియన్ ను స్థాపించుకున్నారు.

దీంతో మొట్టమొదట ప్రధాన కార్యదర్శిని పని నుండి నిలిపి వేసింది. ఆ తర్వాత మరికొందరి బదిలీ చేసింది. 5గురు కార్మికులపై కంపెనీ ఆవరణలోనే దాడి చేయించి వారిపైనే 307 కేసు బనాయించి దాదాపు నెల రోజులు సెంట్రల్ జైల్ లో వుంచింది. జి.ఎం. పోలిరెడ్డి లోపల కార్మికుల సమావేశాలు జరిపి సి.ఐ.టి.యు.ను

ఐ.లూ. కమిటీ పీరిశీలనలో వెల్లడైన కాగ్ని వాస్తవాలు

ప్యాక్టరీ యాజమాన్యం కల్పించే ప్రాథమిక సౌకర్యాలను చూసి తీవ్రమైన మీనోవేదనకు, ఆందోళనకు గురయ్యాము. మనమంతా మనుషులం. జీవించే హక్కు మన ప్రాథమిక హక్కు. ఆ జీవించడం కూడా నాగరిక సమాజం చూసి సిగ్గుపడే విధంగా వుండకూడదు. కాని యిక్కడ, ప్యాక్టరీ చుట్టూ ప్రహరీ గోడ జైలుగోడలా నిర్మించారు. లోపలికి వెళ్ళడానికి కానీ, బయటకు రావడానికికానీ ఒక్క ప్రధాన ద్వారం మాత్రమే ఉంది. అందులో నుండే వెళ్ళడం, అందులో నుండే రావడం. అక్కడ భద్రతా సిబ్బంది పహారా కాస్తూ ఉంటుంది. క్వార్టర్ నుండి పనిలేని నమయంలో బయటకు వెళ్ళాలంటే మేనేజ్ మెంటు పర్మిషన్ కావాలి. వీరి బంధువులు కలవాలన్నా నవాలకొర్రులు.

మొదట బయటినుండి వచ్చి మిల్లులో పనిచేసే కార్మికులను గురించి. బూర్గుల స్పిన్నింగ్ మిల్ విభాగంలో దాదాపు 800 మంది కార్మికులు పనిచేస్తూ ఉంటారు. వీరిలో దాదాపు 200 లేక 300 మంది బయటనుండి వస్తారు. మిగిలిన వారు యాజమాన్యం నిర్మించిన 'క్వార్టర్స్' అని పిలవబడే బ్యారక్స్ లో వుంటున్నారు. వీరిని యాజమాన్యం ఏర్పాటు చేసిన నాలుగు చక్రాల వాహనంలో తీసుకువస్తారు. ఆ వాహనంలో పట్టడానికంటే రెండోంతులు అంతకుపైగా కార్మికులను కుక్కుతారు.

వారికి ప్రయాణ భద్రత అనేదిలేదు. వారి ప్రాణాలు గాలిలో దీపాలవంటివే. ప్రయాణసౌకర్యాలు మెరుగుపరచమనే ధైర్యం కార్మికులకు లేదు. అధవా ఎవరైనా ధైర్యం చేసి అడిగితే దేహశుద్ధి లేక పనిలోనుండి తీసివేయడమో జరుగుతుంది.

రెండవది అక్కడ నిర్మించిన క్వార్టర్స్ అని పిలువబడే వాటిలో నివసించే కార్మికులు గురించి - దాదాపు 600 మంది కార్మికుల నివాసముంటున్నారు. యీ క్వార్టర్స్ కన్నా గొడ్డ చావిళ్ళు ఎంతో మెరుగ్గావుంటాయని విన్నందేహంగా చెప్పవచ్చు. వీటిలో నాగరికీ పైగా అవివాహితులు, మిగిలిన వారు వివాహితులు నివసిస్తున్నారు. యిక్కడ క్వార్టర్స్ అని పిలవబడే దాని యొక్క విస్తీర్ణం, అందులో నివసించే వారి సంఖ్యను పరిశీలించినట్లయితే నాగరికుడు అని పిలవబడే వారెవరైనా సిగ్గుతో తలవంచుకోవాల్సిందే. ఒక్కొక్క క్వార్టర్ 12x12 చ|| అడుగులు విస్తీర్ణం ఉంటుంది. అందులో 7 నుంచి 10 మంది, అంతకన్నా ఎక్కువమంది కూడా ఉంటున్నారు. యిలాంటి క్వార్టర్స్ దాదాపు 45వరకు ఉన్నాయి. వీటిలో వుండేది అవివాహితులు. 150 మంది పెళ్ళికానీ ఆడపిల్లలు ఇదే క్వార్టర్స్ లో వుంటున్నారు.

ఇక వివాహితులు నివసించే క్వార్టర్స్ అయితే మరి దారుణం. పైన పేర్కొన్న విస్తీర్ణం కలిగిన గదిని రెండుగా విభజించి అందులో రెండు కుటుంబాలు నివసించాలని యాజమాన్యం యొక్క

హుకుం. అందులోనే వంట, కాపురం, పడక వగైరా. ప్రాణాలు అరచేతిలో పెట్టుకుని జీవించే కార్మికులకు యాజమాన్యం కల్పించిన క్వార్టర్స్ అని పిలవబడే వాటిలోనే పశువుల కాన్న హీనంగా జీవిస్తున్నారు. వీరిలో ఎక్కువమంది ఒరిస్సా రాష్ట్రం, శ్రీకాకుళం, గుంటూరు, నల్గొండ నుండి జీవనోపాధి కోసం వచ్చినవారు.

వీరికి కల్పించిన మెరుగుదొడ్డు అందరికీ కలిపి 3 మాత్రమే. అంతే సంఖ్యలో స్నానాల గదులు వసతులు మెరుగుపరచమని యాజమాన్యాన్ని కోరితే "యింతకంటే మెరుగైన వసతులు కల్పించేదిలేదు. వుంటే వుండండి లేకపోతే పొండి" అని యాజమాన్యం యొక్క సమాధానం.

సి.ఐ.టి.యు. యూనియన్ లోని కార్మికులను బలవంతంగా క్వార్టర్స్ నుండి బయటకు పంపడాన్ని అక్కడ జనరల్ మేనేజర్ ను ప్రశ్నించాం. "ఈ క్వార్టర్స్ మావి. ఇందులో ఎవరు వుండాలి. లేదు అనేది యాజమాన్యం నిర్ణయిస్తుంది." అనేది జి.ఎం. సమాధానం. ఈ విషయమై కార్మికులను ప్రశ్నించగా "క్వార్టర్స్ వసతి కల్పించి మంచి వేతనం ఇస్తామని యాజమాన్యం మమ్మల్ని పిలిచింది. ఇప్పుడు అర్థాంతరంగా వెళ్ళమంటే ఎలా? కేవలం సి.ఐ.టి.యు. యూనియన్ లో మేం సభ్యులుగా ఉన్నామన్న కక్షతో యాజమాన్యం ఈ చర్యలకు పాల్పడుతున్నది. మమ్మల్ని బెదిరించి లొంగదీసుకోవాలని చూస్తున్నారు."

వదులుకోకుంటే ఉద్యోగాల నుండి తొలగిస్తామని నిత్యం బెదిరిస్తున్నారు. విసిగిపోయిన కార్మికులు సోమవారం జిల్లా కలెక్టర్ కార్యాలయం ముందు ఆందోళన చేపట్టారు. కార్మికులు అధిక సంఖ్యలో హాజరై ర్యాలీ కూడా నిర్వహించారు. కార్మికులు బలోపేతమవటం చూసి ఓర్వలేని జి.ఎం.పోతిరెడ్డి పథకం ప్రకారం ఆందోళన అనంతరం క్వార్టర్స్ లోకి వెళ్ళిన కార్మికుల ఇండ్ల తలుపులన్నీ మూసి, గుండాలను పంపి, ఒక్కొక్క ఇల్లు తెరచి మూకుమ్మడిగా కత్తులు, కట్టెలు, ఇనుపరాడ్లతో కిరాతకంగా దాడి చేయించడం జరిగింది. ఇండ్లన్నీ మూసివేయటం వల్ల మిగతా కార్మికులు లోపలే వుండిపోయారు. ఈ దాడిలో గాయపడిన నాగేశ్వరరావు, వి.ఆనంతరావు, వి.క్రిష్ణారావు, శ్రీనివాసరావుల పరిస్థితి ఆందోళనకరంగా వుండటంతో హైదరాబాద్ ఉస్మానియా ఆసుపత్రికి తరలించారు. ఇంకా 13 మంది షాద్ నగర్ లో చికిత్స పొందుతున్నారు. ఈ దాడిలో జి.ఎం.పోతిరెడ్డి అనుచరులు బస్వారెడ్డి, శేఖర్ రెడ్డి, గోపిరెడ్డి, శ్రీనివాసులు, సతీష్ ప్రసాద్, పూర్ణచంద్రరావు, శ్రీశైలం, శివరామకృష్ణ, సాంబశివరావు మరికొంత మంది పాల్గొన్నట్లు తెలిసింది. కార్మికుల ఆందోళనను దృష్టిలో పెట్టుకుని గుంటూరు నుండి రౌడీలను రప్పించినట్లు సమాచారం. ఈ కేసును షాద్ నగర్ ఎస్.ఐ. శివకుమార్ నమోదు చేసుకుని దర్యాప్తు చేస్తున్నారు. బాధితుల ఫిర్యాదు మేరకు 11 మందిపై కేసు నమోదు చేసుకున్నామని, 10 మందిని అరెస్ట్ చేశామని, మిగిలిన వారిని కూడా పట్టుకునేందుకు ప్రయత్నిస్తున్నామని ఎస్.ఐ. తెలిపారు.

సి.ఐ.టి.యు. ఖండన

మహబూబ్ నగర్ జిల్లా షాద్ నగర్ లోని సూర్యజ్యోతి స్పిన్నింగ్ మిల్లు యాజమాన్యం తమ కంపెనీలో పని చేస్తున్న కార్మికులపై గుండాల చేత దాడి చేయించి తీవ్రంగా గాయపర్చడాన్ని సి.ఐ.టి.యు. తీవ్రంగా ఖండించింది. సి.ఐ.టి.యు. రాష్ట్ర ప్రధాన కార్యదర్శి ఎస్.వీరయ్య, అధ్యక్షులు ఎం.ఎ.గవూర్, కార్యదర్శి వై.సిద్ధయ్య విలేకరుల సమావేశంలో మాట్లాడుతూ కంపెనీ యాజమాన్యం చట్ట ప్రకారం

కార్మికులు యూనియన్ పెట్టుకోవడాన్ని సహించలేక ఇలాంటి దుర్మార్గపు చర్యలకు పాల్పడుతున్నదని చెప్పారు.

గత నెల 24న యూనియన్ లోని కార్యకర్తలపై దాడి చేయించి తిరిగి వారిపైనే అక్రమ కేసులు బనాయించారని, ముగ్గురిని బలవంతంగా బదిలీ చేశారని, కొంతమందిని పనిలోనుంచి తొలగించారని మరికొంతమందిని క్వార్టర్స్ నుంచి బయటికి గెంటివేశారని తెలిపారు. ఫ్యాక్టరీలో కార్మికులు అనేక నమన్యలు ఎదుర్కొంటున్నారని, క్వార్టర్స్ లో ఉంటున్న కార్మికులను బానిసలుగా చూస్తున్నారని, కార్మిక హక్కులకు అక్కడ ఏమాత్రం రక్షణ లేదనీ స్థానిక పోలీసులు, రెవెన్యూ, లేబర్ అధికారులు నిర్లక్ష్యంగా వ్యవహరిస్తున్నారని తెలిపారు. తమ సమస్యలను కలెక్టర్ ఇతర అధికారులకు విన్నవించుకుని రాత్రికి తిరిగి వచ్చిన కార్మికులపై జనరల్ మేనేజర్ పోతిరెడ్డి పథకం ప్రకారం గుండాలను రప్పించి వారిపై అమానుషంగా దాడి చేయించాడని దీనికంతటికీ ప్రధాన కారకుడైన పోతిరెడ్డిపై వెంటనే చర్య తీసుకోవాలని డిమాండ్ చేశారు. యాజమాన్యం, ప్రభుత్వం వెంటనే స్పందించి చర్యల ద్వారా కార్మికుల సమస్యలను పరిష్కరించడానికి సిద్ధం కావాలని, పనిలోనుంచి అక్రమంగా తొలగించిన యూనియన్ కార్యకర్తలు, కార్మికులను వెంటనే పనిలోకి తీసుకోవాలని కార్మికులకు తగిన రక్షణ కల్పించాలని చట్ట ప్రకారం కార్మికుల కున్న హక్కులు అమలు చేయాలని ప్రభుత్వాన్ని డిమాండ్ చేశారు.

కార్మిక మంత్రి ఖండన

కార్మికులపై జరిపిన దాడి సమంజసం కాదని, రాష్ట్ర కార్మిక శాఖా మంత్రి కృష్ణయాదవ్ అన్నారు. రాష్ట్ర కేబినెట్ కమిటీ ఆధ్వర్యంలో జిల్లా పర్యటనలో ఉన్న మంత్రి ఉదయం స్థానిక ఇన్స్ పెక్షన్ బంగ్లాలో విలేకరులతో మాట్లాడారు. పారిశ్రామికవాడ షాద్ నగర్ ప్రాంతంలో కనీస కార్మిక చట్టాలు అమలు కావడం లేదని వచ్చిన వార్తలపై ఆయన మాట్లాడుతూ త్వరలోనే ఎంక్వైరీ జరిపించి కార్మిక చట్టాలను అమలు చేయని వారిపై కఠిన చర్యలు తీసుకుంటామని తెలిపారు. సూర్యజ్యోతి స్పిన్నింగ్ మిల్లులో

జరుగుతున్న అరాచకాలపై త్వరలో నిర్ధారణ జరిపి, కార్మికుల పట్ల దౌర్జన్యాలు చేస్తున్న వారిపై వెంటనే చర్యలు చేపడతామని కృష్ణయాదవ్ స్పష్టం చేశారు. ఆయన వెంట మంత్రి నాగం జనార్దన్ రెడ్డి, జిల్లా కలెక్టర్ అనంతరాము, ఉదయ భాస్కర్ తదితరులు ఉన్నారు.

17.11.99న ఆలిండియా

లాయర్స్ యూనియన్ (ఐ.యు.) నిజనిర్ధారణ కమిటీ సూర్యజ్యోతి స్పిన్నింగ్ మిల్ ను సందర్శించింది. ఈ కమిటీలో శ్రీ పత్తిపాటి వెంకటేశ్వర్లు, శ్రీ ఇ.ఆశీర్వాదం, శ్రీ చంద్రశేఖర్ అజాద్లు సభ్యులుగా వున్నారు. మానవహక్కుల సంఘానికి ఇచ్చిన మహజరు ఆధారంగా కార్మికులతోను, వారి కుటుంబ సభ్యులతోనూ, జి.యం.తోను, స్థానిక పోలీసులతోను, జిల్లా అధికార్యతోను ఈ కమిటీ చర్చించింది.

సి.ఐ.టి.యు. నాయకుల కృషి ఫలితంగా దిగి వచ్చిన సూర్యజ్యోతి యాజమాన్యం

కాగా తమ నమన్యల పరిష్కారానికై ఆందోళన చేస్తున్న కార్మికుల తరపున సి.ఐ.టి.యు. రాష్ట్ర ప్రధాన కార్యదర్శి ఎస్.వీరయ్య, రాష్ట్ర కార్యదర్శి వై.సిద్ధయ్య తదితరులు 25న యాజమాన్యంతో చర్చలు జరిపారు. మిల్లు ఎం.డి. అగర్వాల్ కార్మికుల సమస్యలపై సానుకూలంగా స్పందించినట్లు వారు విలేకరులకు తెలిపారు. ఈ మేరకు మిల్లులో యూనియన్ పెట్టుకొని నమన్యల పరిష్కారానికి తమను సంప్రదించవచ్చని మిల్లు ఎం.డి. చెప్పినట్లు వారు తెలిపారు. అలాగే తొలగించిన కార్మికులను, ట్రాన్స్ ఫర్ చేసిన వారిని కూడా తిరిగి పనిలోకి తీసుకోవడానికి యాజమాన్యం అంగీకరించిందని వారు తెలియజేశారు. మిల్లు జి.ఎం. పోతిరెడ్డిని సస్పెండ్ చేయటం, మిల్లు యూనియన్ నాయకుడు అశోక్ ను తిరిగి పనిలోకి తీసుకోవటం గురించి మాత్రం ఇంకా ఎట్లా తేలలేదు. మళ్ళీ చర్చలు జరిగే అవకాశం వుంది. చర్చల అనంతరం మిల్లు ముందు బహిరంగ సభ జరిగింది. ఈ సభలో సి.ఐ.టి.యు. నాయకుడు ఎస్.వీరయ్య, వై.సిద్ధయ్య, కిల్లె గోపాల్, అశోక్, అంగన్ వాడి రాష్ట్ర కార్యదర్శి రోజా తదితరులు పాల్గొన్నారు.

విప్లవంలో కార్మికవర్గ నాయకత్వ పాత్ర - లక్ష్మాయి

సి.ఐ.టి.యు. ఆశయాలలో

ఈ క్రింది విధంగా చెప్పబడింది.

“మొత్తం ఉత్పత్తి సాధనాలను పంపకాన్ని, మారకాన్ని సోషలిస్టుపరం చేసి సోషలిస్టు రాజ్యాన్ని ఏర్పరచటం ద్వారానే కార్మికవర్గంపై సాగుతున్న దోపిడి అంతమొందించబడగలదని సి.ఐ.టి.యు. నమ్ముతున్నది. సోషలిస్టు ధర్మానికి గట్టిగా కట్టుబడి వుంటూనే అన్ని రకములైన దోపిడి నుండి సంపూర్ణంగా విముక్తి చేయటానికి సి.ఐ.టి.యు. నడుం కట్టి నిలిచింది”

ఇంకా అది యిలా చెపుతున్నది

“వర్గ పోరాటం లేకుండా ఏ సామాజిక పరివర్తననీ తీసుకురావటం సాధ్యం కాదని అది ధృఢంగా నమ్ముతున్నది: వర్గ సామరస్య పంధాన కార్మికవర్గాన్ని నడిపించటానికి జరిగే ప్రయత్నాలను అది సదా తిప్పి కొడుతుంది.” “ప్రజలలోని యితర పెక్కు ప్రజాతంత్ర కోర్కెలను అది బలపరుస్తూ ఈ రోజున ఉన్న బూర్జువా-భూస్వామిక పరి పాలనను తొలగించి దాని స్థానే ప్రజల ప్రజా స్వామిక పరిపాలనను ప్రవేశపెట్టడానికి జరిగే ఉమ్మడి పోరాటంలో యితర ప్రజాస్వామిక శక్తుల సహాయాన్ని స్వీకరిస్తుంది.” అంటే సోషలిస్టు సమాజ స్థాపన కార్మికవర్గం యొక్క మహత్తర కర్తవ్యం. దీనికి ముందు కార్మికవర్గం అంటే ఏమిటో, దాని కర్తవ్య నిర్వహణకు ఎటువంటి చైతన్యం ఉండాలో తెలుసుకోవాలి. దాని శత్రువు బూర్జువా వర్గ ఆనుపానులేమిటో, దానిని నిర్జించటం ఏ విధంగా సాధ్యమో తెలుసుకోవాలి. ఇవి తెలుసుకోకుండా “సోషలిజం - “సోషలిజం” అని గంతులు వేయటం వాగాడంబరం అవుతుంది.

“బూర్జువాజీ అంటే సామాజిక ఉత్పత్తి సాధనాలకు సొంతదారులై కూలీలను నియమించి పని చేయించుకునే పెట్టుబడిదారీ వర్గం అని అర్థం”



యన్.ప్రసాదరావు

‘శ్రామిక వర్గం అంటే ఉత్పత్తి సాధనాలు లేని కారణాన బ్రతకు తెరువు కోసమని తమ శ్రమ శక్తిని అమ్ముకునే స్థితికి దిగజారిపోయినట్టి ఆధునిక శ్రామికవర్గం అని అర్థం” అని ఎంగెల్స్ 1888లో కమ్యూనిస్టు ప్రణాళిక ఇంగ్లీషు కూర్పులో వివరణ ఇచ్చారు.

సమాజం ఎల్లప్పుడూ ఒకచోట నిలవదు; ఎప్పుడూ మారుతూ ఉంటుంది. ఒకప్పుడు బ్రహ్మాండమైన మార్పుకు లోనై పాత సమాజపు రూపు రేఖలే మారిపోతాయి. దానినే విప్లవం అంటారు. ఇటువంటి విప్లవాలు ఇప్పటికే కొన్ని జరిగి ఉన్నాయి.

మానవ సమాజ ప్రారంభంలో ఆదిమ కమ్యూనిస్టు సమాజం అని వుండేది. దానిలో కొన్ని దోపిడి శక్తులు బయలుదేరి ఆధిక్యతను సంపాదించి ఆదిమ కమ్యూనిస్టు సమాజాన్ని రద్దు చేసి దానిస్థానే బానిస సమాజాన్ని ఏర్పరచింది. బానిస ప్రభువులు దోపిడి గాండ్లు కాగా బానిసలు వారికి వూడిగం చేసేవారు. వందల సంవత్సరాలు బానిసలు పోరాడిన తర్వాత బానిస సమాజం అంతరించి ప్యూడల్ (భూస్వామ్య) వర్గం, భూదాసుల వర్గం అనే వర్గాలు ఏర్పడ్డాయి. భూస్వాములు దోపిడిదార్లు కాగా భూదాసులు ఏ హక్కులూ లేని, ఏ ఉత్పత్తి సాధనాలూ లేని దాసులుగా పడి వుండేవారు. ఈ భూస్వామ్య యుగం అంతరించి పెట్టుబడిదారీ సమాజం ఆవిర్భవించింది. ఒకవైపున పెట్టుబడిదారీ వర్గం దోపిడి వర్గంగా వుండగా కార్మికవర్గం దోపిడి చేయబడే వర్గంగా వుంది.

ఈ మార్పులన్నిటికీ మూల కారణం ఆ సమాజంలో వున్న అంతర్గత వైరుధ్యాలు; ఆ సమాజ గర్భంలోనే పుట్టి పెరుగుతూ వుండే కొన్ని శక్తులు. ఈ శక్తుల పూర్తి వికాసానికి పాత సమాజ సంబంధాలు అడ్డుపడుతూ వుండటం మూలకంగానే అవి తిరుగుబాటు చేస్తాయి. ప్యూడల్ వర్గంలోనే బూర్జువా వర్గం పెరుగుతూ దాని విస్తరణకు, దాని ఉత్పత్తి పెరుగుదలకు, పంపకానికి ఆటంకంగా నిలిచిన సంబంధాలన్నిటిపై, అంటే ప్యూడల్ వర్గంపై, విస్తారంగా వుండే భూదాసులను (కొల్తార్లను) తోడు చేసుకొని తిరుగుబాటు గావించింది. ఒక దోపిడి వర్గం పోయి దాని స్థానే మరొక దోపిడి వర్గం అధికారంలోకి వచ్చింది. ప్యూడల్ శృంఖలాలన్నింటినీ చేధించుకుని పెట్టుబడిదారీ అభివృద్ధి అమిత వేగంతో సాగింది. ఈ విధంగా చారిత్రకంగా ఇది అత్యంత విప్లవకరమైన పాత్రనే నిర్వహించింది.

బూర్జువా వర్గం అభివృద్ధి అయిన కొలదీ దానిలో అంతర్గత వైరుధ్యాలు పెరుగుతాయి. ఉత్పత్తి సాధనాలు విపరీతంగా పెరుగుతాయి. ఉత్పత్తి అమితంగా సాగుతుంది. మరోవైపున దరిద్రుల సంఖ్య పెరుగుతుంది. ఉత్పత్తి ప్రజల కొనుగోలు శక్తికన్నా చాలా హెచ్చుగా వుంటుంది. ఫలితంగా ప్రతి 6, 7 సంవత్సరాల తర్వాత ఉత్పత్తి విడుదల కాక క్షీణించటం జరుగుతుంది. దానినే ఆర్థిక సంక్షోభం అంటారు. అమ్ముకొని సొమ్ము చేసుకునే స్తోమత పెట్టుబడిదార్లకు క్షీణిస్తుంది. ఈ ఆర్థిక సంక్షోభంలోనే పెట్టుబడిదారీ విధానంలోని మూల వైరుధ్యాలన్నీ బయటపడతాయి. అమితంగా పుత్పత్తి చెయ్యగల ఉత్పత్తి శక్తులకు, అమ్ముకొని సొమ్ము చేసుకుంటే గాని లాభాలు తీయరానటువంటి పుత్పత్తి సంబంధాలకు మధ్య వైరుధ్యం స్పష్టమవుతుంది. సరుకుల అమ్మకానికి ఏర్పడిన మార్కెట్, సరుకులు అమ్ముడుపోకుండా వుండే పరిస్థితికి దారితీస్తుంది. సరుకుల ఉపయోగం వున్నా దాని సరైన హెచ్చుగా వున్నా అధిక సంఖ్యలో వుండే ప్రజాసామాన్యం కొనుగోలు శక్తి క్షీణించి డిమాండు లేకుండా పోతుంది. పెట్టుబడిదారులకు, కార్మికులకు మధ్య వైరుధ్యం తీవ్రమవుతుంది. ఇటువంటి వైరుధ్యాలన్నీ పెట్టుబడిదారీ విధానం అంతరిస్తే తప్పితే పరిష్కారం కావు.

ఉత్పత్తి శక్తుల పెరుగుదలకు లాభానికముందు కావలసిన ఉత్పత్తి సంబంధాల మధ్య వైరుధ్యం ఏర్పడుతుంది.

ఇక్కడనే మరొక్క మహత్తరమైన చారిత్రక శక్తి, విప్లవ శక్తి తన చారిత్రక ధర్మాన్ని నిర్వర్తిస్తుంది. అదే కార్మిక వర్గం. దీనినే కమ్యూనిస్టు ప్రణాళికలో కారల్ మార్క్స్ యీ క్రింది విధంగా చెప్పాడు.

“బూర్జువావర్గం ఏ ఆయుధాలతో నేల కూల్చిందో ఆ ఆయుధాలే యిప్పుడు బూర్జువా వర్గానికి ఎదురు తిరుగుతాయి. బూర్జువా వర్గం తన చావు తెచ్చుకునే ఆయుధాలను తానే తయారు చేయటమే కాకుండా ఆ ఆయుధాలను ఉపయోగించే మనుజులను - ఆధునిక కార్మిక వర్గాన్ని - శ్రామికులను పుట్టించింది.”

“ఈ విధంగా, పాత వ్యవస్థ నఖశిఖవర్షంతమూ శిథిలమైపోయిన పిమ్మట, కార్మికులు కేవలం శ్రమశక్తి నమ్ముకొని జీవించే శ్రామికులుగా మారిన పిమ్మట, ఈ శ్రామికుల శ్రమయే కాపిటల్ రూపాన్ని ధరించిన పిమ్మట, కాపిటలిస్టు ఉత్పత్తి విధానం వేళ్ళానుకొని నిల్చిన పిమ్మట, అప్పుడు శ్రమ మరింత సామాజికమౌతుంది. భూమి, ఇతర పుత్రుత్తి సాధనాలు సామాజికంగా మరింత దోచుకోబడతాయి. అందువల్ల సమిష్టి పుత్రుత్తి సాధనాలుగా మారుతాయి. వ్యక్తిగత ఆస్తిపరులు దోచుకోబడటం నూతన రూపాన్ని ధరిస్తుంది. కార్మికులు దోచుకోబడటంకాదు. కార్మికులను దోచుకొనే దోపిడిగాండ్రే, కాపిటలిస్టులే దోచుకోబడాలి. దోపిడిగాండ్రే దోచుకోవటం కాపిటలిజమందలి అనివార్య మూత్రాలను బట్టియే జరుగుతుంది. ఒక కాపిటలిస్టు చాలా మంది ఇతరులను నాశనం జేస్తాడు. ఈ విధంగా కాపిటలిస్టులు దోచుకొనబడటం కాపిటల్ కేంద్రీకృతమవటంవల్ల శ్రమ మరింత సహకార రూపాన్ని ధరిస్తుంది. సైన్సుతెచ్చే టెక్నికల్ అభివృద్ధి ఉపయోగం హెచ్చుతుంది. వ్యవసాయం నవీన పద్ధతులలో జరగటం హెచ్చుతుంది. శ్రమ సాధనములు సమిష్టి శ్రమ సాధనములుగా మాత్రమే పునయోగపడునట్లు మారుతాయి. సమిష్టియైన, సమాజపరమైన శ్రమద్వారా పుత్రుత్తి సాధనాల నెంతో పొదుపుగా వాడటం ప్రపంచమంతా ఒకే బజారుయై, ఈవలలో ప్రపంచమందలి ప్రజలందరూ పడటం ఈ విధంగా కాపిటలిస్టు రాజ్యం ప్రపంచమంతా వ్యాపించటం జరుగుతుంది. కోటిశ్వరుల సంఖ్య తగ్గుతున్న కొలదీ, ఈ పై జెప్పిన పరిణామం జరుగుతూ వున్న కొలదీ దరిద్రం, ఆకలి, జాడ్యాలు, దాస్యం, దోపిడి అభివృద్ధియౌతాయి. కాని వీటితోబాటుగానే, కాపిటలిస్టు పుత్రుత్తి క్రమంలోని మెకానిజం వల్లనే ఐక్యమై, సంఘీభావాన్ని పెంపొందించుకొని, గట్టి శిక్షణను గల్గియుండే కార్మికవర్గసంఖ్య పెరుగుతూ

వుంటుంది. వీరి సోరాటాలు వృద్ధియౌతూ వుంటాయి. పుత్రుత్తి విధానంతోనే పుట్టి దానితోనే పెరుగుతూవుండే కాపిటల్ గుత్తాధికారం ఇకముందు పుత్రుత్తి సాధనాల కేంద్రీకరణ, శ్రమ సామాజికం కావటం, ఎంత అభివృద్ధి యౌతాయంటే, ఇక వీటికే కాపిటలిస్టు సంబంధాలకూ పొత్తుకుదరదు. ఈ సంబంధాలు ప్రేలి, పగిలిపోతాయి. కాపిటలిజమందలి స్వంత ఆస్తి హక్కులకు యమదూతల దర్శనం కలుగుతుంది. దోచుకునేవారే దోచుకోబడతారు.”

“ఈనాడు బూర్జువా వర్గాన్ని ముఖాముఖి ఎదిరించి నిలబడే వర్గాలన్నిటిలోనూ ఒక్క కార్మికవర్గం మాత్రమే అసలైన విప్లవ వర్గం. ఇతర వర్గాలు ఆధునిక పరిశ్రమ సమక్షంలో క్షీణించిపోయి చిట్టచివరికి అదృశ్యమైపోతాయి; దాని యొక్క ప్రత్యేకమైనట్టి, ముఖ్యమైనట్టి ఉత్పన్నం కార్మికవర్గమే.” అని కమ్యూనిస్టు ప్రణాళిక చెబుతుంది.

ఈనాడు పెట్టుబడిదారీ విధానం వివరీతంగా పెరిగి కొత్త లక్షణాలను సంతరించుకున్నది. దీనినే మనం సామ్రాజ్యవాదం అంటున్నాము. దీనికి ఐదు ప్రధాన లక్షణాలు వున్నాయని లెనిన్ చెబుతాడు. మొదటిది - ఆర్థిక జీవితంలో వివరీత ప్రభావాన్ని కలుగజేసే గుత్తనంపై లేర్పడి ఉత్పత్తి పెట్టుబడి కేంద్రీకరింపబడటం.

రెండవది - పరిశ్రమలలో పెట్టే పెట్టుబడి, బ్యాంకు పెట్టుబడి కొద్దిమంది కుబేరుల చేతుల్లో పోగుపడి ఫైనాన్స్ పెట్టుబడిగా మారుతుంది. పరిశ్రమలన్నీ యీ ఫైనాన్స్ పైనే ఆధారపడతాయి. మన దేశంలో తాతా వున్నాడంటే అతని స్వంత పెట్టుబడి పదమూడు వర్సెంట్, పద్నాలుగు వర్సెంట్ వుంటుంది. తక్కినదంతా బ్యాంకుల నుంచి తెచ్చుకునే అప్పు.

మూడవ లక్షణం - సరుకుల ఎగుమతి కన్నా పెట్టుబడి ఎక్కువగా ఎగుమతి అవుతూ వుంటుంది. ఈ రోజున మన దేశంలో పరిశ్రమలన్నీ అమెరికన్ పెట్టుబడిపైన ఆధారపడటం మనం చూస్తున్నాం. సరుకుల బదులు అప్పులీవ్వటం, పెట్టుబడి పెట్టటం ఎక్కువవుతోంది.

నాల్గవ లక్షణం - అనేక దేశాలలో గుత్త సంస్థలు తమలో తాము విలీనమై, ఈ గుత్త సంస్థలు కూడ విలీనమై ప్రపంచాన్నంతటినీ శాసించే గ్లోబల్ సంస్థలుగా తయారవుతున్నాయి.

ప్రపంచాన్నంతటినీ తమలో తాము పంచుకోవటం ఐదవ లక్షణం. బ్రిటన్, ఫ్రాన్స్ దేశాలు ప్రపంచంలో ఎక్కువ భాగాన్ని ఆక్రమించుకున్నాయి. తర్వాత పెట్టుబడిదారీ విధానం బాగా అభివృద్ధి అయిన జర్మనీ, - బ్రిటిష్ ఫ్రాన్స్ లను తన్ని ఆ మార్కెట్ లను లాక్కోవాలని చూచింది. ప్రపంచ పునర్విభజనకై ఇందుకై రెండు

ప్రపంచ యుద్ధాలు జరిగినవి. జరిగితే, ఫలితాలు వేరొక విధంగా వున్నవి. మొదటి ప్రపంచ యుద్ధం మధ్యలో రష్యన్ మహా విప్లవం జరిగి ప్రప్రథమ సోషలిస్టు రాజ్యం ఏర్పడింది. రెండవ ప్రపంచ యుద్ధానంతరం ప్రపంచంలోకెల్లా పెద్దదైన చైనాతో సహా అనేక దేశాలు సోషలిస్టు దేశాలుగా తయారై సోషలిస్టు ప్రపంచం ఏర్పడింది.

రెండవ ప్రపంచ యుద్ధానంతరం అమెరికా బ్రహ్మాండమైన పారిశ్రామికశక్తిగా అభివృద్ధి చెందింది. ఇది మిలటరీ శక్తితో కలిసి పోయి మొనోపలీ మిలటరీ రాజ్యంగా ఏర్పడింది. 1991లో సోషలిస్టు ప్రపంచం విచ్ఛిన్నమైన తర్వాత అమెరికాకు పట్టపగ్గాలు లేకుండా పోయింది. సామ్రాజ్యవాదం యొక్క లక్షణాలన్ని బహు నగ్నంగా కనిపించసాగాయి. బ్యాంకింగ్ పెట్టుబడి పారిశ్రామిక పెట్టుబడి కలిసిపోయి ఫైనాన్స్ పెట్టుబడిగా తయారు కావటం వరాకాష్టుకు జేరింది. పెట్టుబడి ఎగుమతి అపారమైంది నూతన వలన విధానం ప్రారంభమైంది. ఇక మార్కెట్లకై పెనుభూతాలుగా తయారైన అమెరికా, జర్మనీ, జపాన్ల మధ్య తీవ్రమైన పోటీ జరుగుతోంది.

పరిశ్రమలు అత్యంత ఆధునికమైనవి. కార్మికుల సంఖ్య వివరీతంగా తగ్గిపోతున్నది. టెక్నీషియన్స్, మేనేజీరియల్ స్టాఫ్, ఆటోమేటిక్ యంత్రాల ద్వారా ఉత్పత్తి చేయటం జరుగుతోంది. పూర్వం ఏదైనామిదేళ్ళకు సంభవించే సంక్షోభం యిప్పుడు ప్రతి నాలుగు ఐదేళ్ళకు సంభవిస్తున్నది. అమితోత్పత్తి మధ్యే అశేష ప్రజానీకం దుర్బర దారిద్ర్యంలో యమయాతనలు అనుభవించే పరిస్థితి దాపురించింది. రైతులు, మధ్య తరగతి ప్రజలు యితర కష్టజీవి ప్రజాస్వామ్యంలో అతి ఘోరంగా దోపిడికి గురౌతున్నారు. అభివృద్ధిచెందిన దేశాలే కాక అభివృద్ధి అవుతున్న దేశాలు వివరీతంగా దోచుకోబడుతున్నవి. ఇటువంటి పరిస్థితుల్లో కార్మికులు నాయకత్వం వహించి యితరత్రా కష్టజీవి ప్రజాసామాన్యాన్నంతా కలుపుకొని విప్లవసోరాటాలు సాగించాలి.

ఒక్కొక్కటిగా పెట్టుబడిదారీ వ్యవస్థను ముట్టడించి నాశనం చేయగల స్థితికి ఇంకా కార్మికవర్గాన్ని దానికి బాసటగా నిలిచే వీడిత ప్రజాసామాన్యాన్ని సిద్ధం చేయటం దానికోసం ప్రయత్నం చేయాలి. పెట్టుబడిదారీ విధానం దానంతటదే కూలిపోదు. విప్లవం దానంతటదే విజయంపొందదు. ఇందుకోసం సర్వసన్నాహాలు చేసుకుని పోరాడి జయించాలి. ఇందుకు శ్రామికవర్గ మొక్కటే సమర్థవంతమైనవర్గం.

వాణిజ్య ఒప్పందాలు ఎవరికి లాభం ?

1991 నుంచి దేశ ఆర్థిక వ్యవస్థను, వాణిజ్యరంగాన్ని అన్నివైపులా సరళీకరించే మార్గంలో భారతదేశం వయనిస్తున్నది. బహుళజాతి కంపెనీలకు ఆర్థిక వ్యవస్థ తలుపులు బాగా తెరిచినందుకూ, ప్రపంచ వాణిజ్య సంస్థ (డబ్ల్యు.టి.ఓ.) షరతులకు తలవొగ్గి నడిచినందుకూ, ఐ.ఎం.ఎఫ్./ప్రపంచబ్యాంకుల ఆదేశాలకు కట్టుబడి వున్నందుకూ ప్రతిగా అంతర్జాతీయ వాణిజ్యంలో పెద్దవాటా కొట్టేయగలమని దేశానికి నమ్మబలికారు. అభివృద్ధి చెందిన దేశాల మార్కెట్లను మనంకూడా అందిపుచ్చుకోగలమన్నారు. ఎక్కువ ప్యాక్షరీలు, ఎక్కువ ఉద్యోగాలు పొందేవిధంగా విదేశీ ప్రత్యక్ష పెట్టుబడి దేశంలోకి ప్రవహిస్తుందని చెప్పారు. దేశ ప్రజలను భ్రమింపజేసిన ఈ హామీలన్నీ ఈ వినిమిదేళ్ళ అనుభవంలో పచ్చిదగాగా తేలాయి.

పెరుగుతున్న వాణిజ్యలోటు - ప్రతికూల పరిస్థితిలో వాణిజ్యం
ఈ వినిమిదేళ్ళలో, వాణిజ్యపరిస్థితులు పూర్తిగా ప్రతికూలంగా మారాయి. 1998-99నాటికి వాణిజ్యలోటు 30 శాతం పెరిగింది. డాలర్లలో లెక్కవేస్తే ఎగుమతులు 3.9 శాతం పడిపోయాయి. సరకుల సూచిని బట్టి లెక్కవేస్తే వ్యాపారం 1993లో 144.9 ఉన్నది 1997కి 126.2కి దిగజారింది. నాలుగేళ్ళలో 12.9 శాతం పడిపోయింది. (ఆర్థిక సర్వే 1998-99). పెట్రోలు ఎగుమతి చేస్తున్న దేశాలను వదిలివేస్తే, అభివృద్ధి చెందుతున్న దేశాల అంతర్జాతీయ వాణిజ్యం సగటు తగ్గుదల 1.5 శాతం కన్నా ఇది చాలా ఎక్కువ.

అందిరాని విదేశీ మార్కెట్లు

సరళీకరణ

విధానాలు

ఊపందుకున్నకొద్దీ భారతదేశం ఎగుమతులు విదేశీ మార్కెట్లలోకి పోవడం గణనీయంగా తగ్గిపోయింది. ప్రపంచ వాణిజ్యంలో ఇంతవరకు అత్యధిక వాటాను పొందుతున్న రంగాలలో కూడా స్పష్టమైన పతనాన్ని భారతదేశం చవి చూస్తున్నది. అంతర్జాతీయంగా తేయాకు ఎగుమతులలో మనవాటా 1985కి వున్న 26 శాతం నుంచి 1996-97కి 2.6 శాతానికి పడిపోయింది. సుగంధద్రవ్యాలలో 19.3 శాతం నుంచి 2.7 శాతానికి, తోళ్ళు 10 శాతం నుంచి 2.7 శాతానికి, తోలు తయారైన వస్తువులు 16.4 శాతం నుంచి 6.2 శాతానికి, చేనేత వస్త్రాలు 5.3 శాతం నుంచి 3.3 శాతానికి ప్రపంచ వాణిజ్యంలో మన వాటా

ఈ నాలుగేళ్ళలో దిగజారింది. (ఆర్థిక సర్వే 1998-99). తిరిగి 1998-99లో, భారతదేశం ఎగుమతులు ప్రాథమిక ఉత్పత్తుల్లో 10.4 శాతం, తయారీ వస్తువుల్లో 2.8 శాతం, కాటన్ యారన్ 15 శాతం, కార్పెట్లు 2 శాతం తగ్గాయి. (రిజర్వు బ్యాంకు వార్షిక నివేదిక 1998-99) భారతదేశం ఎగుమతులు తీవ్రంగా పడిపోయినవి. వివిధ దేశ సముదాయాలలో ముఖ్యంగా చెప్పదగినవి ఆసియాలో ఒ.ఇ.సి.డి.దేశాలు, ఓసేనియా (13 శాతం), తూర్పు ఐరోపా (16.6 శాతం)

దీనికి తోడు అమెరికా, యూరోపియన్ యూనియన్ దేశాలు భారతదేశంపై విచక్షణా రహితంగా, అన్యాయంగా రుద్దుతున్న యాంటిడంపింగ్ చర్యలు తోడవుతున్నాయి. అయితే భారతదేశ భూభాగంపై మాత్రం విచక్షణ లేకుండా విదేశీ వస్తువులు గుట్టులుగా వేస్తున్నప్పటికీ దేశ పాలకులు విదేశీ మిత్రుల పట్ల విశ్వాసంతో కేవలం ప్రేక్షక పాత్ర వహిస్తూ చూస్తూ నిలబడ్డారు.

విదేశీ పెట్టుబడి నిర్వాకం

విదేశీ ప్రత్యక్ష పెట్టుబడి విషయం కూడా ఇంతే నిరాశాజనకంగా వుంది. 1998లో భారతదేశానికి వచ్చిన విదేశీ ప్రత్యక్ష పెట్టుబడి 2.3 బిలియన్ డాలర్లకు పడిపోయిందని 1999 ప్రపంచ పెట్టుబడి నివేదిక నిర్ధారించింది. అంతకుముందు సంవత్సరం 3.4 బిలియన్ డాలర్ల విదేశీ పెట్టుబడి వచ్చింది. భారతదేశంలో వచ్చి ప్రత్యక్ష పెట్టుబడి పెట్టటానికి ఆమోదం పొందిన విదేశీ పెట్టుబడిలో 1,95,600 కోట్ల రూపాయలు (45 బిలియన్ అమెరికన్ డాలర్లు) అంటే కేవలం 30.9 శాతం మాత్రమే 1991 జనవరి - 1999 మే మధ్యకాలంలో దేశంలోకి వచ్చింది. (సి.ఐ.ఐ. అంచనా)

ఈ దశాబ్దం మధ్య కాలంనుంచి అప్పును సృష్టించే విదేశీ ద్రవ్యం దేశంలోకి ఎక్కువగా వస్తున్నది. మొత్తం నికర విదేశీ పెట్టుబడిలో ఇది 50 శాతానికి పైగా వున్నది. 1998-99లో అప్పుగా వచ్చిన ఇటువంటి విదేశీ ద్రవ్యం 62.7 శాతానికి పెరిగి దేశాన్ని మరింత అప్పుల పాలు చేసింది. (రిజర్వు బ్యాంకు ఆఫ్ ఇండియా)

పైగా, మనకు వచ్చే 'విదేశీ సహాయం'



మొత్తం నికర విదేశీ పెట్టుబడిలో 9 శాతం వున్నది. దీనివల్ల రుణ చెల్లింపుల రూపంలో బయటికి తరలిపోయే వనరులు చాలా ఎక్కువగా వున్నాయి. 1998-99లో విదేశీ సహాయం పేరుమీద 385 మిలియన్ల అమెరికన్ డాలర్లు నికర మొత్తంగా బయటికి తరలిపోయింది. (ఆర్.బి.ఐ. వార్షిక నివేదిక)

తిరిగి, ఈ విదేశీ ద్రవ్యంలో అత్యధికభాగం, దాదాపు 75 శాతం, భారతదేశ కంపెనీలు కైవసం చేసుకోవటానికో విలీనం చేసుకోవటానికో, లేక సంయుక్త పెట్టుబడిగా వుండటానికో వస్తున్నది. దీనివలన అటు ఉద్యోగాలు పెరగటం లేదు, మరోవైపు దేశ ఆర్థిక వ్యవస్థ ఉత్పాదక శక్తిలో పెరుగుదలలేదు. దీనికి తోడు ఇటువంటి విలీనాల వల్ల పునర్వ్యవస్థీకరణ తంతులో భాగంగా ఉద్యోగాలు తీసివేయటానికి దారితీస్తున్నది.

వాస్తవంలో నష్టాలు. ఊహల్లో లాభాలు (?)

మొత్తంగా చూస్తే, ఈ సరళీకరణ విధానాల పేరుమీద దేశం చాలా నష్టపోయింది. అప్పుల ఊబిలో మరింతగా కూరుకుపోయింది. విదేశీ అప్పు 98 బిలియన్ డాలర్లకు చేరింది. అప్పు, ఎగుమతుల నిష్పత్తి 291 శాతానికి పెరిగింది. లాటిన్ అమెరికా, ఆఫ్రికా దేశాలలో కన్నా మన పరిస్థితి దారుణంగా వుంది. దేశ ఆర్థిక వ్యవస్థ ఎటు పోతున్నది? సాభాగ్యం వైపా? తప్పించుకోలేని వినాశనం వైపా?



ఆర్థిక వ్యవస్థ పట్టాలకెక్కడ మంటే ఇదేనా సినా సాబ్?!

గాడితప్పిన దేశ ఆర్థిక వ్యవస్థను తిరిగి పట్టాలపై కెక్కించామనీ, అభివృద్ధి, సమృద్ధి పథంవైపు ఆర్థిక వ్యవస్థను నడిపిస్తున్నామనీ ఆర్థిక మంత్రి జి.జి.పి. సుంకేర్ ప్రభుత్వం తిరిగి కేంద్రంలో అధికారంచేపట్టింది. ప్రమాణస్వీకారం చేయటానికి ముందునుంచే ఎవరి ప్రయోజనాల కోసం, ఎవరిని బాగు చేయటానికి ఈ ప్రభుత్వం పని చేయనున్నదో ప్రజలకు అర్థమవుతున్నది. ఈ ప్రభుత్వం సామాన్య ప్రజల సంక్షేమం కోసం ఏ మాత్రం పని చేయడంలేదు. దుర్మార్గంగా డిజిల్ ధరను 40 శాతం పెంచింది. తద్వారా అన్ని రంగాలలోనూ ధరలు పెరుగుతున్నాయి. షరామామూలుగానే, కొత్తగా ప్రమాణ స్వీకారం చేసిన మంత్రులందరూ (సుదూర) భవిష్యత్తులో కలగబోయే వైభవాలకు ఇప్పుడు నడుములు జగింబి, త్యాగాలకు సిద్ధపడాలని సామాన్య ప్రజలకు భోధలు చేస్తున్నారు. అదే సమయంలో స్వర్గాన్ని తుంచి చేతికిస్తామని ధనవంతులకు, బడా కంపెనీలకు కమిటీమెంటు ఇస్తున్నారు. కానీ వాస్తవంలో ఆర్థిక రంగం కుప్పకూలటానికి సిద్ధంగావుంది. సామాన్య ప్రజల జీవితాలు కృంగిపోతున్నాయి.

దేశ ఆర్థిక వ్యవస్థ స్థితిని గురించి, దానికి ప్రభుత్వ బాధ్యతగురించి అనేక జాతీయ దిన పత్రికలు చేసిన పరిశీలనలను ఈ క్రింద పొందుపరుస్తున్నాము.

వ్యయంలో కొత! ఎవరి ఖాతానుంచి ఈ కొత?

“ప్రణాళికేతర వ్యయంపై 10 శాతం కొతను ప్రభుత్వం ప్రకటించటం ద్వారా వ్యయంపై అదుపును సాధించే ప్రక్రియను ఆర్థిక మంత్రిత్వ శాఖ ప్రారంభించింది. వివిధ మంత్రిత్వ శాఖల్లో పనిచేసే దాదాపు 40 మంది ఆర్థిక సలహాదారుల సమావేశం (ఆర్థికమంత్రి యశ్వంత సిన్హా పిలిచినమేరకు జరిగిన సమావేశం) శుక్రవారం (15-10-99) న జరిగింది. అన్నిరకాల సబ్సిడీలను ప్రభుత్వం సమీక్షిస్తుందని సిన్హా అన్నారు. సమావేశంలో మరో ముఖ్యమైన నిర్ణయం ఎమిటంటే ఖాయిలా పడిన ప్రభుత్వ రంగ పరిశ్రమలకు సంబంధించినది. పడిన ప్రభుత్వ రంగ పరిశ్రమలకు మేరకు ఖాయిలాపడిన ప్రభుత్వ రంగ పరిశ్రమలకు బడ్జెట్ సంచి వచ్చే మద్దతును ఎత్తేస్తారు.” (ది పైనాన్షియల్ ఎక్స్ప్రెస్ 16-10-99).

ఆహార సబ్సిడీపై సమీక్ష

“ఆహార సబ్సిడీ పై సమీక్ష జరగవచ్చని వినియోగదారుల వ్యవహారాలు, ప్రజాసంపిణి శాఖ కేంద్ర మంత్రి శుక్రవారం చెప్పారు. ఇచ్చే సబ్సిడీలకు లక్ష్యాలు వుండాలని, ఆహార పంపిణీ కార్యక్రమాన్ని సరిగా తనిఖీ చేయాలని అన్నారు. అనవసర సబ్సిడీలు తగ్గించటానికి మంత్రిత్వ శాఖ అనుకూలంగా వున్నది.” (ది పైనాన్షియల్ ఎక్స్ప్రెస్ 16-10-99).

ఇంకెక్కడి ఎరువుల సబ్సిడీ!

“సబ్సిడీలపై ఎక్కువ ఆధారపడకుండా వుండేందుకు గాను ఎరువుల పరిశ్రమపై నియంత్రణలు తొలగించే చర్యలను ప్రభుత్వం త్వరలో చేపడుతుందని ఎరువులు, రసాయనాల మంత్రి సురేష్ ప్రభు ఈ రోజు అన్నారు. (ది పైనాన్షియల్ ఎక్స్ప్రెస్ 16-10-99).



అప్పుల వలయంలోకి జారుతున్న ఆర్థిక వ్యవస్థ

“ద్రవ్యరంగంలో సరిదిద్దే చర్యలు చేపట్టకపోతే దేశం అంతర్గత అప్పుల వలయంలో పడుతుందని కేంద్ర ఆర్థిక మంత్రి యశ్వంతసిన్హా శుక్రవారంనాడు (15-10-99) అన్నారు. మనం అప్పుల వలయానికి అంచున. నిలబడి వున్నాము. ఇదే విధంగా 90,000 కోట్ల రూపాయల నుంచి లక్ష కోట్ల రూపాయల దాకా ఒక్క వడ్డీ చెల్లింపులకే ఖర్చు చేసుకుంటూ పోతుంటే ఆర్థిక వ్యవస్థను ఉద్ధరించటానికై మనం చేస్తున్న చర్యలన్నింటికీ అర్థం పర్థం లేకుండా పోతుంది. అని సి.జి.పి. నేషనల్ కాన్ఫరెన్స్ సమావేశాన్ని ఉద్దేశించి ప్రసంగిస్తూ మంత్రి అన్నారు.” (ది లబ్జర్వర్ 16-10-99) -అనువాదం - భాస్కర్.

రెవెన్యూ వసూళ్ళు వర్సెస్ వడ్డీ చెల్లింపులు

“... (గత) మూడేళ్ళలో కేంద్ర ప్రభుత్వానికి పన్నుల నుంచి వచ్చే ఆదాయం 27000 కోట్ల రూపాయలకు పెరిగింది. ఇంకా ఇదే కాలంలో ప్రభుత్వం చేసే వడ్డీ చెల్లింపులు 27000 రూపాయలకు పైగానే పెరిగింది. ఇంకో మాటలో చెప్పాలంటే పన్నుల ద్వారా వచ్చే ఆదాయం మొత్తం ఎక్కువయిన వడ్డీ చెల్లింపులకే సరిపోతున్నది. కేంద్ర ప్రభుత్వానికి పన్నుల ద్వారా వచ్చే ఆదాయం 33% శాతం పెరగగా, వడ్డీ చెల్లింపులు 54 శాతం ఎక్కివచ్చాయి. ఈ దశాబ్దంలో కేంద్రానికి అదనంగా పన్నులలో దాదాపు 90 శాతం అధిక వడ్డీలు చెల్లించటానికి సరిపోతున్నది.” (సంపాదకీయం. బిజినెస్ స్టాండర్డు 16-10-99)

పన్నుల వసూళ్ళలో పెరుగుదల ప్రత్యక్ష పన్నుల వసూలు తగ్గుదల ఎవరికి లాభం?

“1999 ఏప్రిల్ - ఆగస్టుల మధ్య పన్ను వసూళ్ళలో 11.6 శాతం పెరిగి రూ. 50325 కోట్లకు చేరిందని అంచనా. ఇదే సమయంలో ప్రత్యక్షపన్నుల వసూళ్ళలో 6.4 శాతం తగ్గినప్పటికీ మరి ముఖ్యంగా కంపెనీలపైనే పన్నుల వసూళ్ళు ఈ ఆర్థిక సంవత్సరం మొదటి 5 నెలల్లో రూ. 1400 కోట్లు తగ్గిందని అధికార వర్గాలు నిన్న తెలిపాయి. వర్షం పన్నుల రంగంలో 16.55 శాతం వసూళ్ళు పెరిగాయి.” (పి.టి.ఐ. - బిజినెస్ స్టాండర్డు 7-09-99).

ఖాయిలా ప్రభుత్వ పరిశ్రమలకు మద్దతు శూన్యం

“బలహీనమైన ప్రభుత్వరంగ పరిశ్రమల పునర్వ్యవస్థీకరణకు ప్రభుత్వం ఇక ముందు ఆర్థిక సహాయం ఇవ్వరాదు” అని ఆర్థిక మంత్రి చెప్పారు. (ది పైనాన్షియల్ ఎక్స్ప్రెస్ 16-10-99).

పెంచిన ధరలు - పాసగని సమర్థనలు


“తాటి చెట్టు ఎందుకెక్కావ్ అంటే దూడ గడ్డి కోసమన్నట్లు” వున్నది డిజెల్ ధర పెంపుకు కాషాయి ప్రధాని వాజ్పేయిగారి ప్రభుత్వ సమర్థనలు. అసలు వాస్తవాలేమిటో, ప్రజల విచక్షణనెలా పరిహసిస్తున్నారో వివరాలు చూస్తే గమనించవచ్చు.

కాలం	అంతర్జాతీయ మార్కెట్టులో ధర (మెట్రిక్ టన్నులలో)	దేశంలో రూపాయల్లో	అమ్మిన రిటేల్ ధర లీటరుకు
1997 సెప్టెంబర్	163.15	6856.50	10.34
1997 నవంబర్	167.08	7017.36	10.34
1999 జనవరి	99.36	4173.12	8.89
1999 ఫిబ్రవరి	83.89	3502.38	9.94
1999 ఏప్రిల్	117.00	4914.00	10.37
1999 అక్టోబర్	162.10	6808.20	14.20

పై పట్టిక గమనిస్తే రెండు సంవత్సరాల క్రితం అంతర్జాతీయ మార్కెట్టులో (సెప్టెంబర్ 97) ఉన్న డిజెల్ ధర నేటి కంటే ధర తక్కువ. మధ్యలో ఈ సంవత్సరం ఫిబ్రవరి నాటికి సగానికి సగం తగ్గి ఈ మధ్య కొంత పెరిగింది. అయినా 1997 నాడు మెట్రిక్ టన్ను 6856 రూపాయలుండగా డిజెల్ రిటేల్ గా 10.34 పైసలకు అమ్మారు. కాని యిప్పుడు అదే డిజెల్ మెట్రిక్ టన్ను 6808.20 రూపాయలుకాని 14.20 రూపాయలు డిజెల్ రిటేల్ గా అమ్ముతున్నారు. అంటే అకారణంగా ప్రజలపై 40 శాతం భారం వేస్తున్నారు. ఇంకా శోచనీయమైన విషయం ఏమిటంటే ఆయిలు ధరలు అంతర్జాతీయ మార్కెట్ అతి త్వరగా వున్నప్పుడు కూడా ఆయిల్ ధరల నిర్ణయించారు. ఈ తేడా ద్వారా వచ్చిన ధనాన్ని ఆయిల్ పూల్ ఎకౌంటులో జమ చేస్తామన్నారు. ఆయిల్ పూల్ ఎకౌంటులో 17వేల కోట్ల రూపాయల నిల్వ ఉండాలింది. వాటిని దేశంలోని పెట్టుబడిదారీ వర్గాలకు రాయితీలనిస్తూ ఖర్చు పెట్టారు. బడ్జెట్ భారాలను మాత్రం ప్రజలపైనే రుద్దారు.

వీరు చెప్పేదొకటి - చేసేది మరొకటి. మన ప్రపంచమంతటా ఆయిల్ ధర పెరిగితే మన దేశంలో ఆయిల్ ధరను 40 శాతం పెంచి ప్రజల వడ్డీ నింపుతున్నారు. ఆయిల్ పూల్ డబ్బులో దీన్ని సరిచేసుకోవడానికి పూనుకోవడంలేదు. వాస్తవాలన్నిటా వుంటే అనివార్యమై డిజెల్ ధరలు పెంచామనడం సహజం.

చైనాలో అతిపెద్ద జలవిద్యుత్ ప్రాజెక్టు




ప్రపంచంలోనే అత్యద్భుతమనదగిన బహుళార్థ సాధక ప్రాజెక్ట్ చైనాలో రూపుదిద్దుకుంటున్నది. వరదల నివారణ, జల విద్యుత్ ఉత్పత్తి, నౌకాయానం, టూరిజం, చేపల పెంపకం ఇలా అనేకానేక ప్రయోజనాలతో నిర్మిస్తున్న ఈ ప్రాజెక్టు బహుశా ఇక ప్రపంచంలో అతి పెద్దది కావచ్చు. దీని పేరు త్రి గార్జెన్ ప్రాజెక్ట్.

తూర్పు చైనాలోని యాంగ్జీ నదిపై నిర్మిస్తున్న ఈ ప్రాజెక్టు అనేక ప్రత్యేకతలను కలిగి వుంది. అతిపెద్ద ప్రాజెక్టుగానే కాకుండా దేశ ఆర్థిక వ్యవస్థ అభివృద్ధిలో అతి కీలక భూమిక వహించే విధంగా ఈ ప్రాజెక్టును నిర్మిస్తున్నారు. ఏటా 35 నుండి 40లక్షల క్యూసెక్కుల నీరు ఈ నదిలో ప్రవహిస్తూ వుంటుంది. ఎండాకాలంలో కూడా కనీసం 13-15లక్షల క్యూసెక్కుల నీరు ప్రవహిస్తూ వుంటుంది. రిజర్వాయర్లో 1440 టి.ఎం.సి.ల నీరు నిల్వవుండే విధంగా ఈ ప్రాజెక్టుకు రూపకల్పన చేశారు. మన రాష్ట్రంలోని నాగార్జునసాగర్లో నిల్వ వుండే నీరు కేవలం 400 టి.ఎం.సి.లు మాత్రమే. ఇక విద్యుత్ ఉత్పత్తి విషయానికి వస్తే మొత్తం 18,200 మెగావాట్ల విద్యుత్ ఉత్పత్తిని ఒక్కొక్కటి 700 మెగావాట్ల సామర్థ్యంతో డ్యామ్కు కుడివైపున 12, ఎడమవైపున 14 యూనిట్లను నెలకొల్పుతున్నారు. ఉత్పత్తి అయిన విద్యుత్ను సరఫరా చేయడానికిగాను 500 కె.వి.లైన్లు మాత్రమే వున్నాయి. ఇంతేకాకుండా భవిష్యత్లో విస్తరణ చేయాలనుకుంటే 4200 మెగావాట్ల వరకు ఉత్పత్తి చేసుకోవడానికి వీలుగా ఆరు హైడ్రో టర్బైన్ జనరేటర్ యూనిట్లకు అవసరమైన ఏర్పాట్లను అండర్ గ్రౌండ్లో నెలకొల్పుతున్నారు. ఈ విద్యుత్ ప్రాజెక్టు వల్ల తూర్పు, సెంట్రల్ చైనా విద్యుత్ అవసరాలన్నీ తీరిపోతాయి.

యాంగ్జీ నదీ పరివాహక ప్రాంతంలో వరదలను నివారించడానికి ఈ ప్రాజెక్ట్ అతి కీలకమైనది. భౌగోళికంగా అతికీలక ప్రదేశంలో

నెలకొల్పుతున్న ఈ ప్రాజెక్ట్ ద్వారా యాంగ్జీ నది దిగువ భాగంలో దాదాపు వెయ్యి సంవత్సరాల వరకు వరదలను నివారించవచ్చునని అంచనా. త్రి గార్జెన్ ప్రాజెక్ట్లో మరో ప్రత్యేకత నౌకాయాన సౌకర్యం. డ్యామ్కు ఎడమవైపున ఏటా 50 మిలియన్ టన్నుల నరుకులను రవాణా చేయడానికి వీలుగా నావిగేషన్ కేంద్రాన్ని ఏర్పాటు చేస్తున్నారు. ఇక్కడి నుండి ఒకేసారి వదివేల టన్నుల నరుకులను రవాణా



చేయడానికి వీలవుతుంది. 660 కిలోమీటర్ల దూరం వరకు యాంగ్జీ నదిపై నౌకాయాన సౌకర్యం కేవలం ఈ డ్యామ్ నిర్మాణం వల్లనే సాధ్యమవుతుంది. యిచాంగ్ నగరం నుండి చాంగ్కింగ్ మున్సిపాలిటీ హార్బర్ వరకు నౌకాయాన సౌకర్యాలు గణనీయంగా మెరుగుపడతాయి. వీటికితోడు ఈ ప్రాజెక్టు ప్రాంతంలో పర్యాటక రంగాన్ని అభివృద్ధి పరచాలని కూడా చైనా నిర్ణయించుకుంది.

భారీ వ్యయప్రయాసలు

ఇంత భారీ ప్రాజెక్టును చేపట్టడానికి చైనా ప్రభుత్వం 40 సంవత్సరాల సుదీర్ఘ అధ్యయనం చేసింది. ఇందుకు కావలసిన నిధులు, డ్యామ్ కట్టడం వల్ల ఆ ప్రాంతంలోని ప్రజల పునరావాసం, పర్యావరణం తదితర సమస్యలన్నింటినీ ఎంతో ఘట్టంగా పరిశీలించిన తర్వాతనే ఈ ప్రాజెక్టును

చేపట్టారు. ఈ ప్రాజెక్టును మూడు దశలుగా 1993లో మొదలుపెట్టి 2009 సంవత్సరం నాటికి అంటే 17 సంవత్సరాలలో పూర్తి చేయాలని లక్ష్యంగా పెట్టుకున్నారు. ఇంత పెద్ద ప్రాజెక్టుకు 90.09 బిలియన్ యువాన్ల వ్యయం కాగలదని అంచనా వేసి ప్రారంభించారు. ఇందులో నిర్మాణ సమయంలో పెరిగే ధరలను, వడ్డీ రేట్లను పరిగణనలోకి తీసుకోలేదు. ఇందులో 45శాతం కేవలం స్థానికుల పునరావాసం, పర్యావరణ పరిరక్షణలకే వినియోగించడం విశేషం. మిగిలిన 55శాతాన్ని (50.09 బిలియన్ యువాన్లు) ప్రాజెక్టు నిర్మాణానికి వినియోగిస్తున్నారు. ఈ ప్రాజెక్టు నిర్మాణం వల్ల 11లక్షల మందికి పునరావాసం కల్పించవలసి వుంటుంది. రెండు నగరాలు, 116 పట్టణాలు

ముంపునకు గురవుతాయి. స్థానిక ప్రజల పునరావాసం కోసం జాతీయ విధానాన్నే రూపొందించారు. కేవలం మరోచోట స్థావరాన్ని కల్పించడం మాత్రమే కాకుండా అభివృద్ధి ఆధారిత పునరావాసం ధ్యేయంగా కార్యక్రమాలను చేపట్టారు. 60శాతం గ్రామీణులు వ్యవసాయం చేసుకోవడానికి వీలుగా మిగులు భూములను ఇస్తే, మిగిలిన 40శాతం మందికి ఉపాధి అవకాశాలు కల్పించాలని ధ్యేయం

పెట్టుకున్నారు. దానికితోడు విద్యుత్ ఉత్పత్తి వల్ల వచ్చే లాభాలను రిజర్వాయర్ ప్రాంతం అభివృద్ధికే వినియోగిస్తారు. అన్నిటికన్నా ముఖ్యంగా పునరావాసం కల్పించినవారి జీవన ప్రమాణాలు ఏమాత్రం దెబ్బతినకుండా పరిరక్షించాలన్నది కూడా విధాన నిర్ణయంగా వుంది. ఇప్పటివరకు లక్షమందికి పైగా పునరావాసాన్ని కల్పించారు. ఎనిమిదివేల హెక్టార్ల వ్యవసాయ భూమిని వారికోసం అభివృద్ధి పరిచారు. ఇప్పటివరకు పునరావాసం కోసమే 12.93 బిలియన్ యువాన్లు ఖర్చయ్యాయి. 17 సంవత్సరాల సుదీర్ఘకాలం నుండి నిర్మిస్తున్న ఈ ప్రాజెక్టు 11వ ఏట నుండి విద్యుత్ ఉత్పత్తి ప్రారంభిస్తుంది. దానివల్ల వచ్చే ఆదాయాన్ని కూడా పెట్టుబడిగా వినియోగించనున్నారు. అలాగే ప్రాజెక్టు మార్తయిన తర్వాత ఏడేళ్ళలోపే రుణాలన్నింటినీ విద్యుత్ ఉత్పత్తి ఆదాయం

ద్వారానే తీర్చివేయనున్నారు. అంటే ఎంత భారీగా విద్యుత్తును ఉత్పత్తి చేయాలనుకుంటున్నారో తెలుస్తోంది. మనదేశంలో శ్రీశైలం ఎడమగట్టు పవర్ స్టేషన్ పూర్తయితే 1600 మెగావాట్ల సామర్థ్యంతో మొట్టమొదటి పెద్ద ప్రాజెక్టు అవుతుంది.

ఇప్పటికే మొదటి దశను పూర్తిచేసుకున్న ఈ ప్రాజెక్టు రెండవ దశను గత సంవత్సరమే ప్రారంభించారు. ఈ రెండవ దశ పూర్తి అయ్యే నాటికి విద్యుత్ ఉత్పత్తిని ప్రారంభిస్తారు. సాధారణంగా ఇంత పెద్ద ప్రాజెక్టులు నిర్మిస్తున్నప్పుడు పర్యావరణం దెబ్బ తింటుందని ఆందోళనలు లేవదీయడం ఆనవాయితీ. కానీ ఇక్కడ ఈ ప్రాజెక్టు నిర్మాణం వల్ల అనేక పర్యావరణ ప్రయోజనాలను చైనా ప్రజలు అంగీకరించారు. ప్రాజెక్టు పూర్తయిన తర్వాత 1.53 మిలియన్ హెక్టార్ల వ్యవసాయ భూమికి నీరందడంతోపాటు అనేక పట్టణాలు వరదల భీతిలేకుండా వుండవచ్చు. ఒకప్పుడు ఈ ప్రాంతంలో సంభవించిన వరదల వల్ల వేలాదిమంది మరణించారు.

ఈ ప్రాజెక్టు ద్వారా వస్తున్న 18,200 మెగావాట్ల విద్యుత్తును థర్మల్ యూనిట్లలో ఉత్పత్తి చేయాలంటే ఏటా 50 మిలియన్ టన్నుల బొగ్గును మండించవలసి వుంటుంది. అంటే 100 మిలియన్ టన్నుల కార్బన్ డై ఆక్సైడ్, రెండు మిలియన్ టన్నుల సోడియం డై ఆక్సైడ్, 10వేల టన్నుల కార్బన్ మోనాక్సైడ్, 3.7లక్షల నైట్రిక్ ఆక్సైడ్, భారీ ఊత్త మురికినీరు, వ్యర్థ వదార్థాలు వదలాల్సివస్తుంది. ప్రస్తుతం వీటన్నింటినీ నివారించగలిగినట్టే దీనికి తోడు ప్రాజెక్టు ఆయకట్టు ప్రాంతంలో వ్యవసాయ అభివృద్ధి చెందడం వల్ల పచ్చదనం పెరిగి ఓజోన్ పొరకు విఘాతం కలగకుండా వుంటుంది. చైనాలో అతిపెద్ద నగరం అయిన షాంఘైకి మంచినీటి వసతి, రిజర్వాయర్ వద్ద చేపల పెంపకం, వర్యాటకరంగ అభివృద్ధి వంటి ప్రయోజనాలవల్ల వచ్చే ఆదాయం ఆ ప్రాంత ఆర్థికాభివృద్ధికి ఎంత అవసరమో ప్రజలు గుర్తించారు. అలాగే ఈ ప్రాంతంలో 47రకాల అరుదైన మొక్కలు, 26 రకాల జంతువులు వున్నాయి. వీటి పరిరక్షణకు ప్రత్యేక చర్యలను తీసుకున్నారు.



ముడుపుల భూగోళం

ముడుపులనగానే మొదట మనకు గుర్తుకువచ్చేది ప్రభుత్వ అధికారులు, రాజకీయ నాయకులు. వారి చేతులు తడిపే పరిశ్రమల యజమానులు కనపడరు. సమస్యను సరఫరా వైపు నుండి చూడం. డిమాండ్ కోణాన్ని మాత్రమే పరిశీలిస్తాం. ఇది నేటి నీతి. దీని నుండి బయటపడాలి. లంచాల పుట్టుక స్థానాన్ని కనిపెట్టాలి. మొదలకంటా పెళ్ళగించాలి.

లంచాలకు జన్మస్థానం ధనిక దేశాలు. అక్కడ బహుళజాతి కంపెనీలు తమ అంతర్జాతీయ వ్యాపారం కోసం ముడుపులు చెల్లిస్తుంటాయి. కానీ, ఆ దేశాల ప్రభుత్వాలే నేడు అవినీతికి వ్యతిరేకంగా బడుగు దేశాలలో శ్రీరంగనీతులు వల్లిస్తున్నాయి.

జర్మనీ చట్టాలలో పారిశ్రామిక సంస్థలు విదేశీ ముడుపులు చెల్లించకుండా వుండే నిషేధం లేదట. పైగా, చెల్లించిన ముడుపు మొత్తాలను ప్రభుత్వానికి జమ కట్టాల్సిన కార్పొరేట్ వన్ను నుండి మినహాయించుకోవచ్చు. ఇదే వ్యవహారం అనేక ధనిక దేశాలలో నడుస్తున్నది. అయినా ఆఫ్రికా ఖండంలో అవినీతి వ్యతిరేక ప్రచారాన్ని జర్మనీ నిర్వహించగలుగుతున్నది. ఇతరులకు చెప్పటానికే నీతులున్నాయంటే ఇదే.

మనదేశంలో బోఫోర్స్ అనుభవం ఉంది. ముడుపులిచ్చిన ఇటలీ కంపెనీ, పుచ్చుకున్న రాజకీయ నాయకులు, మధ్యలో బ్రోకర్లు, స్వీస్ బ్యాంక్ ఖాతాలు మర్చిపోలేం. లంచాలు అందుకున్న వారు మొత్తాల భద్రతకు ఏర్పాటును కూడా బహుళజాతి కంపెనీలే చేస్తాయి. ధనిక దేశాలలోని బ్యాంకులు ఇటువంటి అక్రమ సంపాదనను దాచుకునేందుకు అవకాశం కల్పిస్తాయి. నల్లడబ్బును తెల్లగా మార్చిపెడతాయి.

ఇటువంటి నల్లడబ్బు ప్రపంచ ఉత్పత్తి విలువలో 2 నుండి 5 శాతం వుంటుందని, ఐ.ఎం.ఎఫ్. అంచనా. మన దేశం కూడా ఇప్పుడు విదేశీ కంపెనీలకు తలుపులు బాహటంగా తెరుస్తున్నది. అవి ఇక్కడ కాంట్రాక్టులు, లైసెన్సులు సంపాదించుకునేందుకు పెద్ద ఎత్తున

అవినీతిని ప్రోత్సహిస్తాయి. ఏమిటి దీనికి విరుగుడు?

29 ధనిక దేశాలు ఈ మధ్య సమావేశం నిర్వహించి విదేశీ ముడుపులకు వ్యతిరేకంగా పోరాడాలని తీర్మానించాయట. కానీ అన్ని రకాల లంచాలను దానిలో చేర్చలేదు. అంతటా అస్పష్టత ఉంది. దీనివలన ఎటువంటి ప్రయోజనం లేదు. కళ్ళనీళ్ళ తుడుపు తప్ప.

ఒక ప్రభుత్వేతర స్వచ్ఛంద సంస్థ ఐరోపా ఖండంలో అవినీతి నిర్మూలనకు ఒక ప్రయత్నం చేసింది. ఐరోపా దేశాలలోని ప్రభుత్వాలను, వ్యాపార సంస్థలను ఒక దగ్గరకు తెచ్చి దానికి వ్యతిరేకంగా పోరాడాలనుకుంది. కానీ ఆ స్వచ్ఛంద సంస్థకు నవాకారం తిరస్కరించబడింది.

అయినా ఆ సంస్థ ప్రతినిధులు పట్టువీడలేదు. ప్రపంచ వాణిజ్య సంస్థ (డబ్ల్యు.టి.ఓ.) - ప్రపంచ బ్యాంకు, అంతర్జాతీయ ద్రవ్యనిధి సంస్థ (ఐ.ఎం.ఎఫ్.)లతో కలిసి అవినీతి వ్యతిరేక చర్యలు చేపట్టాలని అది కోరుకుంది. అంతర్జాతీయ లావాదేవీలలో నిర్మూలన వుండాలంటోంది. బహుళజాతి కార్పొరేషన్లు తాము కాంట్రాక్టులు పొందేందుకు ముడుపులు ఇవ్వబోమనీ, కాంట్రాక్టులు ఇచ్చే క్రమంలో ప్రభుత్వ అధికారులు ముడుపులు పుచ్చుకోరనీ, ఒప్పందాలు కుదిరేట్లుగా చూడాలని డబ్ల్యు.టి.ఓ. ను అది కోరింది. పాపం. తోడేళ్లనే నమ్ముకుంది.

పాతుకుబోయిన కార్పొరేట్ అవినీతిని అంత త్వరగా తొలగించలేం. పుట్టుకతో వచ్చిన బుద్ధి పిడకతోకానీ పోదుమరి. అంతర్జాతీయ వ్యాపార లావాదేవీలలో ముడుపులు చెల్లించే కంపెనీలను శిక్షించాలి. ప్రపంచ సంపదను బహుళజాతి సంస్థలు దోపిడీ చేయటాన్ని నిరోధించాలి. అందుకు అంతర్జాతీయ కార్మికోద్యమం పూనుకోవాలి. అప్పుడు మాత్రమే ముడుపులు ఇచ్చి, పుచ్చుకోటాలను అరికట్టగలం.



సంచలించి నెమ్మదిగా పిల్లి బయటికొస్తోంది!

ఒరిస్సా పెను తుపానుకు ప్రపంచమంతా కలత చెందింది. యావత్ భారతదేశం కంటతడి పెట్టింది. వివిధ రాష్ట్ర ప్రభుత్వాలు, ప్రజలు, ప్రజా సంఘాలు ఇతోధికంగా సాయపడుతున్నాయి.

కాని ఒరిస్సాలోని సెంట్రల్ జోన్ (సెన్సో)లో విద్యుత్ పంపిణీ చేస్తున్న అమెరికన్ గుత్త సంస్థ ఎ.ఇ.ఎస్. కార్పొరేషన్ మాత్రం తనకు జరిగిన (తుపానులో) సుమారు రూ. 300 కోట్లు నష్టాన్ని ఒరిస్సా ప్రభుత్వమైనా లేదా కేంద్ర ప్రభుత్వమైనా భరించాలని వత్తిడి చేస్తున్నది.

అవును మరి ! అమెరికా నుండి అన్ని వేల మైళ్ళు ప్రయాణించి వచ్చింది లాభాలు పొందుకోడానికేగాని ఒరిస్సాను ఉద్ధరించడానికి కాదుకదా !

టెలికం డిపార్ట్మెంట్ తుపాను దెబ్బతిన్న వినియోగదారులకు అనేక రాయితీలు ప్రకటించడంగా ఎ.ఇ.ఎస్ కార్పొరేషన్ తనకు జరిగిన నష్టాన్ని కేంద్ర రాష్ట్ర ప్రభుత్వాలు పూడ్చుకుంటే టారిఫ్ రేట్లు 3 రెట్లు పెంచుతానని బెదిరిస్తున్నది.

ఇది విద్యుత్ సంస్కరణలకు ఒక శాంపుల్. మన రాష్ట్ర ప్రజలకు ఈ సంస్కరణల "చందమామ" ని అందిస్తున్నానని లైన్ కొనసాగాలి.

మన రాష్ట్రంలోను సరిగ్గా ఒరిస్సా తరహాలోనే విద్యుత్ సంస్కరణలు చట్టం రూపొందింది. ఒరిస్సా సంస్కరణలు జరిగి 3 సం॥ లు కాకముందే ఒరిస్సాలో బ్రహ్మాండమైన ఫలితాలొచ్చాయనీ మన ప్రభుత్వ నేతలు చెప్పుకున్నారు.

ఇది శుద్ధ అబద్ధమని, ప్రపంచంలోని ఈ తరహా సంస్కరణలు అమలు జరిపిన దేశాలన్నింటిలో ప్రజలపై టారిఫ్ల భారం విపరీతంగా పెరిగిందని, విద్యుత్ ఉద్యోగులు వీధుల్లోకి నెట్టబడ్డారని సీ.ఐ.టి.యూ మొదట్నుంచి చెబుతున్నది.

ఇంతకీ ఒరిస్సాలో ఏం జరిగింది ?

1995 ఒరిస్సా విద్యుత్ సంస్కరణల చిల్లు చట్టమై 1996 ఏప్రిల్ మొదటి తేదీ (సార్ట్ కో, సాల్ కో, వెస్ కో, సెన్సో) నుండి అమల్లోకి వచ్చింది.

ఒరిస్సాలో-సరఫరా, పంపిణీ మన సంస్థ గ్రీడ్ కో (గ్రీడ్ కార్పొరేషన్ ఆఫ్ ఒరిస్సా)



క్రింద 4 పంపిణీ జోన్లు ఏర్పాటు చేశారు. ఆదాయం వసూళ్ళను మెరుగు చేయటం, సరఫరా పంపిణీ నష్టాలను తగ్గించటం ముఖ్యంగా దొంగతనం అరికట్టడం, వ్యవస్థ విశ్వాసనీయతను మెరుగుపరచటం లక్ష్యంగా (మన బాబుగారు చెప్పేవి కూడా సరిగ్గా ఇవే చిలకపలుకులు)

కాని ప్రపంచ బ్యాంకు షరతుల ప్రకారం వెస్కో, సాల్ కో, నార్త్ కోలను సంయుక్త రంగ కంపెనీలుగా చేసి దాన్లో బాంబే సబర్బన్ ఎలక్ట్రికల్ సప్లై కంపెనీ బి.ఎస్.ఇ.ఎస్.కు 55 శాతం వాటా, గ్రీడ్ కో కు 39 శాతం, ఉద్యోగులకు 10 శాతం వాటాలు ఏర్పాటు చేశారు.

ఇదిగాక ప్రభుత్వరంగంలోనే వున్న ఒరిస్సా వవర్ జనరేషన్ కార్పొరేషన్ (ఓ.పి.జి.సి)లో 49 శాతం వాటాను అమెరికన్ ఎలక్ట్రిక్ సప్లై కార్పొరేషన్ (ఎ.ఇ.ఎస్)కు బదలాయించారు. జలవిద్యుత్ కేంద్రాలను కూడా ప్రైవేటు వారికి విక్రయించే ప్రయత్నం జరుగుతున్నది. ఈ సంస్కరణలు ఒరిస్సాలో మంచి ఫలితాలనిచ్చాయి.

1. సంస్కరణల వల్ల పోటీ పెరిగి వినియోగదారులకు క్వాలిటీ విద్యుత్ లభ్యమౌతుందనేది ఒరిస్సా అనుభవంలో అబద్ధమని తేలింది. మొత్తం 4 జోన్లలో 3 జోన్లు బి.ఎస్.ఇ.ఎస్. అనే కంపెనీయే పంపిణీ చేస్తూంటే ఎవరి మధ్య పోటీ !? మొత్తం సంస్థ అమెరికా చేతుల్లోకి పోయింది.

2. విద్యుత్ ఛార్జీలు విపరీతంగా పెరిగాయి. సంస్కరణలు జరిగిన సం॥లో 3 సార్లు టారిఫ్లు పెరిగాయి. ఒరిస్సా రెగ్యులేటరీ కమిషన్ రాజాగా జారీ చేసిన పెంపుదల

ఆర్.సుధాభాస్కర్

ఉత్తర్వులో సగటున 9.8 శాతం పెరగా, గృహాలకు 20 శాతం పెరిగాయి. దేశంలోనే అత్యధికంగా వ్యవసాయానికి 0.90 పైసలు వసూలు చేస్తున్నారు.

3. రెవిన్యూ వసూళ్ళు పెరగలేదు. పంపిణీ, సరఫరా నష్టాలు తగ్గలేదు. ఒరిస్సాలో 1994-95లో సరఫరా, పంపిణీ నష్టాలు 23 శాతం కాగా, 95-96లో 47 శాతంకు, 96-97లో 53 శాతానికి, 97-98లో 50.5 శాతానికి పెరిగాయి.

4. ఉద్యోగుల ఉద్యోగభద్రతకు తీవ్ర ప్రమాదం వచ్చింది. 35,500 వున్న ఉద్యోగుల సంఖ్య, పదవీ విరమణ, రాజీనామా, మరణం తదితర కారణాల వల్ల 26 వేలకు చేరింది. స్వచ్ఛంద పదవీ విరమణ పథకం (వి.ఆర్.ఎస్) ఎంప్లాయీస్ ప్రకటించింది. గ్రీడ్ కో చనిపోయిన వారి పిల్లలకు ఉద్యోగాలు రద్దయినాయి.

40, 50 సం॥ ల వయస్సు పిల్లల చదువులు, పెళ్ళిళ్ళు వంటి సమస్యల్ని ఎలా పరిష్కరించుకోగలమోనని ఉద్యోగులు మానసిక ఆందోళనకు గురౌతున్నారు.

విపరీతంగా పెంచిన విద్యుత్ ఛార్జీల వసూళ్ళు చేయడానికి వెళ్ళిన ఉద్యోగులు ప్రజల కోపానికి గురౌతున్నారు. ఒక ఉద్యోగి హత్య చేయబడగా అనేకమంది తీవ్ర దాడులకు లోనయ్యారు.

5. అన్ని జోన్లలో విద్యుత్ పంపిణీ చేస్తున్న ప్రైవేటు సంస్థలు మొన్నటి తుపాను భీబత్వాన్ని తట్టుకోలేక చేతులెత్తేశాయి. విద్యుత్ పునరుద్ధరణ చెయ్యాలంటే అటు బెంగాల్ నుండి, ఇటు మన రాష్ట్రం నుండి ప్రభుత్వరంగ విద్యుత్ ఉద్యోగిలకే దిక్కయ్యారు. ఇవి ఒరిస్సా విద్యుత్ సంస్కరణల అనుభవాలు.

మనరాష్ట్రంలో ! ?

నబ్బిడీలలో ఎ.పి.ఎస్.ఇ.బి కృంగిపోయిందని దాన్ని పునఃవ్యవస్థీకరించాలని 97 నుండి చంద్రబాబు గారు చెబుతున్నారు. మనరాష్ట్రానికి 8000 మె.వా విద్యుత్ సామర్థ్యం కావాలని దాని కొరకు 32000 కోట్ల రూ॥లు కావాలని, సరఫరా, పంపిణీ వ్యవస్థను మెరుగుచేసుకోడానికి మరో 18000 కోట్లు

రూ॥లు కావాలని ఇంత డబ్బు ఎ.పి.ఎన్.ఇ.బి మొహంచూస్తే ఎవరూ ఇవ్వరని, కాబట్టి విద్యుత్ సంస్కరణలు చేయకతప్పదని ఆనాడు తెలుగుదేశం నాయకులు, చెప్పారు. సంస్కరణలంటే ప్రైవేట్ కాదని నమ్మబలికారు.

ఈ సంస్కరణల వల్ల టారిఫ్లు పెరగవని ముఖ్యంగా రైతులపై ఎటువంటి భారంపడదని, ఉద్యోగుల, ఉద్యోగభద్రతకు ఏ ప్రమాదం ఉండదని బూటకపు హామీల్తో ప్రజల్ని మోసం చేశారు. విద్యుత్ ఉద్యోగుల్ని వంచించారు. నేడు మనకళ్ళముందు జరుగుతున్న వాస్తవాలేంటి ?

1-2-99 నుండి ఎ.పి.ఎన్.ఇ.బి. రద్దయిపోయింది. జన్కో, ట్రాన్స్కోలు దాని స్థానంలో వుట్టుకొచ్చాయి. డిస్కోలు (డిస్ట్రిబ్యూషన్ కంపెనీలు) ఏర్పాటుకు చురుగ్గా సన్నాహాలు జరుగుతున్నాయి. బహుశా ఎవరికి నిర్ణయించిన జిల్లాలో ఆయా కంపెనీల వారు సర్వేలు నిర్వహించుకుంటున్నారు. ఒక ప్రైవేటు కంపెనీ ట్రాన్స్కో ఉద్యోగుల్ని కలిసి ఇప్పుడున్న జీతం సరిపోతుందా ? ఇంకా తగ్గిస్తే ఏం చేస్తాన్ ? ఎక్కడికి బదిలీ చేసినా పోతావా ? వంటి ప్రశ్నలు అడిగి ఒక జిల్లాలో సమాధానాలు రాబట్టుకుంది.

నేడు టారిఫ్ల భారం విపరీతంగా పెరగబోతున్నది. రానున్న 3 సం॥లో సం॥నికి 15 శాతం చొప్పున పెంచాలని మంత్రి మడలి నిర్ణయించింది. అంటే 3 ఏళ్ళలో 45 శాతం పెరుగుతాయి.

పైగా “టారిఫ్ ఫిలాసఫీ” అని ఒక పత్రాన్ని ఎ.పి. ఎలక్ట్రిసిటీ రెగ్యులేటరీ కమిషన్ (ఎ.పి.ఇ.ఆర్.సి) విడుదల చేసింది.

ప్రజలమీద విపరీతమైన భారాలు మోపబోతున్నారు. 16 పేజీల పత్రంలో 12 కోట్ల ఉత్పత్తి ఖర్చును రాబట్టుకునేలా టారిఫ్లు నిర్ణయించబడాలని వ్రాశారు. అనేక చోట్ల వ్యవసాయానికి కూడా మీటర్లు పెట్టక తప్పదని వ్రాశారు.

ఇక్కడ మరో ముఖ్య విషయాన్ని గమనించాలి. 1998-99వ సం॥ నికి పంపిణీ సరఫరా నష్టాలు 33.62 శాతంగా ఎపిట్రాన్స్కో అంచనా వేసిందని దాన్లో 1/3వ వంతు విద్యుత్ చౌర్యం, మీటర్లులేని వ్యవసాయ కనెక్షన్లను సరిగా అంచనా వేయలేకపోవటం, మీటర్ల ట్రాన్సిమిటింగ్, మీటర్లు సరిగా లేకపోవటం, బిల్లుల తయారీ, వసూళ్ళలో లోపాల వల్ల నష్టం వస్తున్నదని ఈ పత్రం పేర్కొంది. మిగతా 2/3వ వంతు సాంకేతిక నష్టాలట! ఇక్కడ

మతలబుంది.

ఎంత విద్యుత్ దొంగతనం అవుతోందో సరిగ్గా తెలిస్తే దాన్ని పట్టుకోవాలి కదా. (ఎ.పి.ఎన్.ఇ.బి. అకౌంటింగ్ పద్ధతులపై విశేష అధ్యయనం చేసిన శ్రీ ఎం.సి.హెచ్. రావ్ గారి లెక్కల ప్రకారం ఈ చౌర్యం 14 శాతం ఉంది.) అందునా పరిశ్రమల విద్యుత్ చౌర్యం అటు శాతంలోనూ, ఇటు రూపాయల్లోనూ చాల ఎక్కువగా ఉంటుంది. వ్యవసాయ కనెక్షన్ లేని మెట్రోజోన్ (హైదరాబాద్)లో సగానికిపైగా పంపిణీ చేసిన విద్యుత్పై ఆదాయమే లేదు.

మరో అంశం ఇప్పటికే సుమారు రూ. 700 కోట్లు బకాయిపడ్డ పరిశ్రమల నుండి (ఇందులో అస్మదీయులకే చాల వున్నాయి) ఆ బకాయిలు రాబట్టే ప్రణాళికేది రెగ్యులేటరీ కమిషన్ వద్ద దాని, ప్రభుత్వం వద్దగాని ఉన్నట్లు కన్నడదు. అంటే అన్ని వందల కోట్లు “కృష్ణార్పణం” !

ఉద్యోగుల పుట్టి ముంచునున్న సంస్కరణలు ఈ సంస్కరణలు వల్ల ఉద్యోగులకు ఏ ప్రమాదం రాదని ఘనత వహించిన జి. నంజీవరెడ్డి గారు ఐ.ఎన్.టి.యు.సి దండోరా వేసి చాటారు. ఆ మేరకు ఆయన నాయకత్వంలోని యూనియన్ 1997 ఆగస్టులో ఒక ధ్వేషాక్షిక ఒప్పందంపై సంతకాలు కూడా చేసింది. కాని నేటి వాస్తవాలేమిటి ?

బోర్డు ముక్కలైన జివోతో పాటు, వి.ఆర్.ఎస్ జి.ఓ కూడావచ్చింది. మొదట ఎ.పి.వి.ఎ.ఎన్ రూపంలోను, ప్రస్తుతం ట్యూన్ ప్రాజెక్టు రూపంలో 9000 మంది ఇ.ఆర్.ఓ ఉద్యోగుల ఉద్యోగ భద్రతకు ప్రమాదమొచ్చింది. విద్యుత్ సంస్కరణల చట్టంలోనే ఉద్యోగులు వివిధ ట్రాన్స్ఫర్ కంపెనీలకు బదలాయించబడ్డప్పుడు ఆ ట్రాన్స్ఫర్ కంపెనీ అవసరాల మేరకు బదలాయించబడ్డాదని పేర్కొన్నారు. మిగతావారు ఎటుపోతారు ? ఆల్టిన్ రీడిస్లామ్డే ఉద్యోగుల అనుభవం మనకు ఉండనే ఉంది కదా !

బోర్డు చరిత్రలో “ఎప్పుడు లేని విధంగా” 20 శాతం వేతన పెంపుదల ఒప్పందం జరిగి అనేక మందిని భ్రమల్లో ముంచింది. బలివ్బోయే గొర్రెని అలంకరించినట్లు! ఈ ఒప్పందాన్ని చూసి మోసపోకండని యూనైటెడ్ ఎలక్ట్రిసిటీ ఎంపాయిస్ యూనియన్ చెలినిల్లు కట్టుకుని పోరింది. నేటి స్థితి యు.ఇ.ఇయు. భయాల్నే నిజం చేస్తున్నది. సుమారు రూ. 2000 కోట్లు

ఉండాల్సిన జి.పి.ఎఫ్, పెన్షన్ నిధులు ఇతర కార్యక్రమాలకి మళ్ళించబడ్డాయి. నేడు ఒక్కపైసలేదు. ఏదో ఒక డబ్బుతో ప్రస్తుతం రిటైర్ అవుతున్న వారికి చెల్లిస్తున్నారు. 30 సం॥ లకు పైగా పనిచేసిన ఉద్యోగుల సొమ్ము హారతి కర్పారంలా కరిగి పోయింది! సంస్కరణల వల్ల రిటైర్మెంటు బెనిఫిట్లకు ఏ ఇబ్బంది లేదని చెప్పే నాయకులు ఇప్పుడేమి చెప్తారు? 1996,97లో విద్యుత్ రంగ జె.సి.ఎ గాని, ఆతర్వాత గుర్తిపు సంఘం వారు గాని ఏనాడు రైతులను, వినియోగదార్లను ఈ పోరాటంలో కలుపుకునేందుకు సీరియస్ ప్రయత్నం చేయలేదు. పైగా 1997 జనవరి చివర్లో జరిగిన జె.సి.ఎ టారిఫ్లు పెంచితే బోర్డు బాగుపడుందనే నిర్ధారణ కొచ్చింది. యూనైటెడ్ ఎలక్ట్రిసిటీ ఎంపాయిస్ యూనియన్ ప్రతినిధుల అభ్యంతరాన్ని పట్టించుకోకుండా ప్రభుత్వం ఇచ్చిన ప్రతిపాదనతో మొదటి దాన్ని, రెగ్యులేటరీ కమిషన్ (దీన్నే టారిఫ్ రెగ్యులేటరీ కమిషన్ గా భావించి) ఏర్పాటుకు మాత్రం అంగీకరిస్తామని తెల్పారు.

ఈ లైన్ తీసుకోవటం వల్ల నహజంగానే వినియోగదారులను ఎ.ఎన్.ఎన్.ఇ.బి రక్షణ పోరాటంలో బాగస్వామములను చేయలేకపోయారు. మొత్తం విద్యుత్ ఉద్యోగులకు సంస్కరణల ప్రమాదాన్ని వివరించి వారిని చైతన్యపరచటం గాక నాయకులకే నమస్య పరిమితం చేయబడింది. ఇది కూడా ఉద్యమంలో మరో బలహీనత.

ఏమైనా, విడిగా రైతులు, విడిగా విద్యుత్ ఉద్యోగులు చేసే పోరాటాలు విజయవంతంకారని అర్థం అవుతున్నది. అదీ సగం మంది ఉద్యోగులే చేసిన పోరాటం ఫలితం సాధించటం కష్టం కదా !

అందుకే ఈ దశలోనైనా రాష్ట్ర వ్యాప్తంగా పోరాటం చేపట్టటం అవసరం. “అంతా అయిపోయింది. ఇప్పుడేమి చేస్తామ” నే నిరాశకు తావివ్వరాదు. విద్యుత్ ఉద్యోగులు ఒక వాస్తవాన్ని గమనించాలి.

పెద్ద ఎత్తున రాష్ట్ర వ్యాప్తంగా ఉన్న విద్యుత్ ఉద్యోగులు పోరాటం చేస్తే నేడు హఠాసానాలో కొత్త విద్యుత్ మంత్రి ఈ నమస్యలన్నీ పరిశీలించే వరకు తాను సంస్కరణలు అమలు జరపనని ప్రకటించారు.

చిన్నదేనైనా ప్రస్తుత పరిస్థితిలో ఇదో గొప్పవిజయం అందుకే జరిగిన పోరాటాన్ని సరిగా సమీక్షించుకుని ముందుకు సాగు. భవిష్యత్ మనదే.



గోముఖ వ్యాఘ్రం

ఏమండోయ్ శ్రీమతి గారూ! నీ అమ్మత హస్తాలతో ఓ మంచి కాఫీ ఇస్తావా అంటూ అప్పుడే ప్యాక్టరీ నుండి వచ్చిన సుబ్బారావు ప్యాంటు, షర్టు హ్యాంగర్స్ కు తగిలించి పడక కుర్చీలో వాలాడు. సీరియస్ గా టీ.వి. సీరియల్ చూస్తున్న భారతి ఇష్టమైన సీరియల్ కన్నా పతి సేవే ముఖ్యమనుకొని ఇప్పుడే తెస్తానంటూ వంటింట్లోకి వెళ్ళింది. కొండవీటి చాంతాడులా ఈ సీరియల్ ముగిసేదెప్పుడో నా భార్య నాతో సరదాగా కబుర్లు చెప్పేదెప్పుడో అనుకుంటు చానల్ మార్చాడు సుబ్బారావు. అప్పుడే కాఫీతో వచ్చిన భారతి అదేంటండీ! మంచి సీరియల్ వస్తుంటే చానల్ మార్చారా అంటూ కాఫీ అందించింది. అంతకన్నా మంచి ప్రోగ్రాం. బాపు సినిమా. దా కూర్చో అన్నాడు సుబ్బారావు. బాపు చిత్రం తప్పక చూడాల్సిందే అంటూ పక్కనే కూర్చుని ఇద్దరూ కాఫీ త్రాగుతూ సినిమా చూస్తున్నారు.

పాలసముద్రంలో శేషపాన్ను మీద విష్ణుమూర్తి పవళించి ఉన్నాడు. లక్ష్మీదేవి కాళ్ళు వత్తుతూ కూర్చుంది. ఎప్పుడూ భర్తలకు భార్యలు సేవ చేయడమేనా, భార్యలకు భర్తలు సేవ చేయరా అంటూ సందేహాన్ని వెలిబుచ్చింది లక్ష్మీదేవి. విష్ణుమూర్తి ముసిముసి నవ్వులు నవ్వుకుంటూ నీ కోర్కె తీర్చేదను. నీవు ఇటురమ్ము, నేను అటు వచ్చేదను అంటూ కాళ్ళ వైపు తలపెట్టి పడుకుంటాడు. అటు నుండి ఇటువచ్చిన లక్ష్మీదేవి మళ్ళీ కాళ్ళ వద్దే తనస్థానం అయ్యేవరికి నివ్వెరపోయింది.

అప్పటి వరకు చిత్రాన్ని చూస్తున్న సుబ్బారావు పకపకా నవ్వుడం చూసి మీ మగబుద్ధి పోనిచ్చుకున్నారు కాదు అంది చిరుకోపంతో భారతి. నవ్వు ఆపుకోలేక నవ్వుతూనే అదికాదు భారతీ! నన్ను అపార్థం చేసుకోకు. విష్ణుమూర్తిని చూడగానే అమెరికా వాడు జ్ఞాపకం వచ్చాడు అన్నాడు సుబ్బారావు. 'విష్ణుమూర్తికి అమెరికా వాడికి సంబంధం యేమిటండీ' అంటూ అమాయకంగా అడిగింది భారతి. ఉంది. చెప్తా విను.

ప్రపంచ దేశాలు పరస్పరం జరిపే వాణిజ్య వ్యవహారాలలో ఎదురయ్యే ప్రతికూల అంశాలను చర్చించడానికే పేరుతో ప్రపంచ వాణిజ్య సంస్థ యేర్పడింది. ఐ.ఎం.ఎఫ్., ప్రపంచబ్యాంక్ ల మీద సాగించినట్లే దీని మీద కూడా అమెరికా వాడే పెత్తనం సాగిస్తున్నాడు. ఒక ప్రక్క వీడికి తలోగ్గుతూ అగ్రరాజ్యాలతో పోటీగా ఎగుమతులు పెంచి అభివృద్ధి సాధిస్తాం అంటున్నది మన ప్రభుత్వం. సుబ్బారావు మాటకు అడ్డువస్తూ అవును నిజమే కదా, నాణ్యతలో మన

వస్తువులేం తీసిపోలేదు. అంది భారతి.

ఏమోయ్! నిన్న మన బాబుకు ఏ పాలపాడి తెచ్చావు నవ్వుతూ అడిగాడు సుబ్బారావు. 'నాణ్యతలో రెండూ ఒకటే అయినా మనదేశంలో తయారైన దానికన్నా తక్కువ ధరకు విదేశీ కంపెనీది వస్తుంది కాబట్టి విదేశీ పాలపాడి తెచ్చాను' అంది భారతి. అక్కడే వుంది తిరకాసు. మనదేశంలో వ్యవసాయ రంగానికి, పాడి పరిశ్రమకు సబ్సిడీలు ఇవ్వరాదంటూ మన ప్రభుత్వంపై ఆంక్షలు విధించాయి ఆ సంస్థలు. అమెరికా లాంటి అగ్రదేశాలు మాత్రం వారి దేశాల్లో రైతులకు సబ్సిడీలు ఇచ్చి తక్కువ రేటుకు పాలపాడిని మనలాంటి దేశాలకు ఎగుమతి చేస్తున్నారు. మన పాలపాడిని మనలాంటి మనమే కొనలేకపోతున్నాము. ఫలితంగా రైతులు నష్టపోతున్నారు. పాలపాడి ప్యాక్టరీలు మూతవడుతున్నాయి. నిరుద్యోగ సమస్య పెరుగుతున్నది. అంటు వివరించాడు సుబ్బారావు.

సందేహం నివృత్తికాని భారతి మరో ప్రశ్న వేసింది. మనకు ఎంతో సముద్ర తీర ప్రాంతం వుంది. రొయ్యలకు విదేశాల్లో గిరాకీ వుంది. అవి ఎగుమతి చెయ్యవచ్చు కదా. ఈనాడు మా అన్నయ్య నాణ్యమైన రొయ్యలు పండించి కూడా ఎగుమతి అవకాశం లేక, ధర తగ్గిపోయి లక్షల్లో నష్టపోయాడు. రొయ్యల రైతులు సబ్సిడీ అడగలేదే. ఎగుమతి ఆర్డర్ అడుగుతున్నారు. అంది బాధగా తన అన్నయ్యను గుర్తు తెచ్చుకొని.

పిచ్చి భారతీ! వేలు వంచితే గాని వెన్నపూస రాదన్నట్లు అమెరికా వాడు మనదేశంపై వర్యావరణం పేరుతో కొత్త ఆంక్షలు పెడుతున్నాడు. రొయ్యలు పట్టి పరికరాల వలన సముద్రంలోని తాజేళ్ళు నశించిపోతున్నాయని మనదేశంలోని రొయ్యలు ఇతర దేశాల వారు దిగుమతి చేసుకోరాదని వత్తిడి తెస్తున్నాడు. దీనివలన రొయ్యలు పండించే రైతులు అప్పుల ఊబిలో కూరుకుపోతున్నారు. మీ అన్నయ్య పరిస్థితి అదే అన్నాడు సుబ్బారావు.

భారతికి మరో సందేహం వచ్చింది. ఏమండీ మనదేశంలో మేధావులకు, శ్రమజీవులకు తరుగులేదు కదా. నాణ్యమైన వస్తువులు తయారు చేసి ఇతర దేశాలకు ఎగుమతి చేసి ఆర్థికంగా బలపడవచ్చు. అలా ఎందుకు చేయకూడదు అంది భారతి.

చూడు భారతీ! అమెరికా వాడు విష్ణుమూర్తి కన్నా మోసగాడు. ఆనాడు రాక్షసులు దేవతలు కలిసి సాధించుకున్న అమృతాన్ని

రాక్షసులకు దక్కకుండా చేశాడు మోహినీ రూపంలో విష్ణుమూర్తి. ఈనాడు బడుగుదేశాల శ్రమఫలితాన్ని ఆ ప్రజలకు దక్కకుండా మింగేయడానికి ఐ.ఎం.ఎఫ్., ప్రపంచబ్యాంక్, ప్రపంచ వాణిజ్య సంస్థల ముసుగులో పాంచి వుంది అమెరికా.

సమయం వచ్చింది కాబట్టి బాధ అయినా నీకో విషయం చెప్పక తప్పదు. నాణ్యమైన వస్తువులు చెయ్యవచ్చు కదా అన్నావ్. నిజమే. మా ప్యాక్టరీలో తయారైన వస్తువులకు విదేశాల్లో మంచి గిరాకీ వుంది. అది గిట్టని అమెరికా విచిత్రమైన ఆంక్షలు విధించింది. అదేమిటంటే. "మా ప్యాక్టరీలో బాల కార్మికులు వనిచేస్తూన్నారని, అది అన్యాయమని, వారి శ్రమతో తయారైన వస్తువుల్ని ఏ దేశము కొనరాదని". దాని ఫలితంగా మన ఎగుమతులు ఆగిపోయాయి. ఇంకా కొద్ది రోజుల్లో ప్యాక్టరీ మూతపడిపోతుంది. ఆ ప్యాక్టరీని నమ్ముకొని జీవిస్తున్న వందలాది కుటుంబాలతో పాటు మనమూ వీధిపాలు కాబోతున్నాము. గద్గద స్వరంతో చెబుతున్న సుబ్బారావు వైపు నివ్వెరపోయి చూసింది.

భారతి కళ్ళలో ఎర్రజారలు కనిపిస్తున్నాయి. బాలల మీద అంతప్రేమ వలక బోస్తున్న అమెరికా తన దేశంలో బాలలు తుపాకులు పట్టి ఉపాధ్యాయులను కూడా చంపుతూ నేరస్తులుగా తయారవుతుంటే గుడ్లప్పగించి చూస్తున్నది. బాలలను సరిదిద్దవలసిందిపోయి వారికి కూడా మరణశిక్ష విధిస్తున్నది. నీగ్రోలచే వెట్టిచాకిరి చేయిస్తున్నది. అమెరికాకు ఇన్ని కాళ్ళు రావడానికి కారణం సోషలిస్టు శిబిరం దెబ్బతినటమే. కార్మికవర్గం కళ్ళు తెరవాలి. సోషలిస్టు శిబిరం మళ్ళీ పుంజుకోవాలి. అప్పుడే బడుగు దేశాలకు విముక్తి. సినిమా రీలులా భారతి కళ్ళలో వర్తమానం, భవితవ్యం గిర్రున తిరుగుతున్నాయి.

భారతీ! భారతీ! అన్న సుబ్బారావు పిలుపుతో ఈ లోకంలో వచ్చింది భారతి. ఎప్పటికప్పుడు సంతృప్తి పడుతూ రేపటి గురించి ఆలోచించకుంటే మనల్నెవరూ రక్షించలేరండీ! అమెరికా లాంటి అగ్రదేశాల వత్తిడికి తలోగ్గుకుండా మనదేశాన్ని నిలబెట్టాలి. మెతక వైఖరి వహించే మన ప్రభుత్వానికి కార్మికవర్గం హెచ్చరిక కావాలి. అందుకు మీరు నిర్వహించే పోరాటాల్లో మేమూ భాగస్వాములమవుతాము. అంటూ సుబ్బారావు చేతిని స్పృశించింది. కార్మిక శక్తికి మహిళా శక్తి కలిస్తే సాధించలేనిదేముంది. ఉత్తేజంతో అన్నాడు సుబ్బారావు.

(టీ.వి.లో శుభం అని పడింది.)

బి. దశరథ

వర్త కమిటీ సిఫార్సులు - ప్రభుత్వ బ్యాంకులకు ఉరితాళ్లు

దేశ ఆర్థిక రంగ నిర్మాణంలో ప్రభుత్వం రంగ బ్యాంకులు రూపొందించిన అమోఘమైన పాత్రను, వాటికున్న బలహీనతల మూలాన్ని పరిశీలించటంలో వర్త కమిటీ ఘోరంగా విఫలమయింది. ఫలితంగా వీటిని తిప్పికొట్టడానికి పైనాన్స్ రంగ వుద్యోగులు ఐక్య వుద్యమాలకు సిద్ధమవుతున్నారు.



బ్యాంకు ఉద్యోగులపై దాడికి మాత్రమే వర్త కమిటీ పరిమితం కాలేదు. మొత్తం ఆర్థిక రంగాన్ని స్వయం సాధిత అభివృద్ధిని బలహీన పరచి, బహుళజాతి బ్యాంకులకు ద్వారాలు తెరిచే చర్యలను అది సూచించింది. గతంలో కాంగ్రెసు, బి.జె.పి. ప్రభుత్వాలు అమలు పరుస్తున్న ప్రజావ్యతిరేక సంస్కరణలకు అవి అడ్డం పడతాయి. అన్ని ట్రేడ్ యూనియన్లు, విశాల ప్రజానీకంతో కూడి వుద్యమం మాత్రమే ప్రభుత్వ రంగ బ్యాంకింగ్ను కాపాడగలదు.

ప్రభుత్వ బ్యాంకింగ్ పాత్ర విస్తరణ

జాతీయకరణ తదుపరి నలుమూలలా బ్యాంకు శాఖలు తెరవబడి సమాజంలోని బలహీన వర్గాలకు రుణ సదుపాయం అందుబాటులోకి రావటమే గాక, మన దేశం ఆహారసమృద్ధి సాధించడంలో జాతీయ బ్యాంకింగ్ రంగం కీలకపాత్ర వహించింది. పారిశ్రామిక అభివృద్ధికి కూడా అది అద్భుత కృషి చేసింది. ఈ పాత్రనంతటిని విస్మరించి వర్త కమిటీ ప్రభుత్వరంగ బ్యాంకింగ్పై దాడికి పూనుకోవటం దురదృష్టకరం.

ప్రైవేటు బ్యాంకులపై అవ్యాజ్యప్రేమ

మొత్తం జాతీయ బ్యాంకింగ్ రంగంపై విమర్శలు కుప్పించిన కమిటీ, స్పృహజీక బాధ్యతను పట్టించుకోని కొత్తతరం ప్రైవేటు బ్యాంకులు, విదేశీ బ్యాంకులను పల్లెత్తి మాట అనలేదు.

ఇతర దేశాల లోని బ్యాంకులతో పోల్చు కంటే మన దేశ ప్రభుత్వ బ్యాంకులు చాలా పటిష్టమయినవి. ఆగ్నేయ ఆసియా దేశాలు మరియు పశ్చిమ దేశాల (అమెరికా తో సహా) బ్యాంకుల కంటే మన బ్యాంకులు చాలా చక్కగా

పనిచేస్తున్నాయి.

గత పది సంవత్సరాలలో మన దేశంలో కూడా చాలా ప్రైవేటు బ్యాంకులు విఫలం చెంది మూతపడ్డాయి. ప్రభుత్వరంగ బ్యాంకులు లేనట్లయితే డిపాజిటర్లు, ఉద్యోగుల ప్రయోజనం మరియు బ్యాంకింగ్ విధానం పెద్ద సంక్షోభంలో పడి వుండేది. దీని నంతటిని విస్మరించి వర్త కమిటీ ప్రైవేటీకరణను సిఫారసు చేయటం సరికాదు.

ప్రభుత్వ బ్యాంకుల బలహీనతకు అసలు కారణం

బడా పారిశ్రామిక వాణిజ్య వేత్తలు ఎగ్జిక్యూటివ్ 45వేల కోట్ల రూపాయల (షాడ్ అకౌంట్లలో వడ్డీ కలిపితే సుమారు రు.2లక్షల కోట్లు) పారుబాకీల సమస్యనుండి ప్రజలదృష్టిని వక్కకు మరల్చేందుకు బ్యాంకు ఉద్యోగులపై వర్త కమిటీ దాడికి పూనుకుంది. 25శాతం ఉద్యోగులను తగ్గించాలని సంవత్సరాల పాటు వేతన స్తంభన వేయాలని, అవసరమయితే వేతనాలను కత్తిరించాలని అది సిఫారసు చేసింది. ఈ చర్యలు కూడా విజయవంతం కాకపోతే ఏకంగా బ్యాంకులనే మూసివేయాలని చెప్పింది. బలహీనంగా వున్న బ్యాంకులలోని ఉద్యోగులందరూ వాలంటరీ రిటైర్మెంట్ తీసుకున్నా అవి కోలుకోవు. పారు బాకీలను వసూలు చేయటమే దీనికి పరిష్కారం.

చట్టాలను మార్చి ఎగవేత దార్లపై చర్యలు తీసుకుని బాకీలను వసూలు చేయ మని చెప్పకుండా ఏవో కొన్ని కంటి తుడుపు సిఫారసులు చేయ టం వర్త కమిటీ చేసిన పెద్ద తప్పు. ప్రభుత్వరంగ బ్యాంకుల పని మెరుగుదలకు సిఫారసులు చేయాల్సిన కమిటీ తన పరిధిని దాటిపోయి ప్రైవేటీకరణను సిఫారసు చేసే స్థాయికి పోయింది.

దొంగచేతికే తాళాలు

ఏ ప్రైవేటు రంగమయితే బ్యాంకుల దివాలాకు కారకమయిందో, ఏ ప్రైవేటు రంగమయితే బ్యాంకుల అనారోగ్యానికి బాధ్యత వహించాలో దానికి ప్రభుత్వ బ్యాంకులను అప్పజెప్పాలట. ఒక పెద్ద గజదొంగని పోలీస్ స్పెక్టర్ జనరల్ గా నియమించాలనే తీరులో ఇది ఉంది.

పోరాటాలకు పిలుపు

జాతి వ్యతిరేక, ఉద్యోగ వ్యతిరేక వర్త కమిటీ బ్యాంకింగ్, ఇన్సూరెన్స్ ప్రైవేటీకరణను తిప్పి కొట్టడానికి పైనాన్స్ రంగ యూనియన్లు శంఖారావం పూరించాయి. సంయుక్త కార్యచరణ కమిటీ పిలుపుమేరకు ఈ క్రింది కార్యక్రమాలు జరగనున్నాయి.

1. నవంబర్ 29 : న్యూఢిల్లీలోని పార్లమెంటుకు ప్రదర్శన
2. ఒక వారం తదుపరి రాష్ట్ర రాజధానులు, మెట్రో నగరాలలో ప్రదర్శనలు
3. ఇన్సూరెన్స్ ప్రైవేటీకరణ బిల్లుపై పార్లమెంట్ లో చర్చ ప్రారంభమయిన మరుసటి దినం ఒక రోజు సమ్మె.
4. బ్యాంకులు, ఇన్సూరెన్స్ ప్రైవేటీకరణను వ్యతిరేకిస్తూ న్యూఢిల్లీలో జాతీయ సదస్సు. వారం రోజుల తదుపరి రాష్ట్ర రాజధానులు, మెట్రో నగరాలలో సదస్సులు.
5. ప్రభుత్వ రంగ బ్యాంకింగ్, ఇన్సూరెన్సును కాపాడుకునే అవసరాన్ని తెలియజేస్తూ ప్రజానీకంలో విస్తృత ప్రచారం.

మరలా 30.11.99న పైనాన్స్ రంగంలోని యూనియన్ల సంయుక్త కమిటీ న్యూఢిల్లీలో సమావేశమై కార్యక్రమాన్ని నిర్ధారిస్తుంది. పోరాట కమిటీ చేపట్టిన కార్యక్రమాలకు సి.ఐ.టి.యు. తన సంపూర్ణ మద్దతు నిస్తుంది.

(యు.ఎఫ్.బి.యు. మరియు సంయుక్త పోరాట కమిటీల సర్దుబర్ల సాజన్యంతో)

పి.అజయ్ కుమార్

ఎ.ఐ.టి.యు.సి. నుండి

సి.ఐ.టి.యు లోకి

విజయనగరం జిల్లా గరుడబిల్లి గ్రామంలో సాహువాల సిలిండర్ వర్కర్స్ యూనియన్ (సి.ఐ.టి.యు.) అనుబంధంను ఏర్పాటుచేసుకున్న నందర్బంగా ఏర్పాటుచేసిన సమావేశంలో ఎ.ఐ.టి.యు.సి. నుండి 150 మంది కార్మికులు సి.ఐ.టి.యు.లో చేరారు. సి.ఐ.టి.యు. జిల్లా ప్రధాన కార్యదర్శి ఎం. శ్రీనివాస్ కార్మికులనుద్దేశించి ప్రసంగించారు. అనంతరం సమావేశం నూతన కార్యవర్గం అధ్యక్షులుగా టి.డి.ప్రసాద్ ను, ప్రధాన కార్యదర్శిగా ఎన్. జయకృష్ణనాయుడులను ఎన్నుకున్నది.

ఐ.సి.ఇ.యు. కడప


డివిజన్ మహాసభ

ఐ.సి.ఇ.యు. కడప డివిజన్ 13వ మహాసభ నవంబరు 13,14 తేదీలలో కడపలో జరిగాయి. ఈ సందర్భంగా కడపలో 14వ తేదీ భారీ ర్యాలీ జరిగింది. 13వ తేదీ ప్రారంభ సమావేశానికి ముఖ్య అతిథిగా విచ్చేసిన ఎ.ఐ.ఐ.ఇ.ఎ. సంయుక్త కార్యదర్శి కామ్రేడ్ కె. వేణుగోపాల్ మాట్లాడుతూ దేశ ఆర్థిక వ్యవస్థను విదేశీ బహుళజాతి, ప్రైవేటు కంపెనీలకు తాకట్టుపెట్టే ఐ.ఆర్.ఎ. బిల్లును తిప్పికొట్టేందుకు ఎ.ఐ.ఐ.ఇ.ఎ. కడప పోరాడుతుందని అన్నారు. ఎల్.ఐ.సి. ఉద్యోగులు చేస్తున్న పోరాటాలకు సి.ఐ.టి.యు. ఇతర అనేక కార్మిక సంఘాలు. మేధావులు, ప్రముఖులు మద్దతునిస్తున్నారని విమర్శించారు.

సి.ఐ.టి.యు. కడపజిల్లా ప్రధాన కార్యదర్శి కామ్రేడ్ బి. నారాయణరెడ్డి, ఇతర ప్రజాసంఘాల నాయకులు సమావేశంలో పాల్గొని, బీమా ఉద్యోగులు ఐ.ఆర్.ఎ. బిల్లుకు వ్యతిరేకంగా చేస్తున్న పోరాటాలకు మద్దతు తెలిపారు. సమావేశానికి డివిజన్ అధ్యక్షులు కామ్రేడ్ ఎస్. అక్బర్ బాషా అధ్యక్షత వహించారు. బ్రాంచి యూనిట్ కార్యదర్శి కామ్రేడ్ ఎం. రాయనాయక్ వందన నమర్పణ చేశారు. నభ బి.వి.ఎస్.రాజు ప్రధాన కార్యదర్శిగా మరో 11 మందితో నూతన కార్యవర్గాన్ని ఎన్నుకున్నది.

మున్సిపల్ కార్మికుల ధర్మా

అనంతపురం పట్టణ మున్సిపల్ కాంట్రాక్టు కార్మికులకు వెంటనే జీతాలు చెల్లించాలని జిల్లా పబ్లిక్ హెల్త్ కాంట్రాక్టు వర్కర్స్ యూనియన్ (సి.ఐ.టి.యు.) ఆధ్వర్యంలో 20.11.99న మున్సిపల్ కార్యాలయం ముందు ధర్మా చేశారు. సి.ఐ.టి.యు. పట్టణ కార్యదర్శి పి.రాంభూపాల్ అధ్యక్షత వహించిన ఈ ధర్మానుద్దేశించి సి.ఐ.టి.యు. జిల్లా ప్రధాన కార్యదర్శి శ్రీ ఓబుల కొండారెడ్డి మాట్లాడుతూ రెండు నెలలుగా కార్మికులకు జీతాలు చెల్లించడం లేదని, జీతాలు చెల్లించే వరకు అన్ని ప్రభుత్వ కార్యకలాపాలను స్తంభింప చేస్తామని హెచ్చరించారు.



ఫేకర్ కార్మికుల ప్రదర్శన

విజయనగరం జిల్లా గరివిడి ఫేకర్ అక్రమ లాకౌట్ను ఎత్తివేయాలని ది.17.11.99న గరివిడిలో భారీ ర్యాలీ జరిపారు. ఈ ర్యాలీనుద్దేశించి సి.పి.ఐ.(ఎం) జిల్లా కార్యదర్శి ఎం.కృష్ణమూర్తి మాట్లాడుతూ లాకౌట్ ప్రకటించి వదిలెలలు గడుస్తూన్న ప్రభుత్వం పట్టించుకోకపోవడం విచారకరమన్నారు. నలభై సంవత్సరాలుగా కార్మికుల శ్రమను దోచుకున్న యాజమాన్యం నష్టాలు పేరు చెప్పి కార్మికులను రోడ్డు మీదికి నెట్టివేయడం అత్యంత దుర్మార్గమైన చర్య అని ఆయన దుయ్యబట్టారు. సి.ఐ.టి.యు. జిల్లా ఉపాధ్యక్షుడు గర్భాపు రామారావు ఉపన్యసిస్తూ, ప్రజలంతా కార్మికుల పోరాటానికి మద్దతివ్వాలని, ఇప్పటికైనా ప్రభుత్వం ఫేకర్ లాకౌట్ ఎత్తివేసి కార్మిక కుటుంబాలను ఆదుకోవాలని ఆయన డిమాండ్ చేశారు.

హమాలీల ప్రదర్శన

అంతర్జాతీయ కార్మిక సంస్థ (ఐ.ఎన్.ఓ.) నిర్ణయించిన బియ్యం, తదితర నిత్యావసర వస్తువులను 50 కేజీల బస్తాల ద్వారా నష్టం చేయాలని కోరుతూ సి.ఐ.టి.యు. ఆధ్వర్యంలో హమాలీ కార్మికులు నంద్యాలలో ప్రదర్శన చేశారు. అనంతరం జరిగిన సమావేశంలో డివిజన్ కార్యదర్శి మస్తాన్ వలీ మాట్లాడుతూ ఐ.ఎన్.ఓ. తీర్మానాన్ని ఉల్లంఘిస్తున్నారని, ఉన్నతాధికారులు ఈ విషయంపై స్పందించి చర్యలు తీసుకోవాలని డిమాండ్ చేశారు. ఇంకా ఈ సమావేశంలో డివిజన్ సి.ఐ.టి.యు. ఉపాధ్యక్షుడు ఎం.శ్రీనివాస మూర్తి, పుల్లయ్య, అంజిని తదితరులు మాట్లాడారు. సి.ఐ.టి.యు. నహాయ కార్యకర్త ఎన్.కె.మీరావలి నాయకత్వంలో ఆర్.డి. విజ్ఞాపన పత్రం అందజేశారు.

జి.ఓ. 69ను ఉపసంహరించనంటున్న చంద్రబాబు

వివిధ రాష్ట్ర ప్రభుత్వ శాఖల్లోని ప్రణాళికేతర తాత్కాలిక పోస్టుల్ని రద్దుచేయాలని తాత్కాలిక ఉద్యోగులందరినీ తొలగించాలని ప్రభుత్వం నిర్ణయించింది. ఈ మేరకు జి.ఓ.యం.ఎస్. నెం. 69 (21.5.99) భారీ చేసింది. కాని ఈ జి.ఓ. ను ఎన్నికలను దృష్టిలో పెట్టుకుని రహస్యంగా ఉంచిందని, ప్రపంచబ్యాంక్ ఆదేశాలమేరకే ప్రభుత్వం ఈ నిర్ణయం చేసిందని సి.ఐ.టి.యు. బహిర్యతపర్చింది. వివిధ శాఖల్లోని వేలాది మంది ఎన్.ఎం.ఆర్., కంటెంజెంట్ దినపర్ వేతన కాంట్రాక్టు తదితర పేర్లతో తాత్కాలిక ఉద్యోగులుగా అనేక సంవత్సరాలు పనిచేస్తున్నారు. 1994లో రాష్ట్రాల్ని పాలిస్తున్న కాంగ్రెస్ చట్టం నెం. 2/94 ద్వారా వీరినెవరినీ రెగ్యులరైజ్ చేయరాదని, కొత్తగా ఎవర్నీ నియమించరాదని చెప్తే ఇప్పుడు చంద్రబాబు నాయుడిగారి తెలుగుదేశం ప్రభుత్వం ఏకంగా అందరినీ తొలగించాలని నిర్ణయించడం సుమారు 70వేల కార్మికులు, ఉద్యోగులతో చెలగాటమాడడమే. లక్షలాది ప్రజలను వీధుల పాలుచేయడమే. వీరందరినీ రెగ్యులరైజ్ చేయాల్సిందిపోయి, నిర్దాక్షిణ్యంగా అక్రమంగా జి.ఓ.ను అమలు పర్చ పూనుకోవడం అన్యాయమని జి. రాములు (రాష్ట్ర ఉపాధ్యక్షులు), పి. రోజా, అరుణ (కార్యదర్శులు) తదితరులు 16.11.99 నాడు రాష్ట్ర ముఖ్యమంత్రి చంద్రబాబునాయుడిని కల్పి జి.ఓ. 69ని ఉపసంహరించమని కోరగా ఉపసంహరించటం సాధ్యంకాదు అని ఖరాఖండిగా చెప్పారు.

విశాఖ స్టీల్ ప్లాంట్ ప్రైవేటీకరణ ప్రతిపాదనలను తిప్పికొట్టాలి

నూతన ఆర్థిక విధానాలలో భాగంగా 1995 నుంచి కేంద్రప్రభుత్వం ప్రైవేటీకరణ ప్రతిపాదనల ప్రారంభించింది. 95లో స్టీల్ మెల్లింట్ షాప్ 'సామాని' అనే ప్రైవేట్ సంస్థకు అప్పగించాలని చూచింది. ఉక్కు నిపుణులతో సహా ఈ ప్రతిపాదనలను ముక్త కంఠంతో వ్యతిరేకించి విస్తరణకు నిధులు ఇవ్వాలని సూచించారు. నేషనల్ ఫ్రంట్ ప్రభుత్వం విస్తరణను ఆమోదించింది. కాని తర్వాత అధికారంలోకి వచ్చిన భి.జె.పి. కేంద్ర ప్రభుత్వం అమలు చేయలేదు. నిధులు ఇవ్వలేదు. 98 లో అమెరికా సలహాదారు ఎ.టి. కార్నే ధర్మల్ ప్లాంట్ను అమ్మి అప్పులు

తీర్చాలని సలహా ఇచ్చారు. 99లో రామకృష్ణ డిన్ ఇన్వెస్ట్మెంట్ కమిషన్ విశాఖ స్టీల్ ప్లాంట్ను హోల్ సేల్ గా ప్రైవేటీకరణ చేయాలని సూచించింది. 51% వాటాలు ప్రైవేటీకరణ చేయాలని ప్రతిపాదన సారాంశం ఇదే. ఈ ప్రతిపాదనలను సి.ఐ.టి.యు. తీవ్రంగా ఖండిస్తున్నది.

రామకృష్ణ కమిషన్ సిఫార్సులో 51% ప్రైవేటీకరణతోపాటు ఆర్థిక సంస్థల అప్పులు ఈక్విటీగా మార్చాలని కూడా సలహా ఇచ్చింది. అప్పులు ఈక్విటీగా మార్చినప్పుడు 51% ప్రైవేటీకరణ అవసరం ఏముంది ? సి.ఐ.టి.యు. ముందు నుంచి అప్పులను


ఉద్యమవార్తలు



ఈ క్వీటీ గా మార్చమనే డిమాండ్ చేస్తున్నది. ఇదే చేసినప్పుడు ప్రైవేటీకరణ అవసరమే లేదు. భారత దేశం లోని ఇతర స్టీల్ ప్లాంట్ల సిర్మాణానికి కావల్సిన నిధులు పూర్తిగా కేంద్ర ప్రభుత్వం భరించే చింది. కాని విశాఖ స్టీల్ ప్లాంట్ కు ముందు నుంచి బ్యాంకులు, ఆర్థిక సంస్థల అప్పులు పెట్టడమే నేటి నష్టాలకు మూలకారణం. నేటికి ఈ సంస్థలకు 2,535 కోట్లు వడ్డీలుగా చెల్లించినా అప్పులు పెరుగుతున్నాయి కాని తగ్గడంలేదు. ఒక వైపున విశాఖ స్టీల్ ప్లాంట్ ను అప్పుల వూబిలోకి నెట్టి, మరొక వైపున ఉక్కు నిపుణులు నూచించిన 'విస్తరణ'ను చేపట్టడంవల్ల ప్లాంట్ ఈ దుస్థితికి చేరింది. మార్చినాటికి రూ. 4,065 కోట్లు నష్టాలకు నెట్టబడింది. ప్లాంట్ నిర్మాణానికి రూ. 2,614 కోట్లు అప్పుచేసి అంతకంటే ఎక్కువ వడ్డీల కింద జమచేసింది. విశాఖ స్టీల్ ఈ కాలంలో 2,108 కోట్లు ఆపరేషన్ లాభాలు ఆర్జించింది. ఈ లాభాలన్నీ వడ్డీలకే మింగివేశాయి. వడ్డీలకు తోడు ప్రపంచ వ్యాప్తంగా ఉక్కు పరిశ్రమలో సంక్షోభం తలెత్తింది. ప్రైవేట్ ప్రభుత్వ రంగాలు అన్నింటిలోనూ నష్టాలు చోటుచేసుకున్నాయి. ఏనాడూ నష్టాలు చూడని 'ఎస్సార్' (ప్రైవేట్ కంపెనీ), గత 30 సంవత్సరాలలో లాభాలతో నడిచిన భిలాయ్ స్టీల్ ప్లాంట్ గత సంవత్సరం మొదటిసారిగా వందకోట్ల నష్టాలని చవిచూసింది. ఉక్కు రంగంలో ప్రైవేట్ రంగంకంటే ప్రభుత్వ రంగం ఎంతో ముందుంది. ప్రైవేటీకరణ విశాఖ స్టీల్ ప్లాంట్ సమస్యకు పరిష్కారం కాదు. అప్పులను ఈక్విటీగా మార్చడంతోపాటు ప్లాంట్ ను విస్తరించడం, గంగవరంపేర్లును ప్రభుత్వ రంగంలో వేగంగా నిర్మించడమే సరైన పరిష్కారం. అన్ని స్టీల్ ప్లాంట్ల కంటే నేటికి విశాఖ స్టీల్ ప్లాంట్ ఎగుమతులలో అగ్రభాగాన వుంది. ఉత్పాదక విషయంలో ఇతర స్టీల్ ప్లాంట్లలో కార్మికుడు సాలీనా 80 టన్నులు ఉత్పత్తి చేస్తే విశాఖ స్టీల్ లో 196 టన్నులు ఉత్పత్తి చేస్తున్నారు. దేశంలోని ఏకైక సముద్రతీర స్టీల్ ప్లాంట్ ను రక్షించుకోవడం మనందరి బాధ్యత, కేంద్ర ప్రభుత్వ విధానాలన్నీ తిప్పికొట్టి ప్లాంట్ ను పరిరక్షణకు పూనుకోవాలని విశాఖ ప్రజలకు, కార్మిక వర్గానికి సి.ఐ.టి.యు. జిల్లా కమిటీ విజ్ఞప్తి చేస్తున్నది.

పట్టు పరిశ్రమ ఉద్యోగుల సంఘ రాష్ట్ర మహాసభ

ఇమ్మం సుందరయ్య భవన్ లోని మంచికంటి మీటింగ్ హాల్ లో ఆంధ్రప్రదేశ్ పట్టు పరిశ్రమ, కార్మిక ఉద్యోగ సంఘం రాష్ట్ర మహాసభ 21-11-99న జరిగింది. ముఖ్య అతిథిగా శ్రీ ఎం. గౌరవ్ సి.ఐ.టి.యు. రాష్ట్ర అధ్యక్షులు మాట్లాడుతూ స్వాతంత్ర్యం వచ్చిన తర్వాత అంతర్జాతీయ వ్యాపారాన్ని వృద్ధి చేయాలని, దేశీయ ఉత్పత్తులు పెంపొంది స్వయం సమృద్ధి సాధించాలనే లక్ష్యంలో కేంద్ర ప్రభుత్వం పట్టు పరిశ్రమని అభివృద్ధి చేసిందని అన్నారు. 1991 తర్వాత కేంద్ర ప్రభుత్వం ప్రవేశపెట్టిన



నూతన ఆర్థిక విధానాలలో భాగంగా విదేశాల నుండి అనేక రకాలయిన ఉత్పత్తులను దిగుమతి చేసుకోవటం ప్రారంభించిందని దాంతో స్వదేశీ పరిశ్రమలు అనేకం సంక్షోభంలోకి నెట్టివేయబడినాయని అందులో భాగంగా విదేశీ వస్తువులతో పోటీపడలేక, పట్టుపరిశ్రమ సైతం సంక్షోభంలోకి నెట్టివేయడంతో పట్టుని కాగుచేస్తున్న రైతులు సైతం నష్టాలు చవిచూడాల్సి వచ్చిందని అన్నారు. పట్టు పరిశ్రమలోని కార్మికులకు, ఉద్యోగులకు 15 సంవత్సరాల క్రితం బేసిక్ ఏర్పాటు చేసిన ప్రభుత్వం అటు తర్వాత వచ్చిన రెండు సి.ఆర్.సి.లను నేటికి అమలు జరుపకపోవటం శోచనీయం అని విమర్శించారు. వివిధ ప్రభుత్వ శాఖలలో శాస్త్రాత్మక ఉద్యోగులుగా తక్కువ వేతనంతో సంవత్సరాల తరబడి వెట్టి చేయించుకున్న ప్రభుత్వం వారిని శాస్త్ర ఉద్యోగులుగా గుర్తించవల్సి ఉండగా అందుకు విరుద్ధంగా వారందరినీ ఉద్యోగాల నుండి తొలగించటానికి జి.ఓ. నెం. 69ని తీసుకు వచ్చిందని విమర్శించారు. పరిష్కారం కోసం పోరాటాన్ని సి.ఐ.టి.యు. మద్దతుని తెలియజేశారు. మహాసభకి అమీరుద్దీన్ అచ్యుత వహించగా సి.ఐ.టి.యు. జిల్లా కార్యదర్శి శింగు వర్మింహరావు, ఆంధ్రప్రదేశ్ వెటర్నరీ అసిస్టెంట్ అసోసియేషన్ రాష్ట్ర కార్యదర్శి ఎస్. వెంకటేశ్వర్లు, పట్టు పరిశ్రమ ఉద్యోగ కార్మిక సంఘం రాష్ట్ర ప్రధాన కార్యదర్శి ఎం.ఎన్. భాస్కర్ రెడ్డి ఉపాధ్యక్షులు కె. ఆంజనేయులు ఈశ్వరయ్య జిల్లా కార్యదర్శి లక్ష్మి సూర్యనారాయణలు పాల్గొని సందేశంచ్చారు.

కార్మిక చట్టాలలో మార్పు జపాన్ మహిళా కార్మికుల దీనావస్థలు

కేంద్రంలోని బి.జె.పి ప్రభుత్వం కార్మిక చట్టాల్లో మార్పులు చేయాలని చూస్తున్నది. మార్పులు చేసి వేంటనే అమలులోకి తెవాలని యజమాన్యాలు ప్రభుత్వంపై ఒత్తిడి తెస్తున్నాయి. యజమాన్యాలు కోరే మార్పులలో కొన్ని పని గంటల పరిమితి ఎత్తివేయాలనేది. పిష్టలందు, రాత్రిలందు మహిళా కార్మికుల చేసే పని చేయించాలంటున్నది. ఈ పరిణామాలు ఒక్క భారతదేశానికే పరిమితం కాలేదు. ప్రపంచీకరణ పుణ్యమా అని అన్న దేశాలలోనూ కార్మిక చట్టాలలో మార్పులు యజమాన్యాల కనుకూలంగా జరుగుచున్నాయి. ఈ పరిణామాలు మహిళా కార్మికుల జీవితాల పై ఏవిధమైన ప్రభావాన్ని కలుగ చేస్తాయో జపాన్ మహిళా కార్మికుల దుస్థితిని చూస్తే అర్థమవుతుంది.

జపాన్ ప్రభుత్వం కార్మిక చట్టాలలో యజమాన్య అనుకూల మార్పులు చేసి అమలు పరుస్తున్నది. దీని వలన అక్కడి మహిళా కార్మికులు పురుషులతో పాటు ఓవర్ టైమ్ చేయ వలసి వస్తున్నది. యజమాన్యాలు సేలపు రోజులలోనూ, రాత్రిలందు పనిచేయాలని మహిళలను నిర్బంధిస్తున్నారు. దీని పర్యవసానంగా ఉత్పన్నమైన పరిస్థితులు ఉదాహరణకు రెండు చూద్దాం. భర్త గుండె జబ్బుకు గురికావటంతో అతని వైద్య నిమిత్తం, కుటుంబ పోషణార్థం చిజాకోవుమెదా అనే 43సం॥ల మహిళ హోటల్ నందు వంట పని చేసేది. ఈమె రాత్రి 12 గంటల నుండి ఉదయం 6గంటల వరకు వంట చేసేది. అనంతరం తన భర్త పెట్టుకున్న అంగడిలో ఆయనకు మధ్యాహ్నం 2 గంటల వరకు సహకరించేది. 2.30 గంటల సమయంలో నిద్రకుపక్రమించేది. ఈ విధంగా రోజుకు 4 లేదా 5 గంటలు మాత్రమే నిద్రపోమేది. దీనితో రోజంతా అలసట, నీరసం, నిద్రమత్తుగా ఉండేదని ఆమె చెబుతున్నది. ఒక రోజు పనిచేసి ఇంటికి వస్తూ తాను ప్రయాణించే బండిలో నిద్రపోతూ క్రింద పడి ప్రమాదానికి గురైనట్లు తెలియజేసింది.

అట్లాగే మెకో అరాయ్ అనే 58 సం॥ల మహిళ 6 సం॥లుగా సలాడ్ ట్రేలు తయారు చేసే ఫ్యాక్టరీలో పార్ట్ టైమ్ ఉద్యోగం చేసేది. ఈమె

ఉదయం 6 గం॥ల నుండి రాత్రి 8 గం॥ల వరకు పని చేసేది. 40 నిమిషాల భోజన విరామం, మధ్యాహ్నం 3 గం॥లకు మరో 15 నిమిషాల బ్రేక్ ఇచ్చేవారు. క్రిస్టమస్ పండుగ సందర్భం గా డిసెంబరు మాసంలో రూజుకు 19 గంటలు పని చేయవలసి వచ్చేది. ఉదయం 6గంటల నుండి మధ్య రాత్రి 1 గంట వరకు ట్రేలు తయారు



చేయవలసి వచ్చేది. మెదట ఆదివారాలు సేలపుదినం ఉన్నా గత 3 సం॥ాలుగా ఆదివారాలు ఏ పని చేయటమే కాక అదనపు పని గంటలు చేయవలసి వస్తున్నదట. సేలపు దినం తీసి వేసి. పని గంటలు పెంచి, పార్ట్ టైమ్ వర్కర్ల మీద ఇన్ చార్జి గా తీసి నేలకు అదనంగా 10,000 ఎన్లు మాత్రం వేతనం పెంచారు. ఇంత

కష్టపడ్డా ఆమెను యజమాన్యాలు ఉద్యోగం నుండి తొలగించింది. కారణం సేలపురోజైనా నూతన సంవత్సరం నాడు పార్ట్ టైమ్ కార్మికులచే పని చేయించ నిరాకరించటం ఆమె చేసిన నేరం, తన ఆవేధనతో ఉద్యోగం గూర్తి చెప్పు ఇది చాలా కష్టమైన పని అని, ఎందరో మహిళలు పని చేయలేక కొద్ది కాలానికే పని వదులుకు

వెళ్ళిపోయే వారన్నది. రోజుకు కనీసం 14 గంటలు పని చేయటం వలన విపరీతమైన అసలట ఉండేదన్నది ఒళ్ళు మొద్దుబారి పోయేదని, ఇంటి వెళ్ళినా ఒళ్ళు నొవ్వులతో నిద్రవట్టేది కాదని తెలిపింది. నిద్రకోసం మత్తుపానియాలు సేవించాల్సి వచ్చేదని, దీనికి బానిస పోతానేమోనన్న భయాన్ని వ్యక్తపరిచింది. మరో బాధితురాలు పార్ట్ టైమ్ కార్మికులకు యూనియన్లు ఉండాలని హక్కులకై పోరాడాలని అంటున్నది. ఈ చట్టాలు మన దేశంలోనూ అమలు

పరిస్తే ఎన్నో లక్షల కుటుంబాలు హీనమైన స్థితి నెట్టుబడతాయి ఇప్పటికే అనేక కుటుంబాలు ప్రత్యేకంగా అసంఘటిత రంగంలోని శ్రామికులు నికృష్టమైన పని పరిస్థితులలో ఎదుర్కొంటున్నారు. అందుకే కార్మిక వ్యవస్థను సమైక్యంగా కార్మిక వ్యతిరేక చట్టాలను తిప్పికొట్టాలి.

భర్త ఉద్యోగం భార్యకు ఇవ్వాలి

సర్వీసులో ఉండగా మరణించిన భర్త ఉద్యోగం భార్యకు ఇవ్వాలని లేబర్ కోర్టు సంచలనాత్మక తీర్పు నిచ్చింది. తీర్పునకు సంబంధించిన వివరాలు ఇలా ఉన్నాయి. 1979 సంవత్సరంలో వెంపా హనుమంతరావు ఎసిఎస్ ఆర్ టిసిలో డ్రైవర్ గా చేరాడు. అనారోగ్య కారణంగా 1993 సంవత్సరంలో రెండు నెలలు డ్యూటీకి గైరుహాజరైనందున అతనిని ఉద్యోగం నుంచి తొలగించారు. ఒక సంవత్సరం తరువాత అతను మరణించాడు. తనకు బ్రెడ్ విన్నర్ స్కీమ్ కింద ఉద్యోగం కల్పించాలని అతని భార్య మేనేజ్మెంట్ కు దరఖాస్తు పెట్టుకుంది. మరణించే సమయానికి అతను డ్యూటీలో లేడనే కారణం చూసిస్తూ ఆమె దరఖాస్తును ఆర్ టిసి మేనేజ్మెంట్ తోపిపుచ్చింది. తన భర్తను సర్వీసు నుంచి తొలగించడం అన్యాయమని, సర్వీసు నుంచి తీసివేసిన రోజు నుంచి మరణించే తేదీ వరకు సర్వీసులో ఉన్నట్లుగా రాయితీలు కల్పించాలని కోరుతూ గుంటూరు లేబర్ కోర్టులో కేసు దాఖలు చేసింది. ఆమె విన్నపం మేరకు ఆమె భర్త సర్వీసులో ఉన్నట్లుగా పరిగణించి ఉద్యోగం కల్పించాలని, నష్టపరిహారంగా 25 వేల రూపాయలు ఆమెకు ఇవ్వాలని లేబర్ కోర్టు జడ్జి పి. దుర్గాప్రసాద్ సంచలనాత్మక తీర్పునిచ్చారు.

ఇన్సూరెన్సు ప్రయివేటీకరణకు పెరుగుతున్న ప్రతిఘటన

అధికార బి.జె.పి. ప్రతిపక్ష కాంగ్రెస్ చెట్టావట్టాలేనుకుని ప్రభుత్వ కంగాన్ని విధ్వంసం చేయటానికి కుంటున్నాయి. ఈ సందర్భంగా ప్రైవేటీకరణకు అనుకూలంగా వచ్చే వాదనలలో ఓటి పసలేదని తేలుతుంది. సామాజిక తలను నిర్వహిస్తున్న జాతీయ ఇన్సూరెన్సు నిధి ప్రయివేటీకరించడాన్ని వ్యతిరేకిస్తూ రంగంలోని సంయుక్త పోరాట కమిటీనేగాక ట్రేడ్ యూనియన్లు కూడా పోరాటానికి ముందుతున్నాయి.

ఏకాభిప్రాయం వట్టిబూటకం

ఇన్సూరెన్సు బిల్లుపై ఏకాభిప్రాయం ని ప్రభుత్వం చేస్తున్న ప్రచారంలో ఓలేదు. 12వ లోక్ సభ స్థాయి సంఘం ఈ ని ఏకగ్రీవంగా ఆమోదించలేదు. ఎన్.డి.ఎ. లోని కొంతమంది మంత్రులు సైతం ఈ ని వ్యతిరేకిస్తున్నారు. పార్లమెంటుకు వచ్చిన విజ్ఞాపన వ్రతంపై వీరితోబాటు ప్రతిపక్ష పార్టీలకు చెందిన అనేకమంది మంత్రులు ప్రయివేటీకరణను కీకరిస్తూ సంతకాలు చేశారు. దేశం, బి.జె.పి. కాంగ్రెస్ పార్టీలకు చెందిన నాయకుల కమిటీ సభ్యులు బీమా రంగంలోకి తురంగాన్ని అనుమతించరాని ఏకగ్రీవంగా చేశారు.

ఈ బిల్లుపై కాంగ్రెసులో ప్రాయం లేదు. బి.జె.పి.లో ప్రాయంలేదు. బిల్లుల విషయంలో సాక్షి వోటుకు అవకాశం ఇవ్వాలని ఓంది ఎం.పి.లు డిమాండ్ చేశారు. 1988లో త ఆర్థికమంత్రి కూడా బీమా రంగ ప్రైవేటీకరణను వ్యతిరేకిస్తూ ఒక సదస్సులో శారు. అనేకమంది ఆర్థిక నిపుణులు, లు జాతీయ ప్రయోజనాలకు కలిగే రు తెలియచేస్తున్నారు. కోటిన్నర ఓంది ప్రజలు ప్రయివేటీకరణ బిల్లును స్తూ సంతకాలు చేశారు. ఇన్సూరెన్సు ఓలు మొదటినుండి ప్రయివేటీకరణకు కంగా తమ పోరాటాన్ని కొనసాగిస్తున్నారు. ప్రభుత్వం చెవుతున్న ఏకాభిప్రాయం బడా పారిశ్రామిక, వాణిజ్య సంస్థలకు డి మాత్రమే. బహుళజాతి కంపెనీలు, ప్రభుత్వం, ఐ.ఎం.ఎఫ్.లతో ప్రభుత్వం గుకున్న ఏకాభిప్రాయం మాత్రమే. దీనితో

ఈ దేశ ప్రజలకు ఎటువంటి సంబంధంలేదు.

సామాజిక బాధ్యతలు నిర్వహిస్తున్న ప్రభుత్వ ఇన్సూరెన్సు రంగాన్ని ధ్వంసం చేయటం ఎందుకు?

ఎల్.ఐ.సి.. జి.ఐ.సి.లు అద్యుతముగ సామాజిక బాధ్యతలు నిర్వహిస్తున్నాయి. అదనపు మూలధనంతో నిమిత్తం లేకుండా ప్రజలకు బీమా సౌకర్యాన్ని కల్పిస్తున్నాయి. ఎల్.ఐ.సి.కి చెందిన 50 శాతం లావాదేవీలు గ్రామీణ ప్రాంతాలలోనే జరుగుతున్నాయి. బలహీన వర్గ ప్రజలకు అది బీమారక్షణ సౌకర్యాన్ని కల్పిస్తున్నది. వెనుకబడిన తరగతులకు ఎల్.ఐ.సి. జి.ఐ.సి.లు అనేక

రాయితీలు ఇస్తున్నాయి.

ఇప్పటివరకు ప్రభుత్వ రంగ బీమా సంస్థలు మూడు లక్షన్నర కోట్ల రూపాయల ప్రణాళిక పెట్టుబడులను సమకూర్చాయి. కైములు ఎల్.ఐ.సి.లో 98 శాతం, జి.ఐ.సి.లో 74 శాతం పరిష్కారం అవుతుండగా వశ్యమదేశాల్లో ఈ శాతం 40 మాత్రమే. ఈ సంస్థలు మంచి లాభాలను ప్రభుత్వానికి అందిస్తున్నాయి. ఇటువంటి రంగంలోకి బహుళజాతి సంస్థలను అనుమతిస్తే వ్యాపారం మొత్తాన్ని స్వాహాచేస్తాయి తప్ప సామాజిక బాధ్యతను నిర్వహించవు.

భక్త కమిటీ సభ్యులకు ఆర్.టి.సి. కార్మికుల సమైక్యంగా ప్రతిఘటించాలి

హరినారాయణ భక్త సభ్యులకు వ్యతిరేకంగా ఆర్.టి.సి. రక్షణ, కార్మికుల సమస్యలపై 24, 25 లేడీలలో అన్ని జోనల్ కేంద్రాలలో నిరాహార దీక్షలు చేయాలని ఎస్.డబ్ల్యు.ఎఫ్ రాష్ట్ర కమిటీ పిలుపునిచ్చింది. రాష్ట్రంలోని మొత్తం 6 జోనల్ కేంద్రాలలో నిరాహారదీక్షలు జరిగాయి. వీటిలో పాల్గొని జయప్రదం చేసిన కార్మికులందరికీ ఎస్.డబ్ల్యు.ఎఫ్. రాష్ట్ర కమిటీ అభినందనలు తెలియచేసింది. హైదరాబాదులో 25న జరిగిన నిరాహారదీక్షా శిబిరాన్ని సి.ఐ.టి.యు. అఖిలభారత ఉపాధ్యక్షులు పర్వా సత్యనారాయణ ప్రారంభించారు. ఈ సందర్భంగా జరిగిన బహిరంగ సభలో ఎస్.డబ్ల్యు.ఎఫ్ రాష్ట్ర కోశాధికారి పి.ఎన్.మూర్తి ప్రసంగించారు. కరీంనగర్ జోన్ లో నిరాహారదీక్షా శిబిరాన్ని ఎస్.డబ్ల్యు.ఎఫ్. రాష్ట్ర అధ్యక్షులు ఎం.ఎన్.రెడ్డి ప్రారంభించారు. 25న జరిగిన బహిరంగ సభలో ఎమ్.ఎన్.రెడ్డి, ఎస్.డబ్ల్యు.ఎఫ్ ప్రచార కార్యదర్శి టి.వి.రావులు ప్రసంగించారు. విజయనగరంలో జరిగిన నిరాహారదీక్షలను సి.ఐ.టి.యు. రాష్ట్ర నాయకులు ఎం. క్రిష్ణమూర్తి ప్రారంభించారు. సభలో ఎస్.డబ్ల్యు.ఎఫ్. రాష్ట్ర ఉపాధ్యక్షులు ఎన్. రాజేంద్రప్రసాద్ తదితరులు ప్రసంగించారు. విజయవాడలో జరిగిన నిరాహారదీక్షలను నగర సి.ఐ.టి.యు. ప్రధాన కార్యదర్శి సి.హెచ్. బాబూరావు ప్రారంభించారు. బహిరంగసభలో ఎస్.డబ్ల్యు.ఎఫ్ ప్రధాన కార్యదర్శి ఆర్. లక్ష్మయ్య, రాష్ట్ర కార్యదర్శి ఆర్. రఘు తదితరులు ప్రసంగించారు. నెల్లూరులో జరిగిన నిరాహారదీక్షలను సి.ఐ.టి.యు. రాష్ట్ర ఉపాధ్యక్షులు నారు. క్రిష్ణయ్య ప్రారంభించారు. సభలో ఎస్.డబ్ల్యు.ఎఫ్. రాష్ట్ర కార్యదర్శి జి. దళరథరామయ్య, ఉపాధ్యక్షులు జయరామిరెడ్డి తదితరులు ప్రసంగించారు. కడపలో జరిగిన నిరాహారదీక్షా శిబిరాన్ని జిల్లా సి.ఐ.టి.యు. ప్రధాన కార్యదర్శి నారాయణరెడ్డి ప్రారంభించారు. సభలో ఎస్.డబ్ల్యు.ఎఫ్. రాష్ట్ర ఉపాధ్యక్షులు ఎస్. బోగేశ్వరరావు, జోనల్ ఎస్.డబ్ల్యు.ఎఫ్. జి. సుబ్బారావు తదితరులు ప్రసంగించారు. ఎస్.డబ్ల్యు.ఎఫ్ చేపట్టిన ఈ నిరాహారదీక్షలకు కార్మికుల నుండి మంచి ఆదరణ లభించింది. ఇతర సంఘాల కార్మికులు సహితం నిరాహారదీక్షలో పాల్గొన్న వారిని వరామర్శించారు, అభినందించారు. సమస్యలు తీవ్రంగా వున్నాయని, అన్ని సంఘాలు కలిసి పోరాడాలనే వాంఛను అత్యధిక మంది కార్మికులు వ్యక్తం చేశారు. ఈ నిరాహారదీక్షలను జయప్రదం చేసిన ఎస్.డబ్ల్యు.ఎఫ్. కార్యకర్తలకు, ప్రోత్సహించి మద్దతునిచ్చిన ఇతర సంఘాల కార్మికులకు, కార్యకర్తలకు ఎస్.డబ్ల్యు.ఎఫ్. రాష్ట్ర కమిటీ హృదయపూర్వక అభినందనలు తెలియచేసింది. ఈ సమస్యలపై సంస్థలో పనిచేస్తున్న కార్మిక సంఘాలన్ని సమైక్య ఆందోళనకు కలిసిరావలసినదిగా సోదర సంఘాలన్నిటికీ ఎస్.డబ్ల్యు.ఎఫ్. విజ్ఞప్తి చేసింది.





వేతనాలు పెంచుకున్న రైస్ మిల్ కార్మికులు

తూర్పుగోదావరి
జిల్లా పెద్దాపురం

పట్టణంలోని రైస్ మిల్లలో పనిచేసే కార్మికుల వేతన ఒప్పందం ది 3.11.99న సి.ఐ.టి.యు. నాయకత్వంలోని కార్మికులకు, యాజమాన్యానికి మధ్య జరిగింది. మిల్లలో పనిచేసే వివిధ విభాగాలకు చెందిన జట్టు కార్మికులకు 40 శాతం వరకు వేతనాలు పెరిగాయి. పండుగ బోనస్ గా గతంలో 450 రూ॥లు ఉండగా ప్రస్తుతం 600 రూ॥లకు పెరిగింది. మహిళా కార్మికులకు రోజువారీ వేతనం రూ. 325-50 నుండి 45 రూ॥లకు పెరిగింది. మహిళా కార్మికులు బోనస్ ను 375 నుండి 500 రూ॥లకు పెంచారు. ఈ వేతన ఒప్పందం రెండు సంవత్సరాల పాటు అమలులో ఉంటుంది.

వేతన ఒప్పందానికై పోరాటం

మెదక్ జిల్లా పుల్కల్ మండలం శివంపేట గ్రామం వద్ద ఉన్న చార్మినార్ బేకరీస్ కార్మికులు వేతన ఒప్పందంపై ధర్నా చేశారు. ఈ ధర్నానుద్దేశించి సి.ఐ.టి.యు. రాష్ట్ర కౌన్సిల్ నభ్యులు సి.రాములు మాట్లాడారు. యాజమాన్యం కావాలనే కక్ష సాధింపుతో కార్మికులకు కనీస వేతనాలు చెల్లించడం లేదని, మెరగైన వేతన ఒప్పందం కోసం యూనియన్ ప్రయత్నిస్తుంటే యాజమాన్యం చర్యలు నీరుగారుస్తుందన్నారు. కోర్కెలు పత్రం యిచ్చి ఎనిమిది నెలలు గడుస్తూ యాజమాన్యం ఏకపక్ష నిర్ణయాలు తీసుకుని కాలం గడుపుతుందని సి.రాములు విమర్శించారు. నమస్యను సామరస్య పూర్వకంగా పరిష్కరించనిచో కార్మికులు చేసే ఆందోళనకు యాజమాన్యమే నైతిక బాధ్యత వహించాల్సి ఉంటుందని అన్నారు.

ఉక్కు కార్మికుల ధర్నా

విశాఖ స్టీలు కార్మికులకు

ఐ.ఆర్.ఎ. బోనస్ లను చెల్లించాలని కోరుతూ ది. 2.11.99 న సి.ఐ.టి.యు. ఇ.డి. వర్క్స్ కార్యాలయం ముందు పెద్ద ఎత్తున ధర్నా నిర్వహించారు. ధర్నా నుద్దేశించి స్టీల్ ప్లాంట్ ఎంప్లాయిస్ యూనియన్ (సి.ఐ.టి.యు) ప్రధాన కార్యదర్శి ఎన్.రామారావు ప్రసంగించారు.

నష్టాల్లో ఉన్న సెయిల్ యూనిట్ లో కార్మికులకు ఐ.ఆర్.ఎ. చెల్లించగా రూ 34 కోట్ల ఆపరేషన్ ప్రాఫిట్ వచ్చిన విశాఖ స్టీలు ప్లాంట్ లో ఐ.ఆర్.ఎ. చెల్లించకపోవటం విచారకమని అన్నారు. విశాఖ స్టీలు ప్లాంట్ లో కూడా ఐ.ఆర్.ఎ. చెల్లింపుకు యాజమాన్యం హామీ ఇచ్చిందని ప్రకటించిన గుర్తింపు యూనియన్ (ఎ.ఐ.టి.యు.సి) యాజమాన్యంతో ఇంతవరకు ఎందుకు అంగీకారానికి రాలేక పోయిందని రామారావు ప్రశ్నించారు.

యూనియన్ అధ్యక్షులు ఎం.కృష్ణారావు మాట్లాడుతూ ప్రజల సొమ్ముతో నిర్మించిన ప్లాంట్ ను కారుచౌకగా అమ్మివేయడానికి కేంద్ర ప్రభుత్వం ప్రయత్నిస్తుందని, ప్రాణాలను ఫణంగా పెట్టి ప్లాంట్ ను రక్షించుకుంటామని అన్నారు. ధర్నాలో సుమారు 15 వందల మంది కార్మికులు పాల్గొన్నారు. ధర్నా అనంతరం

ఇ.డి.వర్క్ బి.కె.పండ్లూరి, ఎ.జి.ఎం. పి.సి.దాస్ లకు వినతి పత్రాలు సమర్పించా

ట్రాక్టర్ డ్రైవర్స్ సమావేశం

తాడేపల్లి గూడెం తాలూకా ట్రాక్టర్ డ్రైవర్స్ యూనియన్ సమావేశం ఉంగుటూరు మండలం కాగుపాడు గ్రామంలో జరిగింది. ఈ సందర్భంగా పలువురు ట్రాక్టర్ డ్రైవర్స్ సి.ఐ.టి.యు.లో చేరారు. సభకు అధ్యక్ష వహించిన మేడిశెట్టి పెంటారా (సి.ఐ.టి.యు. ఉంగుటూరు మండలం నాయకులు) మాట్లాడుతూ ట్రాక్టర్ డ్రైవర్లందరూ సి.ఐ.టి.యు.లో చేరడానికి అభినందించారు. ట్రాక్టర్లు డ్రైవర్లు ఎక్కడెక్కడ అవుతున్నారని, ధర్నా పెరుగుదల వల్ల పోషణ కష్టమౌతుందని అన్నారు. ప్రభుత్వం ద్వారా ఎలాంటి రాయితీలు లేవనీ కనుక సి.ఐ.టి.యు ద్వారా హక్కులను రక్షించుకోవాలని కోరారు.

ట్రాక్టర్ డ్రైవర్స్ కు నెలకు 15 జీతం ఇవ్వాలని, అలాగే దమ్మున మార్పిడికి పడేసి రూపాయలు చొప్పున బేతా చెల్లించాలని, ట్రక్కు లోడుకు నూటికి రూపాయల చొప్పున బేతా చెల్లించాలని ఏడాదికి 3 జతల బట్టలు ఇవ్వాలని కోరు సభ తీర్మానాలు చేసింది.

తూ॥గో॥ జిల్లా గ్రామ సేవకులు సంఘం 4వ మహాసభ

గ్రామ సేవకులు సంఘం తూర్పుగోదావరి జిల్లా 4వ మహాసభ నవంబర్ 9, 10 తేదీల కొత్తపేట మండలం వలివెల గ్రామంలో జరిగింది. అధ్యక్షవర్గంగా డి.వి.రాఘవులు, ఇ.వి.వి.సత్యనారాయణ ఉన్నారు. గత మహాసభ అనంతరం మరణించిన గ్రామ సేవకులు కార్గిల్ మృత వీరులకు, ఒరిస్సా తుపాను మృతులకు సి.ఐ.టి.యు. ఆలిండియా నాయకులు సర్దుముఖర్చి, విమలా రణదివె మృతికి సంతాపం తెలియజేస్తూ 2 ని॥ మౌనం పాటించారు. సి.ఐ.టి.య విశిష్టతపై సి.ఐ.టి.యు. జిల్లా ప్రధాన కార్యదర్శి డి.శేషబాబ్జి, వర్తమాన రాజకీయాలు గ్రామ సేవకుల అనే అశంపై సి.ఐ.టి.యు. జిల్లా కార్యదర్శి పెద్దెంశెట్టి రామకృష్ణారావు భోదించగా రెండవ రోజు సి.ఐ.టి.యు. రాష్ట్ర ఉపాధ్యక్షులు జి.రాములు నూతన ఆర్థిక విధానాలు వివరించారు.

కార్యకలాపాలు, నిర్మాణం నివేదికను మరియు జమా ఖర్చులు జిల్లా అధ్యక్షు డి.వి.రాఘవులు ప్రవేశపెట్టగా సభ ఏకగ్రీవంగా ఆమోదించడం జరిగింది. గ్రామ సేవకులకు వి.ఎ. ప్రమోషన్లు ఇవ్వాలని, గ్రామ సేవకుల పోస్టులపై ఉన్న బ్యాన్ ఎత్తివేయాలని, జి.ఓ. నెం. 69 రద్ చేయాలని, ప్రైవేటీకరణ ఆపాలని, గ్రామ సేవకులకు డి.ఎ. 225/- వెంటనే చెల్లించాలని తీర్మానాలు ఆమోదించడం జరిగింది. అనంతరం నూతన జిల్లా యూనిట్ ఏకగ్రీవంగా ఎన్నికయిన అధ్యక్షులు డి.వి.రాఘవులు ప్రధాన కార్యదర్శిగా ఎం.బాపూజీ, కార్యదర్శులుగా బులిరాజు, చిన్న, తెల్ల అబ్బులు, కోశాధికారిగా పేక్ మస్తాన్ తోపాటు మరో 11 మందితో జిల్లా కమిటీ ఏర్పాటు జరిగింది. గౌరవ అధ్యక్షులుగా సి.ఐ.టి.యు. జిల్లా కార్యదర్శి పెద్దెంశెట్టి రామకృష్ణారావు ఎన్నికయ్యా స్థానిక ఎం.ఆర్.ఓ. జితేంద్ర, వి.ఎ.ఓ. సంఘం నాయకులు, మరియు అంగన్ వాడీ నాయకుల శ్రీమతి పార్వతి సందేశాలు ఇచ్చారు.

ECIL-RAPISCAN SECURE 1000

The ECIL-RAPISCAN SECURE 1000 concealed object detection system offers an easy, fast, safe and reliable alternative to traditional methods of frisking or body searching.



ECIL-RAPISCAN SECURE 1000 is a nonintrusive screening system which provides increased detection capabilities over common metal detectors, locating small amounts of metal such as razor, keys, coins, jewellery etc., and can also detect plastic and organic materials such as explosives, narcotics, and high tech weapons.

EASY & FAST


The individual simply stands IN FRONT of the scanner for a 3 second front scan and turns for a 3 second rear scan. The computer processed composite image can then be viewed on a remote monitor by password authorised personnel. The ECIL RAPISCAN SERVICE 1000 requires no special technical or computer training and is operated by a single activator button which can be either used next to the system or from a remote location. Side scans can be conducted if required and all images can be stored, recalled and copied to disk for evidence or training. No operator licence is required.



SAFE

A single scan subjects the individual to a mere 3 micro REM exposure, over 150 times less than would be emitted from watching a TV set for an hour. Detection capabilities are a result of backscatter X-ray technology. Low energy X-rays are reflected from near the surface of the body unlike a medical X-ray, which passes through the body.

By any scientific standard the SECURE 1000 radiation dose is unquestionably safe for both subjects and operators, including special classes of persons such as : children, pregnant women and pacemaker wearers. The SECURE 1000 is designed with multiple and redundant safety monitoring to ensure that the higher radiation levels cannot be emitted by a system malfunction.



RELIABLE

The computer enhanced colour image clearly identifies the shape, size and location of objects concealed under the persons clothing. Even packaged narcotics, bundled paper currency, glass vials, syringes, graphite fibres, plastic containers, dynamite, C4, ceramics and wood are visible in just 3 seconds. Both metal and non-metal objects are detected during the same scan.

ECIL-RAPISCAN ECIL-RAPISCAN LIMITED

B-1, Vikramপুরi, Secunderabad-500009. A.P.India.


Telephone: 040-810071, 810076 Fax:040-810477

BRANCHES: NewDelhi Mumbai Calcutta Bangalore Chennai Amritsar Thiruvananthapuram

Phone: 3354383 8511500 551965 Pager:080- 2335870 276244 479618
9628-120842

Fax: 3319790 8511500 5512180

(With continuous development of our products ECIL-RAPISCAN LIMITED, reserves the right to amend specifications without notice)



KLVO1A312

విప్లవోద్యమ నేతలకు జేజేలు

కార్ల్ మార్క్స్



ఫ్రెడరిక్ ఎంగెల్స్



జోసెఫ్ స్టాలిన్




మావోసేతుంగ్



జాల్మి డిమిట్రోవ్



హొచిమిన్



పైడల్ కాస్ట్రో

From :

© : 7612474

Editor

KARMIKALOKAM

C.I.T.U. Office,
N.V.B. Smaraka Kendram,
1-1-60/4, Musheerabad.
Hyderabad - 500 020

Address

To,



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLROIA 212
పుస్తకం పేరు	SR 212-110
తారీఖు	24-8-2023
ముందు అట్ట	vel
వెనుక అట్ట	vel
మొత్తం పేజీలు	28
పెద్ద సైజు పేజీలు	12, 13
భాష పేజీలు	no
లేని పేజీలు	no
తయారు చేసినది	Mounika
పేజీలు విడదీసినది	Mounika
స్కాన్ చేసినది	MANASA
పరీక్ష చేసినది	
పేజీలు సరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడి	
తప్పులు	no
పరిస్థితి	good